



# ಸಾಂ ಜುಜೆವಾಜ್ ಫಿರ್ಗಾಜ್, ಮುಡಿಪು ಮುಡಿಪುಚಿ ಝುರ್

ಪುಸ್ತಕ್ : 02

ಅಂಕೊ : 03

ವಶೆಂಬರ್ 2020



ಸಾಂ ಜುಜೆ ವಾಜ್ ಫಿರ್ಗಾಜೆಚ್ಯ ದೇವ್‌ಪ್ರಜೆಕ್  
ಆನಿ ಸಾಂ ಜುಜೆ ವಾಜ್ ಬಾಪಾಚ್ಯಾ ಸರ್ವ್ ಭಕ್ತಿಕಾಂಕ್  
ಸಂತೊಸ್ಥಲಿಕ್ ನತಲಾಂ ಘೆಸ್ತಾ  
ಆನಿ ಭಾಗಿ ನವೆಂ ವರಾಸ್ 2021 ಮಾಗ್ತಾಂವ್



# ಜಲ್ಲಾ ದಿನಾಚೆ ಉಲ್ಲಾಸ್



**ಬಾಪ್ ಬೆಂಜಮಿನ್ ಹಿಂಟೊ**

**60ವೊ ಜಲ್ಲಾ ದೀಸ್  
14-01-2021**



**ಬಾಪ್ ಸಿರಿಲ್ ಲೋಹೊ**

**ಜಲ್ಲಾ ದೀಸ್  
17-03-2021**



ತುಮ್ಮಾ ಜಲ್ಲಾ ದಿನಾಚ್ಯಾ ಹ್ಯಾ ಭಾಗಿ ದಿನಾ ಆಮಿ ದೆವಾಕ್ ಆರ್ಗಾಂ ದಿತಾಂವ್.  
ಜವಿತಾಚೆಂ ದೆಣೆಂ ಘೆವ್ನ್ ತುಮ್ಮಾ ಕುಟ್ಮಾಂತ್ ವಾಡ್ಲ್ಯಾತ್, ಫುಲ್ಲಾತ್  
ಯಾಜಕೀ ಭೆಸ್ ವಿಂಜುನ್ ದೆವಾ ಲೊಕಾ ಮದೆಂ ವಾವುರ್ಲ್ಯಾತ್  
ಬರಿ ಭಲಾಯ್ಕಿ, ಸಂತೊಸ್ ಸಮಾಧಾನ್ ಆನಿ ತುಮ್ಮಾ ಭೆಸಾಂತ್ ತೃಪ್ತಿ ಮಾಗ್ತಾಂವ್.

**ಉಲ್ಲಾಸ್ ಪಾಟಯ್ತಾತ್**

**ದೇವ್ ಪ್ರಜಾ  
ಸಾಂ ಜುಜೆವಾಜ್ ಫಿರ್ಗಜ್ ಮುಡಿಸು**



### ಮುಡಿಪುಚಿ ಯುರ್

ಸಾಂ ಜುಜಿವಾಜ್ ಫಿರ್ಗಜ್, ಮುಡಿಪು

ಸಾಂ ಜುಜಿವಾಜ್ ಫಿರ್ಗಜ್ ಪತ್ರ್ ಸಮಿತಿ

#### ಪ್ರಗಟ್ಕಾರ್

ಮುಡಿಪು ಫಿರ್ಗಜ್ ಗೊವ್ಪಿಕ್ ಪರಿಶದ್

#### ಸಂಚಾಲಕ್

ಮಾ| ಬಾ| ಬೆಂಜಮಿನ್ ಪಿಂಟೊ

#### ಸಂಪಾದಕ್

ಮಾ| ಬಾ| ಸಿರಿಲ್ ಲೋಬೊ

#### ಸಹ-ಸಂಪಾದಕ್

ಶ್ರೀ ಲೆನ್ಸನ್ ಕುಟಿನ್ಡಾ

#### ಸಾಂದೆ

ಶ್ರೀ ನವೀನ್ ಡಿ'ಸೋಜಾ, ಉಪಾಧ್ಯಕ್ಯೆ  
ಶ್ರೀಮತಿ ಐರಿನ್ ವೇಗಸ್, ಕಾರ್ಯದರ್ಶಿ

ಭಯ್ಲೆ ಜೊಕೀನಾ ಡಾಯಸ್

ಶ್ರೀಮತಿ ಗುಲಾಬಿ ಮೊಂತರೊ, ಅರ್ಕಾನ್

ಶ್ರೀ ಕಾಮಿಲ್ ಡಿ'ಸೋಜಾ, ಇಗರ್ಜಿ ವಾಡೊ

ಕು| ಲೈಲಾ ಡಿ'ಸೋಜಾ, ಎಮ್‌ಟಿ

ಶ್ರೀ ವಿಲಿಯಂ ಡಿ'ಸೋಜಾ, ಇರಾ

ಶ್ರೀ ಸಂತೋಷ್ ದೀಪಕ್ ಡಿ'ಸೋಜಾ,  
ಲೂರ್ದ್

ಶ್ರೀ ರಂಜಿತ್ ಕುಟಿನ್ಡಾ, ಸುನ್ನಂಗಳ

ಶ್ರೀಮತಿ ಸರಿತಾ ಡಿ'ಸೋಜಾ, ಕಣಂತೂರ್  
ಕುಟಿನ್ಡಾಜೆ

#### ಜಾಹಿರಾತಾಂಚಿ ದರ್

ಪಾಟ್ಲೆಂ ಪಾನ್	5,000
ಪಾಟ್ಲ್ಯಾ ಫೊರಾಚಿ ಭಿತರ್ಲಿ ಕೂಸ್	4,500
ಮುಕ್ಲ್ಯಾ ಫೊರಾಚಿ ಭಿತರ್ಲಿ ಕೂಸ್	4,500
ಭಿತರ್ಲೆ ಕಲ್ಲರ್ ಪಾನ್	4,000
ಭಿತರ್ಲೆ ಅರ್ಧಂ ಕಲ್ಲರ್ ಪಾನ್	2,500
ಸಾಂದೆ ಸಗ್ಳೆಂ ಪಾನ್	1,500
ಭಿತರ್ಲೆ ಅರ್ಧಂ ಸಾಂದೆಂ ಪಾನ್	800



### ಸಂವಾದಕೀಯ್

ಮಾ| ಬಾ| ಸಿರಿಲ್ ಲೋಬೊ  
ಸಹಾಯಕ್ ವಿಗಾರ್

ಏಕ್ ಪಾವ್ಲಿಂ ಏಕ್ ಸನ್ಯಾಸಿ ಏಕಾ ಗಾಂವಾಕ್ ಪಾಯ್ ವಾಟೆನ್ ವೆತಾಲೊ. ವಾಟೆರ್ ತಾಕಾ ಏಕ್ ಸಾಂಕ್ರಾಮಿಕ್ ಪಿಡಾ ತೈ ವಾಟೆನ್ ಸನ್ಯಾಸಿ ವಚೊಂಕ್ ಆಸ್ಚ್ಯಾ ತ್ಯಾ ಗಾಂವಾಕ್ ಧಾಂವ್ ಧಾಂವಿಂ ವೆತಾಲಿ. ತೈ ಪಿಡೆಲಾಗಿಂ ದೆವೊತ್ ಸನ್ಯಾಸಿನ್ ವಿಚಾರ್ಲೆಂ, “ತುಂ ಇತ್ಲ್ಯಾ ವೆಗಾನ್ ಖಿಯ್ ವೆತಾಯ್?”. ಪಿಡೆನ್ ಜಾಪ್ ದಿಲಿ, “ಹಾಂವ್ ತ್ಯಾ ಗಾಂವಾಕ್ ವಚುನ್ 10,000 ಲೋಕಾಕ್ ಜಿವೆಶಿಂ ಮಾರ್ತಾ”. ಸನ್ಯಾಸಿ ತ್ಯಾ ಗಾಂವಾಕ್ 5 ದಿಸಾಂ ಉಪ್ರಾಂತ್ ಪಾವ್ತಾನಾ ಪಿಡಾ ಪಾಟಿಂ ವಚುಂಕ್ ಭಾಯ್ ಸರುನ್ ವಾಟೆರ್ ಮೆಳ್ಳಿ. ಸನ್ಯಾಸಿನ್ ತಿಚೆ ಲಾಗಿಂ ವಿಚಾರ್ಲೆಂ, “ತುಂ ಗೆಲ್ಲಿಯ್ 10,000 ಲೋಕಾಕ್ ಮಾರುಂಕ್. ಪೂಣ್ ಹಾಂವೆಂ ಆಯ್ಕಲೆಂ ಧಂಯ್ಲರ್ 50,000 ಲೋಕ್ ಮೆಲೊ ಮ್ಹಣ್”. ಸಾಂಕ್ರಾಮಿಕ್ ಪಿಡೆನ್ ಜಾಪ್ ದಿಲಿ, “ಹಾಂವೆಂ ಜಿವೆಶಿಂ ಮಾರ್ಲೆಂ ಕೇವಳ್ ಧಾ ಹಜಾರಾಂಕ್, ಉರ್ಲೆ ಭಿಯಾನ್ ಮೆಲೆ”. ಹ್ಯಾ ಸಂಸರಾಂತ್ ಭಿಯಾನ್ ಮರಣ್ ಪಾಂವ್ಚ್ಯಾ ಲೋಕಾಚಿ ಸಂಖ್ಯಾ ಚಡಿತ್ ಆಸಾ. 2020ವೆಂ ವರಸ್ ಆಮ್ಕಾಂ ಆನಿ ಇತಿಹಾಸಾಂತ್ ಭಿಯಾಚಿಂ ವರಸ್ ಜಾಂವ್ಕ್ ಪಾವ್ಲೆಂ. ಭೆಂ ಪಿಡೆಚಿಂ, ಭೆಂ ಪುಡಾರಾಚಿಂ, ಭೆಂ ಮರಣ್ಚಿಂ, ಭೆಂ ಶಿಕ್ವಾಚಿಂ, ಪ್ರಕೃತಿ ವಿಕೋಪಾಚಿಂ ಇತ್ಯಾದಿ. ಹ್ಯಾ ಭಿಯಾಕ್ ವಿಸರ್ನ್ ಪಾಟಿಂ ಧಾಂವ್ಯೆತ್ ವಾ ಪುಡ್ ಕರ್ನ್ ಧಯ್ತಾನ್ ಪುಡೆಂ ವಚ್ಚೆತ್. 2021ವೆಂ ವರಸ್ ಆಮ್ಚ್ಯಾ ಉಂಬ್ರಾರ್ ಆಸಾ. ಆನಿ ಹ್ಯಾ ಕ್ರಿಸ್ತಸಾ ವೆಳಾರ್ ಭಿಯೆಲ್ಲಾ ಗೊವ್ಪಾಂಕ್ ದೇವ್‌ದುತಾನ್ “ಭಿಯೆನಾಕಾತ್, ಪಳೆಯಾ ಸಗ್ಳೆ ಪರ್ಜೆಕ್ ವ್ಹಡ್ ಸಂತೋಸಾಚಿ ಖಬರ್ ಹಾಂವ್ ತುಮ್ಕಾಂ ಹಾಡ್ನ್ ಆಯ್ಲಾಂ. ಆಯ್ಚ್ಯಾ ರಾತಿಂ ದಾವಿದಾಚೆ ನಗರಿಂ ತುಮ್ಕಾಂ ಏಕ್ ತಾರಕ್ ಜಲ್ಮಲಾ ತೊಚ್ ಕ್ರಿಸ್ತ ಸೊಮಿ”. ಕ್ರಿಸ್ತಸಾ ವೆಳಾರ್ ಆಮ್ಚೆ ಧಂಯ್ ಏಕ್ ನವೊ ಉಲ್ಲಾಸ್ ಆನಿ ನವೊ ಜೀವ್ ಭರ್ತಾ. ಹ್ಯಾ ವರಾ ಹೆಂ ಕ್ರಿಸ್ತಸ್ ನಿರಾಶೆನ್ ಭರ್ಲ್ಲ್ಯಾ ಆಮ್ಕಾಂ ಭರ್ವಸೊ ಹಾಡುಂ.

ಕೊವಿಡ್ ಪಿಡೆ ವರ್ವಿಂ 1.46 ಮಿಲಿಯ ಲೋಕ್ ಮೆಲೊ ತರ್ ಆಮ್ಚ್ಯಾ ದೇಶಾಂತ್ 137 ಹಜಾರ್ ಲೋಕ್ ಮರಣ್ ಪಾವ್ಲೊ. ಆನಿ ಹೊ ಸಂಖ್ಯೆ ವಾಡೊನ್‌ಚ್ ಆಸಾ. ಮರಣ್

ಆದ್ಲ್ಯಾಸಿಂ ಪಾಯಾಂನಿ ಘಾಲ್ಲೆ ಕಟ್ ಆತಾಂಜ್ಯಾಂಕ್ ಹಾತಾಂನಿ ಸುಟೊಂಕ್ ಜಾಂವ್ಚೆ ನಾ





ಆಮ್ಚ್ಯಾ ಬಾಗ್ಲಾರ್ ಆಸ್ಲೆ ಪರಿಂ ಆಮ್ಚಾಂ ಭೊಗ್ತಾ. ಹ್ಯಾ ಕ್ರಿಸ್ತಾ ಸುವಾಳ್ಯಾರ್ ಆಮ್ಚಾಂ ಆಯ್ಕುಂಕ್ ಮೆಳ್ಳೆಂ ಉತರ್ “ಮರಾಚೆ ಸಾವೆಂತ್ ಜಿಯೆತೆಲ್ಯಾಂನಿಂ ಉಜ್ವಾಡ್ ದೆಕ್ಲೊ”. ಜಾಯ್ತಾಂಕ್ ಆಮ್ಚಾಂ ವಿಶೇಷ್ ಜಾವ್ನ್ ಕಾಮ್ ಹೊಗ್ಡಾಯ್ಲಲ್ಯಾಂಕ್, ವ್ಯವಹಾರಾಂತ್ ನಷ್ಟ್ ಜಾಲ್ಲ್ಯಾಂಕ್, ಮಹಿನ್ಯಾವಾರ್ ಮೆಳ್ಳೊ ಸಾಂಬಾಳ್ ಮೆಳ್ಳಾಸ್ತಾನಾ, ಚಿಂತ್ಲಿಂ ಯೋಜನಾಂ ಕಾರ್ಯಗತ್ ಜಾಯ್ತಾಸ್ತಾನಾ ಘರಾ ಭಿತರ್ ಸೀಮಿತ್ ಜಾಲ್ಲ್ಯಾ ಆಮ್ಚಾಂ ನವೆಂ ವರಸ್ 2021 ನಿರಾಶೆಚಿಂ ಜಾಂವ್ಕ್ ಪಾವ್ಲಾಂ. ನವೆಂ ವರಸ್ ಆಯ್ಲ್ಯಾರ್ ಕಿತೆಂ, ಗೆಲ್ಯಾರ್ ಕಿತೆಂ, ಪರಿಸ್ಥಿತಿ ಬದ್ಲಾನಾ. ಆನಿ ಕಿತ್ಲೊ ತೇಂಪ್ ಆಮಿ ಅಶೆಂಚ್ ಜಿಯೆಚೆ ಮ್ಹಳ್ಳಿ ಖಿಂತ್ ಹರೈಕ್ಪಾಚಿ.

ಹ್ಯಾ ಸರ್ವ್ ಸಂಕಷ್ಟಾಂ ಮಧೆಂ ಸಮಾಧಾನಾಚಿ ಏಕ್ ಗಜಾಲ್ ಕಿತೆಂ ಮ್ಹಳ್ಳಾರ್ ಹಾಂವ್ ಹ್ಯಾ ಮಾರೆಕಾರ್ ಪಿಡೆಕ್ ವಳಗ್ ಜಾವ್ನಾ ಆನಿ ದೆವಾನ್ ಮ್ಹಾಕಾ ರಾಕ್ಲಾಂ. ದುಸ್ರ್ಯಾನ್ ಇತರ್ ಕಷ್ಟ್ ತೆ ಮ್ಹಾಕಾ ಮಾತ್ ನ್ಹಯ್ ತೆ ಸಾರ್ವತ್ರಿಕ್. ಪಾಟ್ಲ್ಯಾ ನೋವ್ ಮಹಿನ್ಯಾಂನಿಂ ಥೊಡೆಂ ಲಿಸಾಂವ್ ಹಾಂವ್ ಶಿಕ್ಲಾಂ. ಸಕ್ಕಡ್ ನಿಯಂತ್ರಣ್ ಕರ್ಚ್ಯಾ ಮನ್ಶಾಕ್ ಹ್ಯೆ ಪಿಡೆನ್ ನಿಯಂತ್ರಣಾರ್ ದವರ್ಲಾಂ. ದೊಳ್ಯಾಂಕ್ ದಿಸಾನಾತ್ಲ್ಯಾ ದೆವಾಕ್ ಭಿಯೆನಾತ್ಲ್ಯಾ ಲೊಕಾಕ್ ದೊಳ್ಯಾಂಕ್ ದಿಸಾನಾತ್ಲ್ಯೆ ಹ್ಯೆ ಪಿಡೆನ್ ಭಿಯೆಶೆಂ ಕೆಲಾಂ. ವಾಹನಾಂ ಆಸ್ಲಲ್ಯಾಂಕ್ ತಾಂಚಿಂ ವಾಹನಾಂ ರಸ್ತಾರ್ ವ್ಹರುಂಕ್ ಜಾಯ್ತಾಸ್ತಾಂ ಆಂಬುಲೆನ್ಸಾರ್ ವಚಾಚೆ ಪಡ್ಲೆಂ. ಖಾಣಾ ವೊರ್ವಿ ಘರಾ ಬಾಗ್ಲಾರ್ ಯೆಂವ್ಚಿ ತಿ ಆತಾಂ ದುಕಾನಾಂ ಮುಕಾರ್ ರಾಕುಂಕ್ ಪಡ್ಲೆಂ. ಕಾಜಾರಾಂ ಕಾರ್ಯಿಂ ಪಿಕ್ಲಿಕ್ ಖಿಂಚೆಂಯ್ ನಾಸ್ತಾನಾ ಘರಾ ಭಿತರ್ ರಾವುಂಕ್ ಶಿಕ್ಲಾಂವ್. ಸಬಾರ್ ಮಹಿನೆ ಮಿಸಾಕ್ ಯೆನಾಸ್ತಾಂ ಮಿಸಾಚೊ ಮಾಗ್ಣ್ಯಾಚೊ ಮಹತ್ವ್ ಕಿತೆಂ ಮ್ಹಳ್ಳೆಂಯ್ ಆಮ್ಚಾಂ ಕಳಿತ್ ಜಾಲಾಂ. ಥೊಡ್ಯಾಂಕ್ ತಾಂಚ್ಯಾ ಮೊಗಾಚ್ಯಾ ಮನ್ಶಾಂಚ್ಯಾ ಮರಾಚೆರ್ ದಿಷ್ಟ್ ಸಯ್ತ್ ಘಾಲುಂಕ್ ಮೆಳ್ಳಿ ನಾ. ಚಿಂ ಕಿತೆಂ ಆಸಾ ತಾಂತುನ್ ಜೀವನ್ ಸಾರುಂಕ್ ಶಿಕ್ಲಾಂವ್ ಮಾತ್ ನ್ಹಯ್, ಘರಾಚ್ ಧರಾವಳ್ ರಿತಿಚಿಂ ಖಾಣಾಂ ಪಕ್ವಾನಾಂ ರಾಂದುಂಕ್ ಶಿಕ್ಲಾಂವ್. ಹ್ಯಾ ಸಕ್ಡಾಂ ವರ್ನಿಂ ಮಹತ್ವಾಚಿ ಗಜಾಲ್ ಕಿತೆಂಗಿ ಮ್ಹಳ್ಳಾರ್ ಆಮಿ ಮನ್ಶಾಪಣ್ ಶಿಕ್ಲಾಂವ್, ಆಮ್ಚಾಂಕಿ ದುರ್ಬಳಿಂ ಆಸ್ಲಲ್ಯಾಂಕ್ ಆಮಿ ಕುಮೊಕ್ ಕೆಲ್ಯಾ

ಮ್ಹಳ್ಳಿ ಧಾದೊಸ್ಕಾಯ್ ನಿರಲಾಂಜನಿ ಅಂಕೂ ಆಮ್ಚಾಂ ಆಸಾ. ಆಮಿ ಶಿಕ್ಲಿಂ ಲಿಸಾಂವಾಂ ನವ್ಯಾ ವರಾಕ್ ಭರ್ವಶ್ಯಾನ್ ಪಾಂಯ್ ತೆಂಕುಂಕ್ ಆಧಾರ್ ಜಾಂವ್.

ಹೊ ಅಂಕೊ ಆಮ್ಚ್ಯಾ ಸಮುದಾಯಾಚ್ಯಾ ಸರ್ವ್ ಯುವಜಣಾಂಕ್ ಆನಿ ತಾಣಿಂ ಪುಡ್ ಕರ್ಚೆ ಸಮಸ್ಯೆ ಆನಿ ಪುಡೆಂ ಆಮ್ಚ್ಯಾ ಸಮುದಾಯಾಕ್ ಯೆಂವ್ಕ್ ಆಸ್ಚ್ಯಾ ಸಮಸ್ಯಾಂಕ್ ಪರಿಹಾರ್ ಜಾವ್ನ್ ಥೊಡಿಂ ಲೇಕನಾಂ ಲಿಕ್ಲಾಂತ್. ದಯಾ ಕರುನ್ ಸರ್ವ್ ಯುವಜಣಾಂ ಆನಿ ವ್ಹಡಿಲಾಂನಿ ಹಿಂ ಲೇಕನಾಂ ವಾಚುನ್ ಜಾಗ್ರುತ್ ಜಾಂವ್ಕ್ ಆಮಿ ಉಲೊ ದಿತಾಂವ್. ಆಮ್ಚ್ಯಾ ಮುಡಿಪುಚ್ಯಾ ಝರಿಚೊ ಆನ್ಯೆಕ್ ಅಂಕೊ ಪಾಸ್ಕಾಂಚ್ಯಾ ಘೆಸ್ತಾ ಸಂದರ್ಭಿಂ ಮೊಕ್ಶಿಕ್ ಜಾತಾನಾ, ಆಮ್ಚೆ ಫಿರ್ಗಜೆಂತ್ ಜಾಯ್ತಿಂ ಬರಿಂ ಕಾರ್ಯಿಂ ಜಾತಾಲಿಂ. ಆಮ್ಚ್ಯಾ ಫಿರ್ಗಜೆಂ ಕುಟ್ಮಾಚಿಂ ಘೆಸ್ತ್, ಪ್ರಾಚಿತ್ ಕಾಳ್, ವಾರ್ಷಿಕ್ ರೆತಿರ್, ಧಾವೆಚ್ಯಾ ಆನಿ ಪಿಯುಸಿಚ್ಯಾ ಭುರ್ಗ್ಯಾಂಕ್ ಪರೀಕ್ಷೆಕ್ ತಯಾರಾಯ್ ಇತ್ಯಾದಿ. ಹಿಂ ಸರ್ವ್ ಕಾರ್ಯಿಂ ಸಾಂ ಜುಜೆ ವಾಚಾಚೆ ಮಜತಿನ್ ಯಶಸ್ವಿ ಜಾಂವ್ ಮ್ಹಣ್ ಮಾಗ್ತಾಂ. ತುಮ್ಚ್ಯಾ ಕುಟ್ಮಾಂನಿಂ ಜಾಂವ್ಕ್ ಆಸ್ಚ್ಯಾ ಸರ್ವ್ ಕಾರ್ಯಾಂಕ್ ಬರೆಂ ಮಾಗ್ತಾಂ.

### ವಿಂಚೊವ್ಣೆ

ಚಲಿಯೆ,  
ಜಲೊನ್ ಯೆಂವ್ಚೆಂ ಘರ್  
ತುವೆಂ ವಿಂಚುಂಕ್ ಜಾಂವ್ಚೆಂ ನಾ,  
ಪೂಣ್ ಘಡಾರಾ ಜಿವಿತಾಚೆಂ  
ಘರಾಣೆಂ ವಿಂಚುಂಕ್ ಹಕ್ಕ್  
ತುಕಾ ಖೊಬ್ ಆಸ್ಲೆಲೆಂ!

- ಜನಿತಾ, ಲೂಡ್ಸ್ ವಾಡೊ

“ಮನಿಸ್ ಆಪ್ಲ್ಯಾ ಹರ್ಬಾರ್ ಉಚೊ ದವರಿತ್ ಜಾಲ್ಯಾರ್, ತಾಚಿಂ ವಸ್ತ್ರಾಂ ಲಾಸಾನಾಸ್ತಾಂ ರಾವ್ತಿತ್”  
(ಮ್ಹಣ್ಲೊ 6:27)

ಜೊ ಹಂಕಾರ್ಯಾಂಕ್ ಬೂದ್ ಸಾಂಗ್ತಾ ತಾಕಾ ಅಕ್ಯಾನ್ ಭೊಗುಂಕ್ ಮೆಳ್ತಾ (ಮ್ಹಣ್ಲೊ 9:7)



### ಫಿರ್ಗಜೆಚಿ ಯಾಜಕ್ ಆನಿ ಹುದ್ದೆದಾರ್

ವಿಗಾರ್/ಪೂನ್‌ಶೆತ್ ರೆಕ್ಟರ್:  
ಮಾ| ಬಾ| ಬೆಂಜಮಿನ್ ಪಿಂಟೊ  
9449639861

ಸಹಾಯಕ್ ವಿಗಾರ್  
ಮಾ| ಬಾ| ಸಿರಿಲ್ ಲೋಬೊ  
7996148077

ಉಪಾಧ್ಯಕ್ಸ್  
ಶ್ರೀ ನವೀನ್ ಡೆಸೋಜಾ  
9480157234

ಕಾರ್ಯದರ್ಶಿ  
ಶ್ರೀಮತಿ ಡಾ| ಐರಿನ್ ವೇಗಸ್  
9449104947

ಹೊಲಿ ಫೆಮಿಲಿ ಒಫ್ ನಜರೆತ್, ಕೊವೆಂತ್  
ವ್ಹಡೆಲ್ಸ್: ಸಿಸ್ಟರ್ ಜೊಕಿನಾ ಡಾಯಸ್  
9586607172

ಫಿರ್ಗಜ್ ದಪ್ಪರಾಚೊ ವೇಳ್:  
ಮಂಗ್ಯಾರಾ ಥಾವ್ನ್ ಸನ್ವಾರಾ 9.00 ಥಾವ್ನ್  
5.00 ವರಾ ಪರ್ಯಾಂತ್  
ಆಯ್ತಾರಾ: 8.00 ಥಾವ್ನ್ 11.30 ಪರ್ಯಾಂತ್  
ಸೊಮಾರಾ ರಜಾ

### ಸಾಂ ಜುಜೆ ವಾಜ್ ಫಿರ್ಗಜ್ ಆನಿ ಪೂನ್‌ಶೆತ್

ಧಾರ್ಮಿಕ್/ದೇವ್-ಸ್ತುತಿಚ್ಯಾ  
ಕಾರ್ಯಾಂಚಿ ಮಾಂಡಾವಳ್

ಮಿಸಾಂಚೊ ವೇಳ್

ಆಯ್ತಾರಾ: ಸಕಾಳಿಂ 7.00, 8.30 ಆನಿ (10.30  
ಪೂನ್‌ಶೆತಾಂತ್)

ಸದಾಂ ಮಿಸಾಂ: 6.45 ವರಾರ್ ಸುಕ್ರಾರಾ ಸೊಡ್ವ್;  
(10.30 ಪೂನ್‌ಶೆತಾಂತ್)

ಸುಕ್ರಾರಾ: ಸಾಂ ಜುಜೆವಾಜ್ ಬಾಪಾಚೆಂ ನವೆನ್  
(ಪೂನ್‌ಶೆತಾಂತ್) - 10.00 - 12.30 (ತೇರ್ಸ್,  
ಸಾಕ್ರಾಮೆಂತಾಚೆಂ ಆರಾಧನ್, ಮೀಸ್ ಆನಿ ನವೆನ್).  
ಉಪ್ರಾಂತ್ ಸರ್ವ್ ಭಕ್ತಿಕಾಂಕ್ ಜೆವಣ್.

ವಿನೊವ್ಣೆಚೆಂ ಮಾಗ್ಣೆಂ: ಬ್ರೆಸ್ತಾರಾ 5.00 ಥಾವ್ನ್ 6.00  
ಪರ್ಯಾಂತ್.

ಭುರ್ಗ್ಯಾಂಚೆಂ ಕ್ರಿಸ್ತಾಂವ್ ಶಿಕ್ಷಣ್: ಆಯ್ತಾರಾ ಸಕಾಳಿಂ  
9.30 ಥಾವ್ನ್ 10.30 ಪರ್ಯಾಂತ್.

\*\*\*\*\*

### ಫಿರ್ಗಜೆಂತ್ಲೆ ಸಂಘ್-ಸಂಸ್ಥೆ:

1. ಕಥೊಲಿಕ್ ಸಭಾ
2. ಸಾಂ. ವಿಶೆಂತ್ ಪಾವ್ಲ್ ಸಭಾ
3. ಸ್ತ್ರೀ ಸಂಘಟನ್
4. ಐ.ಸಿ.ವೈ.ಯಮ್.
5. ವೈ.ಸಿ.ಯಮ್.
6. ಆಲ್ತಾರ್ ಭುರ್ಗ್ಯಾಂಚಿ ಸೊಡೆಲಿಟಿ
7. ಚಲಿಯಾಂಚಿ ಮರಿಯಾಳ್ ಸೊಡೆಲಿಟಿ
8. ಗಾಯಾನ್ ಮಂಡಳಿ

### ಸಂಪರ್ಕ್ ಕರುಂಕ್ ವಿಳಾಸ್:

ಸಾಂ ಜುಜೆ ವಾಜ್ ಫಿರ್ಗಜ್  
ಮುಡಿಪು, ಕುರ್ನಾಡ್ ಪೋಸ್ಟ್  
ಬಂಟ್ವಾಳ್ - 574153, ದ.ಕ.

ಫೋನ್: 08255-260334 (Off.)  
261334 (P.P)

ಮೊಬಾಯ್ಲ್: 8277939373, 8762535603

Email: mudipubljosephvaz@gmail.com

Web: www.mudipushrine.com



## ವಿಗಾರಾಚೊ ಸಂದೇಶ್

“ಮಹಿಮಾ ದೇವಾಕ್ ಅತಿ ಉನ್ನತಿಂ  
ಆನಿ ಶಾಂತಿ ದೇವಾಕ್ ಮಾನ್ವಲ್ಲ್ಯಾ ತ್ಯಾ  
ಮನ್ಯಾಂಕ್ ಸಂಸಾರಿಂ”  
(ಲೂಕ್ 2:14)

ದೇವ್ ಮನ್ಯಾಂಕ್ ಭೆಟ್ ದಿಂವ್ಕ್ ಆಯ್ಲಾ, ದೇವ್ ಮನ್ಯಾಂ ಸಾಂಗಾತಾ ರಾವುಂಕ್ ಆಯ್ಲಾ. ದೇವ್ ಮನ್ಯಾಂಕ್ ಮನ್ಯಾಪಣಾನ್ ಬದ್ಲುಂಕ್ ಆಯ್ಲಾ. ನತಲಾಂ ಫೆಸ್ಟ್ ನಿಜಾಯ್ಚಿ ಭೊವ್ಚೆ ಅರ್ಥಾಭರಿತ್. ಸಗ್ಳ್ಯಾ ಸಂಸಾರಾಕ್ ಸರ್ವ್ ಜಾತಿಕಾತಿಚ್ಯಾ ಲೊಕಾಕ್ ನವ್ಯಾ ಹುರುಪಾನ್ ಭರ್ತಾ, ನವೊ ಜೀವ್ ದಿತಾ. ಮನ್ಯಾಪಣಾಚೊ ಸಂಬಂಧ್ ಜಿವಾಳ್ ಕರ್ತಾ. ಬರೆಂ ಮಾಗ್ಣೆಂ, ಮೊಗಾನ್ ಕಾಣಿಕೊ ದಿಂವ್ಚೊ, ಲಾಗಿಂ ಪಯ್ಸ್ ಆಸ್ಲೆಲ್ಯಾಂಕ್ ಮೊಗಾನ್ ಭೆಟ್ಲೆಂ, ರಂಗೀನ್ ನೆಕೆತ್ತಾಂ ಪರ್ಜಳಾಶೆಂ ಕರ್ಚೆಂ, ಸುಂಗಾರಾಯ್ಲೊ ಕ್ರಿಸ್ತಸ್ ರೂಕ್, ಸಂದೇಶ್ ಪಾಚಾರ್ಲೊ ಗರ್ಡನಾಚೊ ಗೊಟೊ, ವೀಜ್ ದಿವ್ಯಾನಿಂ ಆನಿ ಫುಲಾಂನಿ ಸೊಬ್ಬಿಂ ಆಮ್ಚಿಂ ದೇವ್‌ಮಂದಿರಾಂ ಲ್ಹಾನಾಂ, ಯುವಜಣಾಂ ಆನಿ ವ್ಹಡಿಲಾಂ ಸರ್ವಾಂಚ್ಯಾ ತೊಂಡಾರ್ ಘೊಳ್ಚೆಂ ಉತರ್, “ಹೆಪ್ಪಿ ಕ್ರಿಸ್ತಸ್”, “ಮೆರಿ ಕ್ರಿಸ್ತಸ್”.

ಮೆರಿ ಮ್ಹಳ್ಳ್ಯಾ ಸಬ್ದಾಚೊ ಅರ್ಥ್ ಖುಶಾಲಾಯ್, ಗಮತ್, ಸಂತೊಸ್ ಪಾಚಾರ್ಲೊ. ಜೆಜುಚ್ಯಾ ಜಲ್ಮಾಚ್ಯಾ ಹ್ಯಾ ಭಾಗಿ ಫೆಸ್ಟಾಕ್ ಮೆರಿ ಸಬ್ದ್ ತಿತ್ಲೊ ಬರೊ ದಿಸಾನಾ. ಥೊಡೆ ಪಾವ್ಲಿಂ ಮೆರಿ ಆಸ್ಲೆಂ ಮೆರಿ ಕ್ರಿಸ್ತಸ್ ಆನಿ ಥೊಡ್ಯಾಂಕ್ ಮಾರಿ ಕ್ರಿಸ್ತಸ್ ಜಾತಾ. ಫೆಸ್ಟಾ ಸಂದರ್ಭಿಂ ಬರೆಂ ಮಾಗ್ತಾನಾ ಚಿಂತುನ್ ಅರ್ಥ್ ಸಮ್ಜುನ್ ಬರೆಂ ಮಾಗ್ಲ್ಯಾರ್ ಅರ್ಥಾಭರಿತ್. ದಾಕ್ಲ್ಯಾಕ್,

1. ತುಜೆ ಆನಿ ಮ್ಹಜೆ ಖಾತಿರ್ ದೇವ್ ಮನಿಸ್ ಜಾಲಾ, ಸಂತೊಸ್ ಪಾವ್ಲಾಂ
2. ಭಾಗಿ ನತಲಾಂ ಫೆಸ್ಟ್
3. ಹೆಪ್ಪಿ ಕ್ರಿಸ್ತಸ್

ಹ್ಯಾ ಭೊಗ್ಲಾಂನಿ ಆನಿ ಸಂತೊಸ್ಪರಿತ್ ಉಮಾಳ್ಯಾನಿಂ ತುಮ್ಕಾಂ ಸರ್ವಾಂಕ್ ಮ್ಹಜ್ಯಾ ಫಿರ್ಗಜ್‌ಗಾರಾಂಕ್, ಪರ್ಗಾವಾಂತ್ ಆಸ್ಲ್ಯಾ ಭಾವಾ ಭಯ್ಣಿಂಕ್, ಸಾಂ ಜುಜೆ ವಾಜ್ ಬಾಪಾಚ್ಯಾ ಸರ್ವ್ ಭಕ್ತಿಕಾಂಕ್ ಜೆಜುಚ್ಯಾ ಜಲ್ಮಾಚ್ಯಾ ಫೆಸ್ಟಾಚೆ ಪರ್ಬಿಂ ಪಾಟಯ್ತಾಂ. ದೇವಾಕ್ ಆನಿ ಪೆಲ್ಯಾಕ್ ಮಾನ್ವೊನ್ ಜಿಯೆವ್ಚ್ಯಾಂ. ತೆದ್ನಾಂ ಶಾಂತಿ ಸಮಾಧಾನ್ ಆಮ್ಚೆಂ ದಾಯ್ಜ್ ಜಾತಲೆಂ. ಹೆಂ ಮೊಲಾಧಿಕ್ ದಾಯ್ಜ್ ತುಮ್ಚೆಂ ಜಾಂವ್ಚಿ ಮ್ಹಣ್ ಮ್ಹಜೆಂ ಮಾಗ್ಣೆಂ.

2021ವೆಂ ವರಸ್ ಭಾವಾಡ್ಲಾನ್ ಆನಿ ಭರ್ವಶ್ಯಾನ್ ಸುರ್ವಾತ್ ಕರ್ಯಾಂ. ಹ್ಯಾ ವರ್ಸಾಚ್ಯಾ ಹರೈಕಾ ದಿಸಾ ಆನಿ ಘಡ್ಯೆ ಜೆಜು ತುಂ ಆಮ್ಚೆ ಸಂಗಿಂ ರಾವ್ ಮ್ಹಣ್ ಮಾಗ್ತಾಂ. ಜನವರಿ 16 ತಾರಿಕ್ ಆಮ್ಚ್ಯಾ ಪಾತ್ಸೊನಾಚೆಂ ಫೆಸ್ಟ್. ಮುಡಿಪು ಫಿರ್ಗಜ್‌ಗಾರಾಂಕ್ ವ್ಹಡಾ ಸಂತೊಸಾಚೊ ದೀಸ್. ಜನವರಿ 10 ತಾರಿಕ್ ಎವ್ಕರಿಸ್ತಾಂತ್ ಆಸ್ಲ್ಯಾ ಜೆಜುಕ್ ಪರ್ಗಟ್ ಮಾನ್ ಕರುನ್ ಭಾವ್‌ಬಾಂದವ್ಣಾಚೊ ದೀಸ್ ಆಚರಣ್ ಕರ್ಯಾಂ.

ಮಾರ್ಚ್ ಮಹಿನ್ಯಾಚ್ಯೆ 7 ತಾರಿಕ್ ಥಾವ್ನ್ 10 ತಾರಿಕ್ ಪರ್ಯಾಂತ್ ಸಗ್ಳ್ಯಾ ಫಿರ್ಗಜ್ ಕುಟ್ಮಾಚಿ ವಾರ್ಷಿಕ್ ರೆತಿರ್. ಹೆ ದೀಸ್ ಆಮ್ಚೆ ಉಗ್ಡಾಸಾಂತ್ ದವರುನ್ ಸರ್ವಾಂನಿ ರೆತಿರ್ ಕರುಂಚ್ಯಾಕ್ ಬರೆಂ ಮನ್ ಕರ್ಯಾಂ ಆನಿ ಎಕಾಮೆಕಾ ಖಾತಿರ್ ಮಾಗ್ತಾಂ. ಇಲ್ಲೊಸೊ ತ್ಯಾಗ್ ಕರುನ್ ಆಮಿ ಸರ್ವಾಂ ರೆತಿರ್ ಕರ್ಯಾಂ ಆನಿ ಹೆರಾಂಕೀ ರೆತಿರೆಕ್ ಆಪೊವ್ನ್ ಹಾಡ್ತಾಂ.

ಸಂಪಾದಕ್ ಬಾಪ್ ಸಿರಿಲ್ ಲೋಬೊ ಆನಿ ಸಂಪಾದಕೀಯ್ ಮಂಡಳೆಕ್ ತಾಂಚ್ಯಾ ಆಪುರ್ಬಾಯೆಚ್ಯಾ ವಾವ್ರಾ ಖಾತಿರ್ ಧನ್ಯಾಸ್ತಾಂ. ನವೆಂ 2021ವೆಂ ವರಸ್ ಆಮ್ಕಾಂ ಸರ್ವಾಂಕ್ ಬರೈ ಭಲಾಯ್ಕೆಚೆಂ ಸವಸ್ತಾಕಾಯೆಚೆಂ ಆನಿ ಸಮ್ಯದ್ಧೆಚೆಂ ಜಾಂವ್ ಮ್ಹಣ್ ಪ್ರಾರ್ಥಿತಾಂ.

ಬಾಪ್ ಬೆಂಜಮಿನ್ ಪಿಂಟೊ, ವಿಗಾರ್

ಅಣ್ಣೆಂ ಫರ್ ಪಾಟ್ಲಾನ್ ಉಗ್ಡೆಂ ದವುನ್ ಸೆಜಾರ್ಚ್ಯಾ ಫರಾ ಮುಕ್ಲ್ಯಾನ್ ಪಾರೊ ರಾವ್ಲಾಬರಿ.



## ಅನುಹಾಯಕ!

ಎಕಾಚ್‌ಫರಾ ಏಕ್ ರುಗ್ಗಣೆ ಅಶೆಂ ಮಾರ್ಲೆಂ ಕೀ ಫೆಲಿನ್ ವ್ಹಡ್ಲಾನ್ ಕಿಂಕ್ರಾಟ್ ಮಾರ್ಲಿ ಆನಿ ತಿ ಭಿಯಾನ್ ಕುಡಾಕ್ ಧಾಂವ್ಲಿ.

“ಸಾಯ್ಬಾ ಭಗೊಸ್” ಉದ್ಗಾರ್ಲೊ ರೊಕ್ಳಿ!

“ಹೆ ಘಡ್ಲೆ ಆನಿ ರುಗ್ಗಣಿಂ ಹ್ಯಾ ದಿಸಾಂನಿ ಭಾರಿಚ್ ಬಳ್ ಜಾವ್ನ್ ಯೆತಾತ್. ಖಿಂಯ್ ಮಾರ್ತಾತ್ ಮ್ಹಣ್‌ಚ್ ಕಳಾನಾ”. ಫೆಲಿಚಿಂ ಭೈಂ ಆನಿಕಿ ವಚುಂಕ್ ನಾತ್‌ಲ್ಲೆಂ.

“ಘಡ್ಲೆಡೊ ಮಾರ್ಲಾ ಆಮ್ಚ್ಯಾ ಘರಾಕ್” ರೊಕ್ಳಿಚಿಂ ಉಲವ್ಣೆಂ ಆಯ್ಕುನ್ ಫೆಲಿ ಕಾಲುಬುಲಿ ಜಾಲಿ. “ಕಿತೆಂ ಉಲಯ್ತಾಯ್ ಸಾಯ್ಬಾ ತುಂ? ಖಿಂಯ್ ಘಡ್ಲೆಡೊ ಮಾರ್ಲಾ?”

“ಧರ್, ವಾಚ್ ಹ್ಯಾ ವಾಟಪಾರ್ ಕಿತೆಂ ಆಸಾ ಮ್ಹಣ್!” ರೊಕಿನ್ ಮೊಬೈಲ್ ಫೆಲಿಕ್ ದಿಲೆಂ.

“ಪಪ್ಪ ಆನಿ ಮಾಮ್ಮಿ” ತಿಣೆಂ ವಾಚುಂಕ್ ಸುರು ಕೆಲೆಂ. “ಹಿ ಆಮ್ಚ್ಯಾ ಧುವೆ ಲಿರಿಯುನಾಚಿ ಮೆಸೆಜ್‌ನೇ. ಹಾಂತುಂ ಕಿತೆಂ ಆಸಾ?”

“ಹಾಂ ವ್ಹಯ್, ಆಮ್ಚ್ಯಾಚ್ ಧುವೆಚಿ ಮೆಸೆಜ್. ಭಾರಿ ಬರಿ ಆಸಾ. ವಾಚ್.” ರೊಕಿಚ್ಯಾ ತಾಳ್ಯಾಂತ್ ರಾಗ್ ಆಸ್‌ಲ್ಲೊ.

ಏಕ್ ಖಬರ್ ದಿಂವ್ಕ್ ಆಸಾ. ದಯಾ ಕರುನ್ ಮ್ಹಾಕಾ ಭಗ್ನಿಯಾ. ಸಬಾರ್ ತೆಂಪಾ ಧಾವ್ನ್ ತುಮಿ ಮ್ಹಾಕಾ ಕಾಜಾರ್ ಜಾ ಪುತಾ ಮ್ಹಣ್ ಸಾಂಗೊನ್‌ಂಚ್ ಆಸ್‌ಲ್ಲಾತ್. ಹಾಂವ್ ಪಾಟಿಂ ಪಾಟಿಂ ಕರ್ನ್

ಆಸ್‌ಲ್ಲಿಂ. ಮ್ಹಜ್ಯಾ ಮನಾ ಸಾಂಗ್ಲೊ ಚಲೊ ಮೆಳ್ತಾ ಪರ್ಯಾಂತ್ ಹಾಂವ್ ಕಾಜಾರ್ ಜಾಯ್ನಾ ಮ್ಹಣ್ ತುಮ್ಕಾಂ ಸಾಂಗ್ತಾಲಿಂ. ಆತಾಂ ಹಾಂವೆಂ ಚಿಂತ್ಲೆ ತಸಲೊ ಚಲೊ ಮ್ಹಾಕಾ ಮೆಳ್ತಾ ಆನಿ ಹಾಂವೆಂ ತಾಚೆಲಾಗಿಂ ಕಾಜಾರ್ ಜಾಂವ್ಕ್ ನಿರ್ಧಾರ್ ಕೆಲಾ. ತಾಣೆಂ ಆನಿ ತಾಚ್ಯಾ ಕುಟ್ಮಾಚಾನಿ ಮ್ಹಾಕಾ ಸ್ವೀಕಾರ್ ಕೆಲಾಂ...”

“ಹಾ! ಆಕ್ರೆಕ್ ತರಿ ಚೆಡುಂ ಕಾಜಾರಾಕ್ ತಯಾರ್ ಜಾಲೆಂ. ದೆವಾಕ್ ಅರ್ಗಾಂ” ಉದ್ಗಾರ್ಲಿ ಫೆಲಿ ಲಿರಿಯುನ್, ಫೆಲಿ ಆನಿ ರೊಕಿಚಿಂ ಏಕ್‌ಚ್ ಬಾಳ್. ಪ್ರಾಯ್ ವಾಡೊನ್ ಯೆತಾಲಿ ತರಿ ತೆಂ ಕಾಜಾರಾಕ್ ಆಯ್ಕುನಾತ್‌ಲ್ಲೆಂ. ಆತಾಂ ಕಾಜಾರಾಕ್ ತಯಾರ್ ಜಾಲಾಂ ಮ್ಹಣ್ ವಾಚುನ್ ತಿಕಾ ಸಂತೊಸ್ ಜಾಲೊ.

“ಅಳೆ, ಸಾಯ್ಬಾ ಆಮ್ಚೆಂ ಚೆಡುಂ ಕಾಜಾರಾಕ್ ಒಪ್ಪಾಲಾಂ ಆನಿ ತಾಕಾ ಸಯ್ಕಿಯಿ ಜಾಲಲ್ಯಾ ಮ್ಹಣ್ತಾನಾ ತುಂ ಕಿತ್ಯಾಕ್ ಉಚಾಂಬಳ್ ಜಾಲಾಯ್? ಆಮಿ

“ಹ್ಯಾ ವಾರ್ಯಾ ರುಡ್ ಪಾವ್ಣಾಕ್ ಆನಿ ಘಡ್ಲೆಡ್ಯಾ ರುಗ್ಗಣ್ಯಾಕ್ ಕಾಂಯ್ ಭಿಯೆಲಾಯೆ ಸಾಯ್ಬಾ ತುಂ? ಆತಾಂ ಪರ್ಯಾಂತ್ ಸಾರ್ಕೊ ಆಸ್‌ಲ್ಲೊಯ್, ಆತಾಂ ಕಿತೆಂ ಜಾಲೆಂ? ಕಿತ್ಯಾಕ್ ಸೈರಬೈರ್ ಜಾಲ್ಲೆಬರಿ ಉಲಯ್ತಾಯ್?”

“ಫೆಲಿ, ಹಾಂವ್ ಸಾರ್ಕೊ ಆಸಾಂ. ತುಂ ತಿ ಮೆಸೆಜ್ ಪುರ್ತಿ ವಾಚ್. ಇಲ್ಲಿ ಲಾಂಬ್‌ಚ್ ಆಸಾ. ಮಾಗಿರ್ ಉಲಯ್.”

ಫೆಲಿನ್ ಮೆಸೆಜ್ ವಾಚುಂಕ್ ಸುರು ಕೆಲಿ.

“ಪಪ್ಪ ಆನಿ ಮಾಮ್ಮಿ, ತುಮ್ಕಾಂ





ವಿಂಚ್ಚೆಲ್ಲಾ ಚೆಲ್ಯಾ ಲಾಗಿಂ ಕಾಜಾರಾಕ್ ತೆಂ ತಯಾರ್ ನಾ ಮ್ಹಣ್‌ಗಿ? ಕಿತ್ಲೆಂ ಮ್ಹಳ್ಯಾರಿ ಆಸ್ಲೆಂ ಎಕ್ಲೆಂ ಚೆಡುಂ. ತಾಣೆಂ ಪಸಂದ್ ಕೆಲ್ಲ್ಯಾ ಚೆಲ್ಯಾ ಲಾಗಿಂ ಕಾಜಾರ್ ಜಾಲ್ಯಾರ್ ಸಕ್ಡಾಂಕಿ ಬರೆಂಚನೆ?”

“ಅರ್ಧಿ ಮೆಸೆಜ್ ವಾಚುನ್ ಮ್ಹಾಕಾ ಶೆರ್ಮಾವ್ ದಿನಾಕಾ. ಸಗ್ಳಿ ಮೆಸೆಜ್ ವಾಚ್ ಆನಿ ಮಾಗಿರ್ ಉಲಯ್” ರೊಕ್ಳಿ ಕುಡಾ ಥಾವ್ನ್ ಭಾಯ್ರ್ ಯೆವ್ನ್ ಸೊಫಾಚಿರ್ ಗೆಲ್ಲೊ.

ರೊಕ್ಳಿ ಲೊಕಾ ಮೊಗಾಳ್ ಮೆಸ್ತಿ. ತಾಚೆ ಬರಾಬರ್ ಏಕ್ ಸಂಪನ್ಮೂಳ್ ವ್ಯಕ್ತಿ ಜಾವ್ನ್ ಸೆವಾ ದಿತಾಲೊ. ಫಿರ್ಗಜೆಂತ್ ತಶೆಂ ಇಸ್ಕೊಲಾಂತ್ ತಾಕಾ ಸಕ್ಡಾಂ ಮಾನ್ತಾಲಿಂ. ಕೊಣಾಚಾಯ್ ಸೆವೆಕ್ ತೊ ತಯಾರ್ ಆಸ್ತಾಲೊ. ಅಂತರ್‌ಧರ್ಮಿಯೆ ಕಾಜಾರಾಂ ವರ್ವಿಂ ಜಾಂವ್ಚ್ಯಾ ಅನಾಹುತಾಂ ವಿಶಿಂ ತರ್ನಾಟ್ಯಾಂಕ್ ತೊ ಸಮ್ಜಣಿ ದಿತಾಲೊ. ಫಿರ್ಗಜಾಂನಿ ತಾಕಾ ಹ್ಯಾ ವಿಷ್ಯಾಂತ್ ಉಲವ್ನ್ ದಿಂವ್ಕ್ ಆಪಯ್ತಾಲೆ. ಹ್ಯಾ ವರ್ವಿಂ ಜಾಯ್ತಿ ಜಾಗ್ರತಿ ತಾಣೆಂ ಹಾಡ್‌ಲ್ಲಿ. ಸಬಾರ್ ಯುವಕ್ ಯುವತಿಂಕ್ ಅಸಲ್ಯಾ ಸಂಬಂಧಾಂ ಥಾವ್ನ್ ಮುಕ್ತಿ ಜೊಡುಂಕ್ ಕುಮಕ್ ಕೆಲ್ಲಿ.

ಅಸಲ್ಯಾ ಎಕಾ ಸಮಾಜ್‌ಸೆವಕಾಚೆ ಜಿಣ್ಯೆಂತ್ ಝಗ್ಲಾಣೆಂ ಮಾರ್ಲೆಂ ಆನಿ ತೊ ಅಸಹಾಯಕ್ ಜಾಲೊ!

ತಾಚೆಂ ಆನ್ಯೇಕ್ ಮೊಬೈಲ್ ಆವಾಜ್ಲೆಂ.

“ಹಲೊ ರೊಕಿ ಮೆಸ್ತಿ...” ತೆವ್ಳಿನ್ ಥಾವ್ನ್ ಫಾದರ್ ಅನಿಲಾಚೊ ತಾಳೊ ಆಯ್ಕುನ್ ರೊಕಿಕ್ ಕಿತೆಂ ಉಲಂವ್ಚೆಂ ಮ್ಹಣ್ ಕಳೆಂನಾ. “ಮೆಸ್ತಿ, ಯೆಂವ್ಚ್ಯಾ ವ್ಹಂಯ್ಚ್ಯಾಂತ್ ಆವ್ಚ್ಯಾ ಯುವಜಣಾಂಕ್ ಅಂತರ್‌ಧರ್ಮಿಯೆ ಕಾಜಾರಾಂ ವಿಷಿಂ ಜಾಣ್ವಾಯ್ ದಿಂವ್ಚೆಂ ಏಕ್ ಶಿಬಿರ್ ಮಾಂಡುನ್ ಹಾಡುಂಕ್ ಚಿಂತ್ಲಾಂ. ತುಮಿ ಕೆದಾಳಾ ಫೀ ಆಸಾತ್?”

ರೊಕಿ ವೆಗೊಚ್ ರಾವ್ಲೊ. ತೆವ್ಳಿಲ್ಯಾನ್ ಪರತ್ ಫಾದರ್ ಹಲೊ ಮ್ಹಣ್ತಾನಾ ತೊ ಜಾಗೊ ಜಾಲೊ. “ಫಾದರ್, ಮ್ಹಜಿ ಭಲಾಯ್ಕಿ ಇಲ್ಲಿ ಬರಿ ನಾ. ದಾಕ್ತೆರಾನ್ ತೀನ್ ಮೈನೆ ಇಲ್ಲಿ ರೆಸ್ಪೆ ಕರುಂಕ್ ಸಾಂಗ್ಲಾಂ. ದೆಕುನ್ ಮ್ಹಾಕಾ ಭಗ್ತಿಯಾ.” ರೊಕಿನ್ ಫಟ್ ಮಾರ್ಲಿ, ಭೊವ್‌ಶಾ ಪಯ್ಲೆ ಪಾವ್ಲಿಂ. ದುಸ್ರಿ ವಾಟ್ ತಾಕಾ ನಾತ್‌ಲ್ಲಿ.

ಫೆಲ್ಲಿ ಮೆಸೆಜ್ ಮುಕಾರ್ ವಾಚುಂಕ್

ಲಾಗಿ. “ಹಾಂ, ಪಪ್ಪ ಆನಿ ಮಾಮ್ಮಿ, ಹಾಂವ್ ಆನಿ ತೊ ಎಕಾಮೆಕಾಚ್ಯಾ ಮೊಗಾರ್ ಆಸಾಂವ್. ಹ್ಯಾ ವಿಷ್ಯಾಂತ್ ತುಮ್ಕಾಂ ಸಾಂಗೊಂಕ್ ಮ್ಹಾಕಾ ಇಲ್ಲಿ ಕಾವ್ಣೆಣಿ ಭೊಗ್ಲಿ. ಪೂಣ್ ಆತಾಂ ಆಮಿ ಕಾಜಾರಾಕ್ ತಯಾರ್ ಜಾತಾನಾ ತುಮ್ಕಾಂ ಸಾಂಗಾಚೆಚ್ ನ್ಹಯ್‌ಗಿ?” “ಆಮ್ಚೆ ಕಡೆ ಸಾಂಗುಂಕ್ ಕಸಲಿ ಕಾವ್ಣೆಣಿ ಹಾಕಾ?” ಮತಿಂತ್ ಚಿಂತಿತ್ ಫೆಲ್ಲಿ ಭಾಯ್ರ್ ಯೆವ್ನ್ ರೊಕಿ ಸರ್ಶಿಂ ಬಸ್ಲಿ ಆನಿ ಫುಡೆಂ ವಾಚುಂಕ್‌ಲಾಗಿ... ಮುಕ್ಲೆಂ ವಾಕ್ಯ ವಾಚುನ್ ತಿ ಉಡೊನ್ ಪಡ್ಲಿ!

“ಏ ದೆವಾ ಮ್ಹಜ್ಯಾ... ಕಸಲಿ ಗಜಾಲ್ ಹಿ.....? ಸಾಯ್ಬಾ ಭಗೊಸ್... ಹಾಕಾ ಕಿತೆಂ ಆಮ್ಚೆ ಚೆಡೆ ಮೆಳಾನಾಂತ್‌ಗಿ... ಆಮ್ಚ್ಯಾ ಚೆಡ್ವಾಕ್ ಅಸಲಿ ಗತ್ ಕಿತ್ಯಾಕ್ ಆಯ್ಲಿ?...” ಫೆಲ್ಲಿ ರಾಗಾನ್ ಉಸ್ಕಡ್ಲಿ.

“ತಾಕಾಯಿ ತಾಣೆಂ ಜಾಪ್ ದಿಲ್ಯಾ. ಸಮಾ ವಾಚ್” ರೊಕಿ ಮಧೆಂ ಉಲಯ್ಲೊ.

“ಹಾಂವ್ ಜಾಣಾಂ ತುಮಿ ಖಂಡಿತ್ ಆತಾಂ ಮ್ಹಣ್ಲೆಲ್ಯಾತ್, ಹ್ಯಾ ಚೆಡ್ವಾಕ್ ಕಿತೆಂ ಕ್ರಿಸ್ತಾಂವ್ ಚೆಲೊ ಮೆಳೊಂಕ್ಲಾಂಗೆ? ಮ್ಹಣ್. ಖಿಯೆ ಆಸಾತ್ ಆಮ್ಚೆ ಚಲೆ? ನಾ ತಾಂಕಾಂ ಸಾರ್ಕೆಂ ಶಿಕಪ್ ವಾ ನಾ ತಾಂಕಾಂ ಕಸಲಿಚ್ ದಿತಾ. ಮೆಜೂನ್ ಕಾಂಯ್ ಥೊಡೆ ಆಸ್ತಿತ್... ಕಿತ್ತಿಶಿಂ ಕಾಜಾರಾಂ ಆತಾಂ ತುಟೊನ್ ವೆತಾತ್... ಮ್ಹಾಕಾ ತಶೆಂ ಜಾಂವ್ಕ್ ನಾಕಾ. ಮ್ಹಾಕಾ ಮ್ಹಜೆಂ ಜಿವಿತ್ ಜಾಯ್. ಮ್ಹಜ್ಯಾ ಮನಾ ಸಾಂಗ್ಲೆಂ ಜಿವಿತ್ ಆನಿ ತೊ ಮ್ಹಾಕಾ ತಸಲೆಂ ಜಿವಿತ್ ದಿತಾ ಮ್ಹಳ್ಯೊ ಭರ್ವಸೊ ಆಸಾ ದೆಕುನ್ ಹಾಂವ್ ತಾಚೆ ಲಾಗಿಂ ಕಾಜಾರ್ ಜಾತಾಂ. ಯೆಂವ್ಚ್ಯಾ ಮ್ಹಯ್ಚ್ಯಾಚೆ ಪಂದ್ರಾ ತಾರಿಕೆರ್ ಆಮ್ಚೆಂ ಕಾಜಾರ್. ತುಮಿ ಯೆವ್ನ್ ಆಮ್ಕಾಂ ಆಶೀರ್ವಾದ್ ದಿಲ್ಯಾರ್ ಪುರೊ. ಪಪ್ಪ ಮಾಮ್ಮಿ ದಯಾಕರ್ನ್ ತುಮ್ಚಿ ಧುವ್ ಅನ್ಯ್ ಧರ್ಮಾಚ್ಯಾ ಚೆಲ್ಯಾ ಲಾಗಿಂ ಲಗ್ನ್ ಜಾತಾ ಮ್ಹಣ್ ಬೆಜಾರ್ ಕರಿನಾಕಾತ್. ಆತಾಂಚ್ಯಾ ಕಾಳಾರ್ ಜಾತ್ ಧರ್ಮ್ ಮುಖ್ಯ ನ್ಹಯ್ ಬಗಾರ್ ಗೂಣ್ ಆನಿ ಧನ್ ಮುಖ್ಯ ಆನಿ ಹೆಂ ದೊನೀ ತಾಚೆ ಲಾಗಿಂ ಆಸಾ. ತೊ ಮ್ಹಾಕಾ ಮೊಗಾನ್ ಪಳೆತಾ ಮ್ಹಣ್ ಹಾಂವ್ ಜಾಣಾಂ...”





“ತಾಕಾ ಬೆಂಗ್ಕುರ್ ಕಾಮಾಕ್ ಧಾಡ್ಡೆಂ ನಾಕಾ ಮ್ಹಣ್ ಹಾಂವೆಂ ಪರಾತ್ಲೆಂ. ತರಿ ತುವೆಂ ತಾಕಾ ಸಪೋರ್ತ್ ಕೆಲೊಯ್. ಆತಾಂ ಪಳೆ ಕಿತೆಂ ಜಾಲೆಂ ಮ್ಹಣ್. ‘ಹಾಂವ್ ತಾಂಚೆ ಹಾಂಚೆಬರಿ ಜಾಯ್ನಾ’ ಮ್ಹಣ್ ಭಾಸ್ ದಿವ್ನ್ ಗೆಲ್ಲೆಂ. ಆತಾಂ... ಆಮ್ಚ್ಯಾ ಧುವೆನ್ ಕಿತೆಂ ಕೆಲೆಂ?” ರೊಕಿ ರಾಗಾನ್ ಉಸ್ಮಡ್ಲೊ.

“ಪಾಡ್ ಜಾಂವ್ಚಿಂ ಭುರ್ಗಿಂ ಆಮ್ಚ್ಯಾ ಸಾಂಗಾತಾಚ್ ಆಸ್ಲಾರಿ ಪಾಡ್ ಜಾತಾತ್. ಬೆಂಗ್ಕುರ್ ವಾ ಬೊಂಬಯ್ ವಚಾಜೆ ಮ್ಹಣ್ ನಾ. ಆತಾಂ ಆಮಿ ಲೋಕಾಕ್ ಕಸಲಿ ಜಾಪ್ ದಿಂವ್ಚಿ? ತ್ಯಾ ಭಾಯ್ರ್ ತುಂ ಅಸಲಿಂ ಕಾಜಾರಾಂ ವಿರೋಧ್ ಕರ್ನ್ ಚ್ ಆಯ್ಲಾಯ್. ಯುವಜಣಾಂಕ್ ತರ್ಬೆತಿ ದಿತಾಯ್...”

“ಹೆಂಚ್ ಮ್ಹಾಕಾ ಆತಾಂ ಮಾರಗ್ ಪಡ್ಲಾಂ. ಆತ್ತಾಂ ಎಕಾ ವಿಗಾರಾಚೆಂ ಘೊನ್ ಆಯಿಲ್ಲೆಂ. ಹಾಂವ್ ಬರೊ ನಾ ಮ್ಹಣ್ ಫಟ್ ಮಾರ್ಲಿ. ಪೂಣ್ ಕಿತ್ಲೆ ದೀಸ್ ಅಶೆಂ ಕರ್ತೆತಾ? ಹ್ಯಾ ಚಿಡ್ವಾನ್ ಆಮಿ ಲೋಕಾಕ್ ತೋಂಡ್ ದಾಕಯ್ತಾತ್ಲೆಬರಿ ಕೆಲೆಂಮೂ... ಹಾ... ಬೆಂಗ್ಕುರ್ ವೆತಾನಾ ಆಮ್ಕಾಂ ದಿಲ್ಲಿ ಭಾಸ್ ತೆಂ ಕಶೆಂ ವಿಸ್ತಾಲೆಂ? ಲ್ಹಾನ್ ಧಾವ್ನ್ ತಾಕಾ ಆಮಿ ದಿಲ್ಲೊ ಮೋಗ್, ಶಿಕಪ್, ಭಾವಾಡ್ ಕಿತ್ಯಾಕ್ ಚ್ ಉಪ್ಪಾರ್ಲೆನಾ ನ್ಹಯ್ ಗಿ? ವಿವಿಧ್ ಸಂಚಲನಾಂನಿ ಮೆಳ್ಳಲ್ಲಿ ತರ್ಬೆತಿ, ಖಂಯ್ ಮಾಯಾಗ್ ಜಾಲಿ? ಮ್ಹಜೆಂ ಫರ್ ಸಾರ್ಕೆಂ ನಾಸ್ತಾಂ ಹಾಂವೆಂ ಆನಿ ಕೊಣಾಕ್ ತರ್ಬೆತಿ ದಿಂವ್ಚಿ?” ರೊಕಿಕ್ ಕರಿಣ್ ದೂಕ್ ಭೊಗ್ಲಿ..

“ಆತಾಂ ಆಮಿ ಕಿತೆಂ ಕರ್ಚೆಂ?” ಫೆಲ್ಸಿಕ್ ಖಂತ್ ಸುರು ಜಾಲಿ. “ಕರ್ಚೆಂ ಕಿತೆಂ? ದೋಗಾಂಯ್ ಬೆಂಗ್ಕುರ್ ಯಾ ಆನಿ ಧುವೆಕ್ ಸಪ್ಪಯಾಂ. ಆಯ್ಕನಾ ಜಾಲ್ಯಾರ್ ಧಮ್ಮಿ ದಿವ್ಚಾಂ. ಮಾಗಿರಿ ಆಯ್ಕನಾ ತರ್ ತಾಚಿ ವಾಟ್ ತಾಕಾ, ಆಮ್ಚಿ ಆಮ್ಕಾಂ. ಚಾರ್ ದೀಸ್ ಲೋಕ್ ಉಲಯ್ತಾಲೊ. ಮಾಗಿರ್ ವಿಸ್ತಾಲೊ...” ರೊಕಿನ್ ಆಪ್ಣಾಕ್ ಚ್ ಸಮಾಧಾನ್ ಕರ್ನ್ ಘೆತ್ಲೆಂ.

ಆಯ್ಚ್ಯಾ ಕಾಳಾಚ್ಯಾ ಚಲ್ಯಾಂಕ್ ಆನಿ ಚಲಿಯಾಂಕ್ ತಾಂಚ್ಯೆ ಖುಶೆ ಫರ್ಮಾಣೆಂ ಜಾಯ್. ಕಾಂಯ್ ವಿರೋಧ್ ಕೆಲ್ಯಾರ್ ವಚುನ್ ಜೀವ್ಪಾತ್ ಕರ್ತಾತ್. ಹೆಂ ಸತ್ ರೊಕಿ ಸಾರ್ಕೆಂ ಜಾಣಾಸ್ಲೊ. ದೆಕುನ್ ತೊ ಆಮ್ನೊರೊನಾ.

\*\*\*\*\*

ವರಾಂ ಉಬೊನ್ ಗೆಲ್ಲಿಂ.

ವಾವ್ರಾ ಧಾವ್ನ್ ನಿವೃತ್ ಜಾಲೊ ರೊಕಿ ಆಪ್ಲೊ ಫರ್ ಜಾಗೊ ವಿಕುನ್ ಪಯ್ಲೆಲೆ ಎಕ್ಯೆ ಹಳ್ಳೆಂತ್ ಸಮಾಧಾನಾನ್ ಜಿಯೆತಾಲೊ. ಲ್ಹಾನ್ ಹಿತಾಲ್ ಆನಿ ತಾಂತುಂ ಥೊಡೆ ಮಾಡ್ ಆಸೊನ್ ತಾಂಚೊ ತೊ ಪೋಸ್ ಕರ್ನ್ ತಾಚೊ ವೆಳ್ ಪಾಶಾರ್ ಕರ್ತಾಲೊ. ಫೆಲ್ಸಿ ಫರ್ಚ್ಯಾ ಕಾಮಾಂತ್ ತಿಕಾಚ್ ಭಿರಿಪಿ ದವರ್ತಾಲಿ.. ಪೂಣ್ ತಾಂಚ್ಯಾ ಜಿವಿತಾಂತ್ ಪಯ್ಲೆಂಚಿ ಉಬಾರ್ ನಾತ್ಲಿ. ಬೆಂಗ್ಕುರ್ ಧಾವ್ನ್ ಪಾಟಿಂ ಆಯ್ಲಾ ಉಪ್ರಾಂತ್ ಸವ್ಣಾಸ್ ತಾಂಚ್ಯಾ ಧುವೆಚಿ ಖಬರ್ ಹೆರಾಂಕ್ ಮೆಳ್ಳಲ್ಲಿ. ಥೊಡ್ಯಾಂನಿ ತಾಂಚಿ ಭರ್ಮತ್ ಉಚಾರ್ಲಿ, ಹೆರ್ ಥೊಡಿಂ ವ್ಯಂಗ್ಯ ಉತ್ರಾಂನಿ ದುಕಯ್ಲಾಗಿಂ. ‘ಹೊ ಹೆರಾಂಕ್ ಸಾಂಗ್ತಾಲೊ, ಆಪ್ಣಾಚ್ಯೆ ಧುವೆಕ್ ಸಮಾ ಕರುಂಕ್ ಹಾಚ್ಯಾನ್ ಜಾಲೆನಾಂಗಿ?’ ಅಶೆಂ ಉಲಯ್ಲಾಗ್ಲೆ. ವಿಗಾರಾನ್ ರೊಕಿಕ್ ಆನಿ ಫೆಲ್ಸಿಕ್ ಆಪವ್ನ್ ಧಯ್ ದಿಲೆಂ. ಪೂಣ್ ಕೊಣೆಂ ಕಿತೆಂ ಮ್ಹಳ್ಯಾರಿ ಹಾಂಚ್ಯಾ ಕಾಳ್ಜಾಕ್ ಲಾಗ್ಲೊ ಧಕೊ ಕೊಣಾಚ್ಯಾನ್ ಸಮಾ ಕರುಂಕ್ ಜಾಯ್? ದೆಕುನ್ ನಿವೃತ್ ಜಾಲೊಚ್ ರೊಕಿ ತ್ಯಾ ಗಾಂವಾಂತ್ ರಾವ್ಲೊನಾ.

ತ್ಯಾ ಸಕಾಳಿಂ ರೊಕಿ ಮಾಡಾಂಕ್ ಉದಕ್ ಫಾಲ್ನ್ ಆಸ್ಲೊ.. ಪೆಟೊ ಘೊಂಕ್ಲೊ ಪಳೆವ್ನ್ ತಾಚಿ ದಿಷ್ಟ್ ಗೆಟಿ ಲಾಗಿಂ ಗೆಲಿ. ಏಕ್ ಅಸ್ತತ್ ಸ್ತ್ರೀ ದೋಗಾಂ ಭುರ್ಗ್ಯಾಂಕ್ ಘೆವ್ನ್ ಗೇಟ್ ಉತ್ರೊನ್ ಭಿತರ್ ಆಯ್ಲಿ.

“ಫೆಲ್ಸಿ ತಿಕೆ ಭಾಯ್ರ್ ಯೇ. ಕೊಣ್ ಎಕ್ಲಿ ಸ್ತ್ರೀ ದೋಗಾಂ ಭುರ್ಗ್ಯಾಂಕ್ ಘೆವ್ನ್ ಯೆವ್ನ್ ಆಸಾ. ತಿಕೆ ಪಳೆ” ಅಶೆಂ ಸಾಂಗೊನ್ ತೊ ಮಾಡಾಂಕ್ ಉದಕ್ ಫಾಲ್ಚ್ಯಾಕ್ ಪಾಟ್ಲೆ ಕುಶಿನ್ ಗೆಲೊ.

“ರಾವ್ ಥಂಯ್ ಮುಕಾರ್ ಯೇನಾಕಾ” ಫೆಲ್ಸಿನ್ ತ್ಯೆ ಸ್ತ್ರಿಯೆಕ್ ಜೋರ್ ಕೆಲೆಂ. ಬಾಯ್ಲೆ ಕಿತೆಂ ರಾಗಾರ್ ಜಾಲ್ಯಾ ಮ್ಹಣ್ ಚಿಂತುನ್ ರೊಕಿಯ್ ಉದ್ಯಾಚೊ ನಳ್ ಬಂದ್ ಕರ್ನ್ ಮುಕ್ಲಾನ್ ಆಯ್ಲೊ.

“ಕಿತೆಂ ಜಾಲೆಂ ಫೆಲ್ಸಿ?” ತಾಣೆ ವಿಚಾರ್ಲೆಂ.

“ಪಳೆ ಥಂಯ್ ಕೊಣ್ ಆಯ್ಲಾಂ ಮ್ಹಣ್!”

ರೊಕಿಚಿ ದಿಷ್ಟ್ ತ್ಯೆ ಸ್ತ್ರಿಯೆ ಕುಶಿಂ ಗೆಲಿ.



“ತುಂ ಕಿತ್ಯಾಕ್ ಆಯ್ಲಾಯ್ ಹಾಂಗಾ. ಹ್ಯಾ ಹಿತ್ತಾ ಭಿತರ್ ತುವೆಂ ಕಸೊ ಪಾಯ್ ದವರೊಯ್? ನಿಕಾಳ್ ಆಮ್ಚ್ಯಾ ದೊಳ್ಯಾಂ ಮುಕ್ಲೆಂ” ರೊಕಿನ್ ಘೊರೊಜ್ ಘಾಲಿ.

ಲಿರಿಯುನ್ ಥಂಯ್ ರಾವ್ಲೆಂ. ದೊಗಾಂ ನೆಣ್ತಾ ಭುರ್ಗ್ಯಾಂನಿ ತಾಕಾ ವೆಡ್ಕೊಳ್ ಘಾಲೊ. ತಿಂ ಸಗ್ಳಿಂ ಭಿಯೆವ್ನ್ ಗೆಲ್ಲಿಂ.

“ಪಪ್ಪ, ಮಾಮ್ಮಿ...”

“ತುಜಿಂ ಪಪ್ಪ ಮಾಮ್ಮಿ ಮರುನ್ ವರಾಂ ಧಾ ಜಾಲ್ಯಾಂತ್. ತಿಂ ಹಾಂಗಾ ನಾಂತ್.” ರೊಕಿಚೊ ರಾಗ್ ಆನಿಕಿ ಚಡಾತ್ ಗೆಲೊ.

“ಮ್ಹಾಕಾ ತುಮ್ಮಿ ಧುವ್ ಮ್ಹಣ್ ಸ್ವೀಕಾರ್ ಕರಿನಾತ್ಲಾರಿ ವ್ಹಡ್ ನ್ಹಯ್... ಪೂಣ್ ಹ್ಯಾ ನೆಣ್ತಾ ಬಾಳಾಂ ಖಾತಿರ್ ಪುಣಿ ಮ್ಹಾಕಾ ಇಲ್ಲೆಂ ಆಯ್ಕುಂಚಿ ದಯಾ ಕರಾ” ಲಿರಿಯುನ್ ರಡ್ಲೆಂ.

“ತ್ಯಾ ದಿಸಾ ತುಜೆ ಮುಕಾರ್ ಆಮಿ ವ್ಹಾಳಯಿಲ್ಲಾ ದುಕಾಂಕ್ ಕಾಂಯ್ ತರಿ ಇಲ್ಲೆಂ ಮೋಲ್ ತುವೆಂ ದಿಲ್ಲೆಂ ಜಾಲ್ಯಾರ್ ಆಜ್ ತುಕಾ ಹೆಂ ಉತರ್ ಸಾಂಗ್ತಿ ಗರ್ಜ್ ಉದೆತಿನಾ. ಪೂಣ್ ತುಕಾ ಆಮ್ಚೆಂ ದೂಕ್, ಆಮಿಂ ಭೊಗ್ಲಾಂ ಕಿತೆಂಚ್ ಸಮ್ಜಾಲಿಂ ನಾಂತ್. ತುಜ್ಯಾ ತ್ಯಾ ಮೊಗಾ ಮುಕಾರ್ ಆಮ್ಚೆ ಮೋಗ್ ತುಕಾ ಅರ್ಥ್ ಜಾಲೊಚ್ ನಾ. ತುಕಾ ಜಾಯ್ ಆಸ್ಲೆಂ ತುಜೆಂ ಜಿವಿತ್. ತುಕಾ ತೆಂ ಮೆಳ್ಳಾಂ ನೆಂ ತರ್ ಹಾಂಗಾ ಕಿತ್ಯಾಕ್ ಆಯ್ಲಾಯ್? ಆಮ್ಚೆ ಫಾಯ್ ಆನಿಕೀ ಜಿವೊ ಕರುಂಕ್? ಆಮಿ ತುಜ್ಯಾ ಉಗ್ಡಾಸಾನ್ ಕರ್ಗೊನ್ ಮರೊಂಕ್? ನಾಕಾ ತುವೆಂ ಕಿತೆಂಚ್ ಉಲಂವ್ಚೆಂ ನಾಕಾ” ರೊಕಿ ಕರೋರ್ ಜಾಲ್ಲೊ.

“ತೆಂ ವ್ಹಯ್, ತುಕಾ ಆಮಿ ಹಾಂಗಾ ಆಸಾಂ ಮ್ಹಣ್ ಕೊಣೆ ಸಾಂಗ್ಲೆಂ?” ಫೆಲ್ಲಿನ್ ವಿಚಾರ್ಲೆಂ.

“ಫೆಲ್ಲಿ, ಹ್ಯೊ ಪುರಾ ಗಜಾಲಿ ನಾಕಾತ್. ಆತಾಂಚ್ಯಾ ಕಾಳಾರ್ ಘರ್ ಸೊಧುನ್ ಕಾಡುಂಕ್ ಕಾಂಯ್ ಕಷ್ಟ್ನಾಂತ್. ಚಲ್ಯಾಂ ಆಮಿ ಭಿತರ್ ಯಾ. ತೆಂ ಆಯಿಲ್ಲೆ ವಾಟೆನ್ಚ್ ಪಾಟಿಂ ವಚೊಂ...” ದೊಗಾಂಯ್ ಭಿತರ್ ವಚೊಂಕ್ ಘುಂವ್ಲಿಂ.

“ಆಬಾ... ಮಾಂಯ್... ಆಮ್ಚೆಲಾಗಿಂಯ್ ರಾಗ್‌ಗಿ?”

ರೊಕಿ ಆನಿ ಫೆಲ್ಲಿ ಸ್ಥಬ್ಧ್ ಜಾಲಿಂ.

ತಾಂಚಿಂ ಪಾವ್ಲಾಂ ಥಾಂಜಿಂ.

ದೊಗಾಂಯ್ ನಾತ್ರಾಂ ಭಿಯಾನ್‌ಶಿಂ ಆಬಾ ಮಾಂಯ್ಚ್ಯಾ ಪಾಯಾಂಕ್ ಪಡ್ಲಿಂ.

ರೊಕಿ ಆನಿ ಫೆಲ್ಲಿ ಅಸಹಾಯಕ್ ಜಾಲ್ಲಿಂ. ಎಕಾಮೆಕಾ ಪಳೆವ್ನ್ ತಿಂ ಗಳ್ಳ್ಯಾಂ ರಡ್ಲಿಂ.

ನಾತ್ರಾಂಕ್ ತಾಣಿ ಆರಾವ್ನ್ ಧರ್ದೆಂ.

“ತುಂವ್ಚೆಲಾಗಿಂ ಆಮ್ಚಾಂ ರಾಗ್ ನಾ ಭುರ್ಗ್ಯಾಂನೊ” ತಾಂಕಾಂ ಮುಕಾರ್ ಉಲಂವ್ಕ್ ಜಾಲೆಂನಾ.

“ಮಾಗಿರ್ ಆಮ್ಚ್ಯಾ ಮಾಮ್ಮಿಕ್‌ಡೆ?”

ಭುರ್ಗ್ಯಾಂಕ್ ಉಕಲ್ನ್ ದೊಗಾಂಯ್ ಭಿತರ್ ಗೆಲಿಂ.

“ಥಂಯ್ ಬಾಗ್ಲಾರ್ ಕಿತ್ಯಾಕ್ ರಾಂವ್ಲಾಯ್? ಭಿತರ್ ಯೆ” ರೊಕಿನ್ ರಾಗಾನ್‌ಚ್ ಲಿರಿಯುನಾಕ್ ಭಿತರ್ ಆಪಯ್ಲೆಂ.

“ಮ್ಹಜೊ ಮೋಗ್ ಕರ್ಲಿಂ ಹ್ಯಾ ಘರಾಂತ್ ಕೊಣಿ ನಾಂತ್ ಮ್ಹಳ್ಯಾ ಉಪ್ರಾಂತ್ ಹಾಂವ್ ಕಿತ್ಯಾ ಭಿತರ್ ಯೆಂವ್? ಹಾಂವ್ ಮ್ಹಜಿ ವಾಟ್ ಧರ್ನ್ ವೆತಾಂ... ದೇವ್ ಕಸಲಿ ಪುಣಿ ವಾಟ್ ದಾಕಯ್ಲೊ. ತುಂವ್ಚ್ಯಾ ಭಗ್ಣಾಕ್ ಹಾಂವ್ ನಾ ಘಾವೊ ತರಿ ತುಂವ್ಚಾಂ ಜಾತಾ ಜಾಲ್ಯಾರ್ ಮ್ಹಾಕಾ ಭಗ್ಣಿಯಾ. ಮ್ಹಜೊ ಲ್ಹಾನ್ ಥಾವ್ನ್ ತುಮಿ ವರ್ತೊ ಮೋಗ್ ಕೆಲ್ಲೊ ಹಾಂವ್ ಜಾಣಾಂ. ಪೂಣ್ ತರ್ನಾಟ್‌ಪಣಾಚ್ಯಾ ಆವೇಶಾರ್ ಮ್ಹಜ್ಯಾ ಮೊಗಾ ಮುಕಾರ್ ಹಾಂವ್ ಕುಡ್ಲಿಂ ಜಾಲ್ಲಿಂ. ಮ್ಹಾಕಾ ಮ್ಹಜೆಂ ಜಿವಿತ್ ಜಾಯ್ ಮ್ಹಣ್ ಸ್ವಾರ್ಥಿ ಜಾಲ್ಲಿಂ. ತುಂವ್ಚೆಂ ಉತರ್ ಆಯ್ಕುಂಕ್ ಸಕನಾ ತಸಲಿಂ ಕೆಪ್ಪಿ ಜಾಲ್ಲಿಂ. ಎಕಾ ಭುರ್ಗ್ಯಾಚ್ಯಾ ಬರೆಪಣಾಖಾತಿರ್ ಆವಯ್ ಬಾಪುಯ್ ಕಿತ್ಲೊ ತ್ಯಾಗ್ ಕರ್ತಾತ್ ಮ್ಹಣ್ ಸಮ್ಜುಂಕ್ ಸಕನಾ ತಸಲಿಂ ಮೂರ್ಖ್ ಹಾಂವ್ ಜಾಲ್ಲಿಂ. ಮ್ಹಾಕಾ ಮ್ಹಜೊ ನಿರ್ಧಾರ್‌ಚ್ ಸಾರ್ಕೊ ಮ್ಹಣ್ ಭೊಗ್ಲೆಂ ಆನಿ ಹಾಂವ್ ಘಟ್ ರಾವ್ಲಿಂ. ಪೂಣ್ ಆಜ್ ಅಸಹಾಯಕ್ ಜಾವ್ನ್ ಹಾಂವ್ ಹಾಂಗಾ ಆಯ್ಲಾಂ. ತಾಚ್ಯಾ ಘರಾ





ಮ್ಹುಕಾ ಕಿತೆಂಚ್ ಸ್ವಾತಂತ್ರ್ ನಾಶ್ಲೆಂ. ತಾಂಚ್ಯೊ ರಿತಿ ರಿವಾಜಿ ಪಾಳುಂಕ್ ಮ್ಹುಕಾ ಕಷ್ಟ್ ಜಾಲೆ. ಆತಾಂ ಮ್ಹುಕಾ ಡೈವೊರ್ಸ್ ದಿವ್ನ್ ತೊ ಆನೈಕ್ ಕಾಜಾರ್ ಜಾಲಾ. ಹಾಂವ್ ಹ್ಯಾ ದೊಗಾಂ ಭುರ್ಗ್ಯಾಂಕ್ ಘೆವ್ನ್ ಗಾಂವಾಕ್ ಆಯ್ಲಿಂ. ತುಮ್ಮೆಂ ಭಗ್ನಣೆಂ ಮಾಗುನ್ ಖಿಯ್ ತರೀ ಕಾಮ್ ಕರ್ನ್ ಹ್ಯಾ ಭುರ್ಗ್ಯಾಂ ಖಾತಿರ್ ಜಿಯೆತಾಂ ಮ್ಹಣ್ ಚಿಂತುನ್ ಘರಾ ಗೆಲಿಂ. ತುಮಿ ಥಂಯ್ ನಾಶ್ಲ್ಯಾತ್ ದೆಕುನ್ ವಳ್ಕಿಚ್ಯಾಂ ಲಾಗಿಂ ವಿಚಾರ್ನ್ ಹಾಂಗಾ ಆಯ್ಲಾಂವ್. ದಯಾಕರ್ನ್

ಮ್ಹುಕಾ ಭಗ್ನಿಯಾ. ತಿತ್ಲೆಂಚ್ ಹಾಂವೆಂ ಮಾಗ್ಲೆಂ. ಹೊಚ್ ಸಂತೊಸ್ ಘೆವ್ನ್ ಹಾಂವ್ ವೆತಾಂ.. ಭುರ್ಗ್ಯಾಂನೊ ಆಮಿ ಯಾ” ಲಿಝಿನ್ ಗಳ್ಳಳ್ಯಾಂ ರಡತ್ ವಚುಂಕ್ ಪಾಟಿಂ ಘುಂವ್ಲೆಂ.

“ತುಮ್ಮಾ ಪುತಾನ್ ವಾ ಧುವೆನ್ ಜರ್ ತುಮ್ಮೆಂ ಉತರ್ ಆಯ್ನಾಸ್ತಾಂ ಚೂಕ್ ಆಧಾರ್ಲಿ ಆನಿ ಥೊಡ್ಯಾ ತೆಂಪಾ ಉಪ್ರಾಂತ್ ತಿಂ ಯೆವ್ನ್ ತುಮ್ಮಾ ಪಾಂಯಾ ಪಡೊನ್ ಭಗ್ನಣೆಂ ಮಾಗ್ತಿತ್ ತರ್,

ಸೊಮ್ಯಾಚಿಂ ಉತ್ರಾಂ ಮತಿಕ್ ಹಾಡಾ, ತಾಣೆಂ ಮ್ಹಳಾಂ, “ಸಾತಾಂಚೆ ಸತ್ತರ್ ಪಾವ್ಲಿಂ ತುಮಿ ಭಗ್ನಿಯಾ”. “ದೆಕುನ್ ಆನಿ ತುಮಿ ತುಮ್ಮಾ ಭುರ್ಗ್ಯಾಕ್ ಭಗ್ನಿಯಾ” ಆಪ್ಲೆಂ ವ್ಹಡಿಲಾಂಕ್ ತರ್ಬೆತಿ ದಿತಾನಾ ಸಾಂಗ್ಲಿಂ ಉತ್ರಾಂ ರೊಕಿಕ್ ಉಗ್ಡಾಸಾಕ್ ಆಯ್ಲಿಂ.

ರೊಕಿನ್ ಫೆಲ್ಸಿಕ್ ಪಳೆಲಿಂ ಆನಿ ಫೆಲ್ಸಿನ್ ರೊಕಿಕ್. ದುಸ್ರೆ ಘಡ್ಯೆ ಲಿಝಿನ್, ರೊಕಿ ಆನಿ ಫೆಲ್ಸಿಚ್ಯಾ ವೆಂಗೆಂತ್ ಲಿಫ್ಲೆಂ.

## ವಿನೂತಿ

ಸಮಾಜ್ ಆಮಿ ಮುಕಾರ್ ವೆತಾ ವೆತಾಂ ಹಾಂವ್ ಮಾತ್ರ್ ಅಸೊಚ್ ಉರ್ದಾಂ ಬದ್ಲಾವಣ್ ನಾಕಾ ನಾಕಾ ಮ್ಹಳ್ಯಾರಿ ವ್ಹಾಲ್ಚ್ಯಾ ಲೊಟಾಕ್ ವ್ಹಾಳಜಾಯ್ಚ್ ಪಡ್ಲಾಂ

ಹ್ಯಾ ದಿಸಾಂನಿಂ ಕವಿಂಕ್ ಹಾಂವ್ ಲಾಗ್ತೊ ಜಾಲಾಂ ಮ್ಹಜೆ ಶಿವಾಯ್ ತಕ್ಲಿ ತಾಂಚಿ ಘುವಾನಾ ಜಾಲ್ಯಾ ನಾಟಿಕ್ ವಿಡಂಬಾನ್ ಕವನ್ ಪ್ರಬಂದಾಂತ್ ಹಾಂವ್ ನಾಸ್ತಾಂ ಸೊಬಾಯ್ಚ್ ಮೆಲ್ಯಾ

ಹಾಂಗಾ ಥಂಯ್ ಸಾಯ್ಬಾ ಹಾಂವ್ಚ್ ಹೀರೊ ಥೊಡ್ಯಾಂಕ್ ಹರೆಕ್ ಪಾವ್ಲಿಂ ಜಾತಾಂ ಹಾಂವ್ ಭೆರೊ ಪಯ್ಕಾಂಚೊ ಆಬ್ಲೆಶಿ, ಆನಿ ಸಮಸ್ಯಾಂಕ್ ಮೊನೊ ಮ್ಹಜೆಚ್ ಭಂವ್ತಿಂ ಭೊಂವ್ತಾತ್, ಯೆತಾತ್ ಯೆಣೊ

ಜಾಣಾರ್ಯಾನೊಂ ಮ್ಹುಕಾಯ್ ಮ್ಹಜೆಸ್ತಕಿಂ ಜಿಯೆಂವ್ಕ್ ಸೊಡಾ ಹಾಂವ್ ನಾಶ್ಲೆಂ ಫೊಕಣಾ ಕವಿತಾ ಲಿಕುಂಕ್ ಶಿಕಾ ಮ್ಹಜೆ ತಸಲ್ಯಾಂಕ್ ಎಕೆಕ್ಲ್ಯಾಕ್ ತುಮ್ಮಾ ಕುಟ್ಮಾ ಥಾವ್ನ್ ದಿಯಾ ಮಾಗಿರ್ ತಾಕಾ ಪಳೆವ್ನ್ ಹಾಸ್ಯೆ ಲಿಕ್ತಾತ್ ತರ್ ಲಿಕಾ ವಾಡ್ಯಾ ಜಮಾತ್, ಫಿರ್ಗ್ ಜೀಸ್, ಜುಬ್ಲಿವ್ ಕಿತೆಂಯ್ ಆಸುಂ ಹಾಂವ್ ನಾಶ್ಲೆಂ ಫೊಕಣಾಂ ತುಮಿ ಜರೂರ್ ಲಿಕಾ ಹಾಂವ್ ಸೀಮಿತ್ ಜಾಯ್ನಾ ಜಾಂವ್ ತಮಶ್ಯಾಂಕ್ ಚಿಂತುನ್ ಮನ್ ರಡ್ತಾ ಹಾಂವ್ ಏಕ್ ಯಾಜಕ್

ಫಾ| ಸಿರಿಲ್ ಲೋಬೊ, ಮುಡಿಪು

## ಕೂಸೊ

ಎಕೆಲ್ಲೆ ಆಫಿಸಾಕ್ ವೆತಾನಾ ಭಾರಿ ಖುಶೆನ್ ಆಸ್ಲೆಂ ಪಳೆವ್ನ್ ತಾಚ್ಯಾ ಆಫಿಸಾಂತ್ಲೆ ಸಗ್ಳೆ ತರ್ನಾಟೆ ತಾಕಾ ಅಶೆಂ ಸವಾಲ್ ಕರಿಲಾಗ್ಲೆ, “ಕಿತೆಂ ಭಾರಿ ಖುಶೆನ್ ಆಸಾಯ್? ಕಾಂಯ್ ಪ್ರೊಮೋಶನ್ ಮೆಳ್ತಾಂಗಿ? ನವಿ ಗಾಡಿ ಪುಣೀ ಘೆತ್ಲಾಯ್? ನಾ ತರ್ ಲೋನ್ ಕ್ಲಿಯರ್ ಜಾಲೆಂಗಿ?” ತೊ ಮಾತ್ರ್ ವರ್ನಾಪಣಿಂ ಹಾಸುನ್ ತಾಚ್ಯಾ ಕದಲಾರ್ ಬಸ್ಲೊ. ತಾಚ್ಯೆ ಬಗ್ಲೆರ್ ಆಸ್ಲೊ ತಾಚ್ಯಾಚ್ ಪ್ರಾಯೆಚೊ ವಳು ವಿಚಾರಿ, (ಹ್ಯಾ ತರ್ನಾಟ್ಯಾಂಕ್ ಕಿತೆಂ ಕಳಿತ್ ಆಮ್ಚೆ ಕಾಜಾರ್ಯಾಂಚೆ ಕಷ್ಟ್) ಬಾಯ್ಲೆ ಕುಳಾರಾ ಗೆಲ್ಯಾಂಗಿ?



## ಭಾಗೆವಂತ್ ಕಾರ್ಲೊ ಅಕುತಿಸ್



ಆಸ್ತಿಸಿಚೊ ಸಾಂ ಫ್ರಾನ್ಸಿಸ್, ಸಾಂ ಫ್ರಾನ್ಸಿಸ್ ಆನಿ ಜೆಸಂತ ವೊರೊ, ದೊಮಿನಿಕ್ ಸಾವಿಯೊ, ತರಿಯೊಸ್ ಆನಿ ಲೂದಾರ್ಚಿ ಸಾಂ ಬೆನೆಡಿಕ್ಟ್ ಕಾರ್ಲೊಚಿಂ ಮೊಗಾಳ್ ಸಾಂತ್ ಜಾವ್ನಾಸ್ಲಿಂ. ಸಾತ್ ವರಾಂಚೊ ಆಸ್ತಾನಾ ತಾಣೆಂ ಪಯ್ಲೊ ಕುಮ್ಗಾರ್ ಸ್ವೀಕಾರ್ ಕೆಲೊ, ಕುಮ್ಗಾರ್ ಮೆಳ್ಳ್ಯಾ ಉಪ್ರಾಂತ್ ಹರೈಕ್ ಪಾವ್ಲಿಂ ಮಿಸಾ ಪಯ್ಲೆಂ ವಾ ಮಿಸಾ ಉಪ್ರಾಂತ್

ಭಾಗೆವಂತ್ ಕಾರ್ಲೊ ಅಕುತಿಸ್ ಆಯ್ಜಾ ಡಿಜಿಟಲ್ ವಾತಾವರಣಾಂತ್ ಸಮಾಜಿಕ್ ಅಂತರ್ಜಾಳಿಂತ್ ಸರ್ವ್ ತರ್ನಾಟ್ಯಾಂಕ್ ಏಕ್ ಮೇಲ್‌ಫಾಂಕ್ತ್ ಆನಿ ಆದರ್ಶ್ ಮ್ಹಣ್ ಪಾಪಾ ಫ್ರಾನ್ಸಿಸ್ ಸಾಂಗ್ತಾ. ಆಪ್ಲಾಚೆರ್ಚ್ ತಲ್ಲೀನ್ ಜಾವ್ನ್ ಎಕ್ಸುರ್ಟಣಾನ್ ತಶೆಂಚ್ ಪೊಕಳ್ ಸುಖಾಂತ್ ಮೆತೆರ್ ಜಾಂವ್ಚಾ ಚಲೆ-ಚಲಿಯಾಂಕ್ ಹೊ ಕಾರ್ಲೊ ಅಕುತಿಸ್ ವರ್ತಿ ದೇಖ್. ಕಾರ್ಲೊ ಅಕುತಿಸ್ ಕೋಣ್? ಭಾಗೆವಂತ್ ಕಾರ್ಲೊ ಅಕುತಿಸ್ ವೆಗಿಂಚ್ ಸಾಂತ್ ಜಾಂವ್ಚೊ ಇಂಟರ್‌ನೆಟಾಚೊ ಪಾತ್ರೊನ್ ಮ್ಹಣ್ತಾತ್, ತಶೆಂಚ್ ಹೊ ವಿದ್ಯಾರ್ಥಿಂಚೊ (Computer programme) ಕಂಪ್ಯೂಟರ್ ಪ್ರೋಗ್ರಾಮ್ ಕರ್ಚಾಂಚೊ ಶಾರತಿ ಮ್ಹಣ್ತಾತ್.

ಹೊ ಭುರ್ಗೊ ಮೇ 3, 1991 ಇಸ್ವೆಂತ್ ಲಂಡನಾಂತ್ ಜಲ್ಮಾಲೊ. ಹಾಚೊ ಬಾಪುಯ್ ಅಂದ್ರೆಯಾ ಅಕುತಿಸ್ ಆನಿ ಆವಯ್ ಅಂತೊನಿಯ ಸಲ್ವಾನೊ. ಕಾರ್ಲೊ ಅಕುತಿಸ್ ಜಲ್ಮಾಲ್ಯಾ 4 ಮಹಿನ್ಯಾಂ ಉಪ್ರಾಂತ್ ಸಪ್ತಂಬರಾಂತ್ ಇಟಾಲಿಚ್ಯಾ ಮಿಲಾನಾಕ್ ಆಯ್ಲಿಂ ಆನಿ ಥಂಯ್ ತಾಂಚಿ ವಸ್ತಿ ಜಾಲಿ. ಲ್ಹಾನ್ ಥಾವ್ನ್ ಕಾರ್ಲೊ ಥಂಯ್ ಮರಿಯೆ ಮಾಯೆಚೆಂ ಭಕ್ತಿಪಣ್ ವಿಶೇಷ್ ರಿತಿನ್ ದಿಸುನ್ ಆಯ್ಲಿಂ, ತವಳ್ ತವಳ್ ಮರಿಯೆ ಮಾಯೆಚ್ಯಾ ಮೊಗಾನ್ ಭರುನ್ ತೊ ತೇರ್ಸ್ ಮ್ಹಣ್ತಾಲೊ.

ಸಾಕ್ರಾಮೆಂತಾ ಮುಕಾರ್ ದಿಂಬ್ಯೆರ್ ಪಡೊನ್ ಧ್ಯಾನ್ ಕರ್ತಾಲೊ. ಎವ್ಕರಿಸ್ತಾಂತ್ ಹಾಜರ್ ಆಸ್ಚಾ ಜೆಜುಚೊ ಮೋಗ್ ನಿಯಾಳ್ತಾಲೊ ಆನಿ ಹಫ್ತ್ಯಾಕ್ ಏಕ್ ಪಾವ್ಲಿಂ ಕುಮ್ಗಾರ್ ಜಾತಾಲೊ. ಎವ್ಕರಿಸ್ತಾಚಿಂ ಕುಮ್ಗಾರಾಚಿಂ ಅಜಾಪಾಂ ಘಡ್‌ಲ್ಲ್ಯಾ ಜಾಗ್ಯಾಂಕ್ ತಶೆಂಚ್ ಸಾಂತಾಂಚ್ಯಾ ಪವಿತ್ರ್ ಜಾಗ್ಯಾಂಕ್ ಯಾತ್ರಿಕ್ ಪಯ್ಣ್ ಕರ್ನ್ ಭೆಟ್ ದಿಂವ್ಚಿ ವ್ಹಡ್ ಆಶಾ ಕಾರ್ಲೊಕ್ ಆಸ್‌ಲ್ಲಿ, ಮ್ಹಾಕಾ ಅಸಲ್ಯಾ ಪವಿತ್ರ್ ಜಾಗ್ಯಾಂಕ್ ಆಪವ್ನ್ ವ್ಹರಾ ಮ್ಹಳ್ಳಿ ವಿನಂತಿ ವ್ಹಡಿಲಾಂ ಥಂಯ್ ತಾಣೆಂ ಕೆಲ್ಲಿ.

ಪೂಣ್ ದೆವಾಚಿ ಮಾಂಡಾವಳ್ ಕಾರ್ಲೊಕ್ ದುಸ್ತಿಚ್ ಆಸ್ಲಿ, ಲ್ಯೂಕೆಮಿಯಾ ಕ್ಯಾನ್ಸರಾ ವರ್ವಿಂ ಚೆರ್ಕ್ಯಾಚಿ ಭಲಾಯ್ಕಿ ಭಿಗಡ್ನ್ ಅಸ್ಕತ್ ಜಾತಾಲಿ ತರ್ಯಿ ತಾಚೊ ಭಾವಾಡ್ ಚಡುನ್‌ಚ್ ಆಯ್ಲೊ. ತೊ ದುಃಖಿನ್ ವಳ್ಳಳ್ತಾನ ದಾಕ್ಟರಾನ್ ತಾಕಾ ವಿಚಾರ್‌ಲ್ಲ್ಯಾ ವೆಳಾರ್ ತೊ ಮ್ಹಣಾಲೊ, “ಮ್ಹಜಾಕಿ ಚಡ್ ಸಬಾರ್ ಪಿಡೆಸ್ತ್ ವಳ್ಳಳುನ್ ಆಸಾತ್, ಹಾಂವ್ ಮ್ಹಜ್ಯಾ ಪಿಡೆಚೆಕ್ ಕಷ್ಟ್ ದೂಖ್ ವಳ್ಳಳೆ ಪವಿತ್ರ್ ಸಭೆಕ್ ಪಾಪಾಸಾಯ್ಬಾಕ್ ತಶೆಂಚ್ ವಳ್ಳಳ್ಚ್ಯಾ ಸರ್ವ್ ಪಿಡೆಸ್ತಾಂಕ್ ಸಮರ್ಪಿತಾಂ.

ಕಾರ್ಲೊಕ್ ಕಂಪ್ಯೂಟರ್ ಪ್ರೋಗ್ರಾಮಿಂಗ್ ಕರ್ಪಿ ವರ್ತಿ ಶಾತಿ ಆಸ್‌ಲ್ಲಿ, ಧಾ ವರಾಂಚೊ ಭುರ್ಗೊ ಆಸ್ತಾನಾ ಹರಾಂನಿ ತಾಚಿ ಥಂಯ್ ಆಸ್‌ಲ್ಲೆಂ ಹೆಂ





ಅದ್ಭುತ ದೇಹಂ ದೆಖ್ಲೆಂ. ಕಾರ್ಲೋನ್ ತಾಚಿ ಶಾತಿ ಆನಿ ದೇಹಂ ಕಂಪ್ಯೂಟರ್ ಪ್ರೊಗ್ರಾಮ್ ಕರ್ಚೆಂ ಆಪ್ಣಾಚೆಂ ಸಾಂತಿಪಣ್ ಆಪ್ಣಾಂವ್ಕ್ ವಾಪರಲೆಂ. (Social networking) ಸೋಶಿಯಲ್ ನೆಟವರ್ಕಿಂಗ್ ತಂತ್ರಜ್ಞಾನ್ ಸುವಾರ್ತಾ ಆನಿ ಅತ್ಮಿಕ್ ಮೌಲ್ಯಾಂ ಪ್ರಸಾರ್ ಕರುಂಕ್ ತಾಣೆಂ ಉಪಯೋಗ್ ಕೆಲೆ. 14 ವರಾಂಚ್ಯೆ ಪ್ರಾಯೆರ್ ತೊ ಮರಣ್ ಪಾಂವ್ಚ್ಯಾ ಪಯ್ಲೆಂ ತಾಚೆಂಚ್ ಏಕ್ ವೆಬ್‌ಸೈಟ್ ತಾಣೆಂ ತಯಾರ್ ಕೆಲಿ. ಹೈ ವೆಬ್‌ಸೈಟ್‌ಚೆರ್ ಸಬಾರ್ ಎವ್ಕರಿಸ್ತಾಚ್ಯಾ ಅಜಾಪಾಂಚಿ ವಳೆರಿ ಮ್ಹಳ್ಯಾರ್ (Catalogue) ತಾಣೆಂ ತಯಾರ್ ಕೆಲಿ ಆನಿ ತಿ ಮಾಹೆತ್ ತಾಣೆಂ ಹೆರಾಂ ಸಂಗಿಂ ವಾಂಟುನ್ ಘೆತ್ಲಿ. ಎವ್ಕರಿಸ್ತ್ ಸರ್ಗಿಂಚೊ ಪ್ರಧಾನ್ ರಸ್ತೊ ತೊ ಮ್ಹಣ್ತಾಲೊ. ಸುರ್ಯಾಕ್‌ಚ್ ಪಳೆವ್ನ್ ರಾವ್ಲಾರ್ ತಾಚ್ಯಾ ವೊತಾಚ್ಯಾ ಧಾವಾಕ್ ಆಮ್ಚೆಂ ತೊಂಡ್ ಕರ್ಪತಾ, ಪೂಣ್ ಎವ್ಕರಿಸ್ತಾಕ್‌ಚ್ ಪಳೆವ್ನ್ ರಾವ್ಲಾರ್ ಆಮಿ ಸಾಂತ್ ಜಾತಾಂವ್ ಮ್ಹಳ್ಯೆಂ ತಾಚೆಂ ಉತ್ರಾಂ ತಾಚ್ಯಾಚ್ ಜಿವಿತಾಂತ್ ಖಿರಿಂ ಜಾಲಿಂ. ತಾಚ್ಯೆ ವೆಬ್‌ಸೈಟ್‌ಚೆರ್ ತಾಣೆಂ ಅಶೆಂ ಬರಯ್ಲೆಂ ಆಸಾ, “ಎವ್ಕರಿಸ್ತಾಂತ್ಲಾ ಜೆಜುಕ್ ಆಮಿ ಚಡ್ ಆನಿ ಚಡ್ ಸ್ವೀಕಾರ್ ಕೆಲ್ಯಾರ್ ಆಮಿ ಜೆಜು ಬರಿ ಜಾತೆಲ್ಯಾಂವ್”.

ತಾಣೆಂ ತಾಚ್ಯೆ ವೆಬ್‌ಸೈಟ್‌ಂತ್ ಫಾಲ್ಡಿಂ ಸಂಸಾರಾಂತ್ಲಾ ದುಸ್ರ್ಯಾ ದುಸ್ರ್ಯಾ ಗಾಂವಾಂತ್ ಘಡ್ಲಿಂ ಎವ್ಕರಿಸ್ತ್ ಅಜಾಪಾಂ ಅಂತರಾಷ್ಟ್ರೀಯ್ ಪ್ರದರ್ಶನ್ ಜಾವ್ನ್ ಲೊಕಾ ಮೊಗಾಳ್ ಜಾಲ್ಯಾಂತ್. ಕುಮ್ಭಾರಾಚ್ಯಾ ಅಜಾಪಾಂಚೆಂ ಮ್ಯೂಸಿಯಮ್ (virtual museum) ಆತಾಂ ಆಸಾ. ಕಾರ್ಲೋನ್ ಸಾಂಗ್ಲೆಂ ಆಸಾ, “ಸದಾಂಚ್ ಜೆಜು ಲಾಗಿಂ ರಾಂವ್ಚೆಂ ಮ್ಹಜೆಂ ಯೋಜನ್ ಆನಿ ಮ್ಹಜೊ ಧೈಯ್. ಹಾಂವ್ ಮರುಂಕ್ ಸಂತೊಸ್ ಪಾವ್ತಾಂ. ಕಿತ್ಯಾಕ್ ಎಕ್‌ಚ್ ಏಕ್ ಘಡಿ ವಿಭಾಡ್ ಕರಿನಾಸ್ತಾನಾ ಹಾಂವ್ ಜಿಯೆಲಾಂ. ದೆವಾಕ್ ಮಾನ್ವೊಂಚೊ ಸಂಗಿ ಹಾಂವೆಂ ಕೆಲ್ಯಾಂತ್.

ಕಾರ್ಲೋ ಅಕುತಿಸ್ ಅಕ್ಟೋಬರಾಚ್ಯೆ 12 ತಾರಿಕೆರ್ 2006 ಇಸ್ವೆಂತ್, 15 ವರಾಂಚ್ಯೆ ಪ್ರಾಯೆರ್ ಮರಣ್ ಪಾವ್ಲೊ. ಆಸ್ಲಿಸಿಚ್ಯಾ ಸಾಂ ಫ್ರಾನ್ಸಿಸಾಚೊ ವಿಶೇಸ್ ಮೋಗ್ ಗೌರವ್ ಆಸ್ಲೊ. ಮರಣ್ ಪಾವ್ಲಾಚ್ಯಾ ವೆಳಾರ್ ಮ್ಹಾಕಾ ಆಸ್ಲಿಸಿಂತ್ ಮಾತ್ಯೆಕ್ ಪಾವುಂಕ್

ಜಾಯ್ ಮ್ಹಣ್ ಕಾರ್ಲೋ ಅಕುತಿಸಾನ್ ಸಾಂಗ್ಲೆಂ. ಹಿ ಆಶಾ ಜ್ಯಾರಿ ಕರ್ಚ್ಯಾ ಇರಾದ್ಯಾನ್ ತಾಚ್ಯಾ ವ್ಹಡಿಲಾಂನಿ ತಾಕಾ ಆಸ್ಲಿಸಿಚ್ಯೆ ಸಿಮಿಸೆಕ್ ಹಾಡ್ನ್ ಥಂಯ್ ಮಾತ್ಯೆಂತ್ ಪಾಯ್ಲೆಂ. ಎಕಾ ವೆರ್ನಾ ಉಪ್ರಾಂತ್ ಕಾರ್ಲೋ ಅಕುತಿಸಾಕ್ (Servant of God) ದೆವಾಚೊ ಸೆವಕ್ ಮ್ಹಳ್ಯೆಂ ಬಿರುದ್ ಲಾಬ್ಲೆಂ. ಉಪ್ರಾಂತ್ 2018 ಇಸ್ವೆಂತ್ ಜುಲಾಯ್ 5 ತಾರಿಕೆರ್ ಪಾಪಾ ಫ್ರಾನ್ಸಿಸಾನ್ ತಾಕಾ (Venerable) ಮ್ಹಳ್ಯಾರ್ ಮಾನಾಪಾತ್ರ್ ಪದ್ವಿ ಮ್ಹಳ್ಯಾ ಪಾಂವ್ಡ್ಯಾಕ್ ತಾಕಾ ಉಬಾರ್ಲೆಂ.

ಕಾರ್ಲೋ ಅಕುತಿಸಾಚ್ಯೆ ವಿನೊವ್ಲೆ ವರ್ವಿಂ ಏಕ್ ಅಜಾಪ್ ಯೆದೊಳ್‌ಚ್ ಘಡ್ಲಾಂ. ಪವಿತ್ರ್ ಸಭೆನ್ ಹೆಂ ಸತ್ ಮಾನುನ್ ಘೆತ್ಲಾಂ. ಬ್ರೆಜಿಲಾಚೊ ಏಕ್ ಚೆರ್ಕೊ ಭುರ್ಗೊ (Pancreas) ಮ್ಹಳ್ಯಾರ್ ಮೇದೋಜೀರಕ್ ಗ್ರಂಥಿಕ್ ಸಂಬಂಧ್ ಜಾಲ್ಲ್ಯಾ ಪಿಡೆಂ ವರ್ವಿಂ ತೊ ವಳ್ವಳ್ತಾಲೊ. ಕಾರ್ಲೋ ಅಕುತಿಸಾಚ್ಯಾ ಸಾಂತಿಪಣಾ ವಿಷ್ಯಾಂತ್ ಕಳಿತ್ ಆಸ್ಲಿಲ್ಯಾ ಎಕಾ ಯಾಜಕಾನ್ ಹ್ಯಾ ಭುರ್ಗ್ಯಾ ಖಾತಿರ್ ಕುಟ್ಮಾ ಸಾಂಗಾತಾ ಮೆಳೊನ್ ಕಾರ್ಲೊಚಿ ಮಜತ್ ಮಾಗೊನ್ ತೀನ್ ದೀಸ್ ಮಾಗ್ಲೆಂ ಕೆಲೆಂ, ಸಬಾರ್ ದೀಸ್ ಖಾಂವ್ಕ್ ಜೆಂವ್ಕ್ ನಾತ್‌ಲ್ಲೊ ವಾ ಆಯ್ಕನಾತ್‌ಲ್ಲೊ ಹೊ ಭುರ್ಗೊ ಮಾಗ್ಣಾಚ್ಯಾ ತಿಸ್ರ್ಯಾ ದಿಸಾ ಎಕಾಚ್ಯಾಣೆಂ ಉಟುನ್ ಮ್ಹಾಕಾ ಭುಕ್ ಲಾಗ್ಲಾ ಖಾಂವ್ಕ್ ದಿಯಾ ಮ್ಹಣ್ ಸಾಂಗಾಲಾಗ್ಲೊ. ಉಪ್ರಾಂತ್ ದಾಕ್ಟರಾನ್ ಪರೀಕ್ಷಾ ಕರ್ತಾನಾ ಭುರ್ಗ್ಯಾಕ್ ವಳ್ವಳುಂಕ್ ಕಾರಣ್ ಜಾಲ್ಲಿಂ ಪಿಡೆಚೆಂ ಕಾರಣಾಂ, ಲಕ್ಷಣಾಂ ಸಕ್ಕಡ್ ಮಾಯಾಕ್ ಜಾಲ್ಲಿಂ ಆನಿ ಭುರ್ಗೊ ಸಂಪೂರ್ಣ್ ಬರೊ ಜಾಲೊ, ಹೆಂ ಅಜಾಪ್ ಘಡ್ಲೆಂ 2013 ಇಸ್ವೆಂತ್.

(Canon law) ಇಗರ್ಜ್‌ಮಾತೆಚ್ಯೆ ದುಸುರೆ ಪರ್ಮಾಣೆಂ ಮರಣ್ ಪಾವ್ಲಾಚ್ಯಾ ವ್ಯಕ್ತಿ ಥಂಯ್ ಸಾಂತ್ ಜಾಂವ್ಚಿಂ ಸಾಧ್ಯತಾ ಚಡ್ ಆಸ್ಲಾರ್, ತಾಚೊ ವಾ ತಿಚೊ ಘೊಂಡ್ ಉಗ್ತಿ ಕರ್ಚಿ ರಿವಾಜ್ ಆಸಾ. ಘೊಂಡ್ ಉಸ್ತುಂಕ್ ಸರ್ಕಾರಾ ಥಾವ್ನ್ ತಶೆಂಚ್ ಕುಟ್ಮಾಚ್ಯಾ ಸಾಂದ್ಯಾಂ ಥಾವ್ನ್ ಪರ್ವಣ್ಗೆ ಪವಿತ್ರ್ ಸಭಾ ಘೆತಾ. 2019 ಇಸ್ವೆಂತ್ ಜನೆರಾಚ್ಯೆ 23



ತಾರಿಕೆರ್ ಕಾರ್ಲೊ ಅಕುತಿಸಾಚೊ ಫೊಂಡ್ ಉಗ್ಡೊ ಕೆಲೊ. ಸುರ್ದೆರ್ ತಾಚಿ ಕೂಡ್ (Incorrupt) ಮ್ಹಳ್ಳಿ ಖಬರ್ ಸಗ್ಳ್ಯಾಂನಿ ವಿಸ್ತಾರ್ಲಿ. (Incorrupt) ಮ್ಹಳ್ಳಾರ್ ತಾಚಿ ನಿರ್ಜೀವ್ ಕೂಡ್ ಕುಸಾನಾಸ್ತಾನಾ ಧುಳ್ ಖಾಯ್ನಾಸ್ತಾನಾ ಆಸ್ಲೆಪರಿಂ ಆಸ್ಲಿ.

ಅಕ್ಟೋಬರ್ 1, 2020 ತಾಚಿ ಕೂಡ್ ಪರ್ಗಟ್ ದರ್ಶನಾಕ್ ದವರ್ಚ್ಚಿ ಕಾರ್ಯಾಚ್ಯಾ ಮಿಸಾ ವೆಳಾರ್ ಆಸ್ಸಿಚೊ ಆರ್ಚ್ ಬಿಸ್ಪ್ ದೊಮಿನಿಕೊ ಸೊರೆಂತಿನೊ ಹಾಣೆಂ ಸಾಂಗ್ಲಿಂ ಉತ್ರಾಂ ಹಿಂ ಕಾರ್ಲೊ ಅಕುತಿಸಾಚಿ ಕೂಡ್ (Reassembled with art and love) ಮ್ಹಳ್ಳಾರ್ ತಾಚಿ ಕೂಡ್ ಕಲಾನ್ ಆನಿ ಮೊಗಾನ್ ಪರತ್ ಎಕ್ದಾಯ್ ಕೆಲ್ಯಾ, ತಾಚೆಂ ತೊಂಡ್ ಸಿಲಿಕೊನ್ ಮಾಸ್ಕ್ ಫಾಲ್ಸ್ ಸೊಬಯ್ಲ್ಯಾ ಪ್ರಸ್ತುತ್ ಕಾರ್ಲೊ ಅಕುತಿಸಾಚೆ ಕುಡಿರ್ ಆಸ್ಚಿ ನ್ಹೆಸ್ಲಾಚೆರ್ ಏಕ್ ನದರ್ ಫಾಲ್ಯಾರ್, ಹೆಂ ವಸ್ತುರ್ ತೊ ಮೆಲ್ಯಾ ಉಪ್ರಾಂತ್ ತಾಕಾ ಫೊಂಡಾಂತ್ ದವರ್ಚಾನಾ ನ್ಹೆಸಯ್ಲೆಂ ನ್ಹಯ್, ಪೂಣ್ ತಾಚ್ಯಾ ಸಾದ್ಯಾ ಜಿವಿತಾಂತ್ ನ್ಹೆಸಲೆಂ, ತಾಚೆ ಆವಯ್ ತಾಚ್ಯಾ ಉಗ್ಡಾಸಾಕ್ ಜಾಗ್ರುತ್‌ಕಾಯೆನ್ ದವರ್ಲೆಂ ವಸ್ತುರ್ ಆನಿ ಫೊಂಡ್ ಉಸ್ತಿಲ್ಯಾ ಉಪ್ರಾಂತ್ ನ್ಹೆಸಯ್ಲೆಂ ನ್ಹೆಸಣ್. ಪಯ್ಲಿ ಪಾವ್ಟಿಂ ಪವಿತ್ರ್ ಸಭೆಚೆ ಚರಿತ್ರೆಂತ್ ಎಕಾ ಭಾಗೆವಂತ್ ಭುರ್ಗ್ಯಾನ್ ಜೀನ್ ಸ್ನೀಕರ್ ಆನಿ ಸ್ಟೆಟರ್ ಫಾಲ್ಸ್ ಆಸ್ಲೆಂ. ಹಾಚೊ ಅರ್ಥ್ ಆನಿ ಲಿಸಾಂವ್ ಸಾಂತಿಪಣ್ ಹರೈಕ್ಲ್ಯಾಕ್ ಆಪ್ಣಾಂವ್ಕ್ ಸಾಧ್ಯ್, ಹೆಂ ಸಾಂತಿಪಣ್ ಆಮ್ಚಿ ಹಾತಾಕ್ ಪಾಂವ್ಚೆ ತಸಲೆಂ ಆನಿ ತೆಂ ಪಯ್ಸ್ ನಾ.

ಕಾರ್ಲೊ ಅಕುತಿಸಾಚಿಂ ವ್ಹಡಿಲಾಂ ತಿತ್ತಿಂ ದೆವೊತ್ ಆನಿ ದೇವ್‌ಭಿರಾಂತಿಚಿಂ ಮನ್ಶಾಂ ನ್ಹಯ್, ತಾಚ್ಯಾ ಆವಯ್ಚಿ ಉತ್ರಾಂ ಪರ್ಮಾಣೆಂ ಮ್ಹಜ್ಯಾ ಸಗ್ಳಿ ಜಿವಿತಾಂತ್ ಮ್ಹಾಕಾ ಉಗ್ಡಾಸ್ ಆಸ್ಲೆ ಪರಿಂ ತೀನ್ ಪಾವ್ಟಿಂ ಮಾತ್ ಹಾಂವ್ ಮಿಸಾಕ್ ಗೆಲ್ಲಿಂ, ಪಯ್ಲಿಂ ಮ್ಹಜ್ಯಾ ಕುಮ್ಗಾರಾಕ್, ದುಸ್ರೆಂ ಕ್ರಿಜ್ಯಾಚೊ ಸಾಕ್ರಾಮೆಂತ್ ಸ್ವೀಕಾರ್ ಕರುಂಕ್ ಆನಿ ತಿಸ್ರೆಂ ಮ್ಹಜ್ಯಾ ರೆಸ್ಪೆರಾಚ್ಯಾ ಮಿಸಾಕ್, ಪೂಣ್ ಮ್ಹಜ್ಯಾ ಪುತಾನ್ ತಾಚ್ಯಾ ಭಕ್ತಿಪಣಾ ವರ್ವಿಂ, ಎವ್ಕರಿಸ್ತಾಂತ್ ತಾಕಾ ಆಸ್ಲಲ್ಯಾ ತ್ಯಾ ಮೊಗಾ ವರ್ವಿಂ ಮ್ಹಜೆ ಥಂಯ್ ಬದ್ಲಾವಣ್ ಆನಿ ಪರಿವರ್ತನ್ ಹಾಡ್ಲೆಂ. ಹ್ಯಾ ಚಿಕ್ಯಾನ್ ಕಾರ್ಲೊನ್

ತಾಚ್ಯಾ ವ್ಹಡಿಲಾಂ ಥಂಯ್ ತಶೆಂಚ್ ತಾಚ್ಯಾ ಕುಟ್ಮಾಚ್ಯಾ ಸಬಾರ್ ಸಾಂದ್ಯಾಂ ಥಂಯ್ ಬದ್ಲಾವಣ್ ಹಾಡುನ್ ತಾಣಿಂ ಹರೈಕ್ ದಿಸಾ ಮಿಸಾಕ್ ವಚುನ್ ಕುಮ್ಗಾರ್ ಕಾಣ್ಲೆಂವ್ಚೆ ಪರಿಂ, ತಶೆಂಚ್ ಕುಮ್ಗಾರಾಕ್ ವೆಚೆಂ ಪರಿಂ ಕೆಲೆಂ. ಎಕಾ ಭುರ್ಗ್ಯಾನ್ ತಾಚ್ಯಾ ವ್ಹಡಿಲಾಂ ಥಂಯ್ ತಾಂಚೊ ಭಾವಾಡ್ ಚಡಂವ್ಕ್ ತಾಂಚೆ ಜಿಣಿಯೆಂತ್ ಮಾಗ್ಣೆಂ, ತೇರ್ಸ್, ಎವ್ಕರಿಸ್ತ್, ಕುಮ್ಗಾರ್, ಮರಿ ಮಾಂಯ್ ಹೆಂ ಸಕಡ್ ಜಾಯ್ ಮ್ಹಣುನ್ ತಾಂಚೆ ಥಂಯ್ ಖಾತ್ರಿ ಕೆಲಿ.

ಕಾರ್ಲೊ ಅಕುತಿಸಾಚಿಂ (Beatification) ಮ್ಹಣ್ಣೆ ಭಾಗೆವಂತ್ ಮ್ಹಣ್ ಪಾಚಾರ್ಚೆಂ ಕಾರ್ಯೆಂ ಅಕ್ಟೋಬರ್ 10, 2020ಂತ್ ಜಾತಾ. ಎದೊಳ್‌ಚ್ ಕುಸಾನಾಸ್ತಾನಾ ಆಸ್ಚಿ ತಾಚಿ ಕೂಡ್ ಆಸ್ಸಿಂತ್ ಆಸ್ಚಾ (Church of St Mary major) ಹಾಚೆ ಭಿತರ್ ಆಸ್ಚಿ (The shrine of stripping) ಕೊಪೆಲಾಂತ್ ದವರ್ಚಾ. (ಆನಿ ಹ್ಯಾ ಕೊಪೆಲಾಂತ್ ಆಸ್ಸಿಚ್ಯಾ ಸಾಂ ಫ್ರಾನ್ಸಿಸಾನ್ ವಿಣೊ ಜಾವ್ನ್ ಸಂಸಾರಾಚೊ ದವ್ಲತ್ ತ್ಯಾಗ್ ಕೆಲ್ಲೊ ಮ್ಹಣ್ತಾತ್.) ತಾಚೊ ಫೊಂಡ್ ಉಗ್ಡೊ ಕರುನ್ ಕುಡಿಚೆರ್ ಥೊಡಿ ವೈದ್ಯಕೀಯ್ ರಿಶಿನ್ ಬದ್ಲಾವಣ್ ಹಾಡ್ತಾನಾ ತಾಚೆಂ ಕಾಳಿಜ್ ಕಾಡ್ಲಾಂ. ಭಾಗೆವಂತ್ ಮ್ಹಣ್ ಪಾಚಾರ್ಚ್ಯಾ ವೆಳಾರ್ ಹೆಂ ಕಾಳಿಜ್ ಕಾರ್ಲೊಚಿ ಪ್ರಧಾನ್ ರೆಲಿಕ್ ಜಾವ್ನ್ ವಾಪರ್ತಾಲೆ. ಕಾರ್ಲೊ ಅಕುತಿಸಾಕ್ ಮಿಲ್ಲೆನಿಯಲ್ಸ್ ಹಾಚೊ ಪ್ರಥಮ್ ಸಾಂತ್ ಜಾಂವ್ಕ್ ಆನಿ ಏಕ್‌ಚ್ ಏಕ್ ಮೇಟ್, ತೆಂ ಮೇಟ್ ಜಾವ್ನಾಸಾ ತಾಚೆ ಮಜತೆ ವರ್ವಿಂ ಜಾಂವ್ಚೆಂ ಆನೈಕ್ ಅಜಾಪ್, ಮಿಲ್ಲೆನಿಯಲ್ಸ್ ಮ್ಹಳ್ಳಾರ್ 1980-2000 ಮಧೆಂ ಜಲ್ಮಾಲ್ಲಿ.

ಏಕ್ ಕಂಪ್ಯೂಟರ್ ವಿಜ್, ಕಂಪ್ಯೂಟರ್ ವಂಡರ್ ಕಿಡ್, ಕಂಪ್ಯೂಟರ್ ಪ್ರೊಗ್ರಾಂ ಕರ್ತಾಲೊ, ಫಿಲ್ಮ್ ಎಡಿಟ್ ಕರ್ತಾಲೊ, ವೆಬ್‌ಸೈಟ್ ತಯಾರ್ ಕರ್ತಾಲೊ. ಗರ್ಜೆವಂತಾಂಚೊ, ಅಬಲ್ ಭುರ್ಗ್ಯಾಂಚೊ ಆನಿ ಪ್ರಾಯ್ವಂತಾಂ ಥಂಯ್ ತಾಕಾ ಮೋಗ್ ಆಸ್ಲೊ. ಕಾರ್ಲೊನ್ ಉಪಯೋಗ್ ಕರ್ಚೆಂ ಕಂಪ್ಯೂಟರ್ ಆನಿ ಹೆರ್ ಸಾಧನಾಂ, ತಂತ್ರಜ್ಞಾನ್ ಪರಿಣತ್ ಆಸ್ಲಲ್ಯಾಂನಿ ಪರಿಶೀಲನ್ ಕೆಲ್ಯಾಂತ್ ಆನಿ ತಪಾಸ್ತಿ ಕೆಲ್ಯಾ. ಪೂಣ್ ಕಾರ್ಲೊನ್ ಖಿಂಚ್ಯಾಯ್ ಕಾರಣಾ ಖಾತಿರ್





ಸೋಶಿಯಲ್ ನೆಟ್‌ವರ್ಕಿಂಗ್ ಆನಿ ವೆಬ್‌ಸೈಟ್ ದುರುಪಯೋಗ ಕೆಲ್ಲಿ ನಾ, ಖೋಟಂ ದೃಶ್ಯಂ ಪಳಯ್ಲೊ ದಾಖ್ಲೊ ಮೆಳುಂಕ್ ನಾ, ದೆಕುನ್ ತೊ ಸರ್ವಾಂಕ್ ನಿಸ್ಕಳ್ಳಣಾಕ್ ಆನಿ ನಿತಳ್ ಜಿಣಿ ಜಿಯೆಂವ್ಕ್ ಏಕ್ ಪ್ರೇರಣ್.

ಭಾಗೆವಂತ್ ಕಾರ್ಲೊ ಅಕುತಿಸಾನ್ ತಯಾರ್ ಕೆಲ್ಲ್ಯಾ ವೆಬ್‌ಸೈಟ್ 136 ಎವ್ಕರಿಸ್ತಾಚ್ಯಾ ಅಜಾಪಾಂ ವಿಶಿಂ ಉಲ್ಲೇಖ್ ಕೆಲಾ ಆನಿ ಹಿಂ ಸರ್ವ್ ಅಜಾಪಾಂ ಪವಿತ್ರಸಭೆನ್ ಮಾನುನ್ ಘೆತ್ಲಾಂತ್. ಲ್ಹಾನ್ ಪ್ರಾಯಿರ್ ಇತ್ಲೆಂ ವ್ಹಡ್ ಸಾಧನ್ ಕರುಂಕ್ ಎಕ್‌ಚ್ ಕಾರಣ್ ತಾಕಾ ಎವ್ಕರಿಸ್ತಾ ಥಂಯ್ ಆಸ್‌ಲ್ಲೊ ತೊ ಮೋಗ್ ಆನಿ ತಿ ಭಕ್ತ್. (To live with Jesus, for Jesus and in Jesus) ಕಾರ್ಲೊ ಅಕುತಿಸಾಚೊ ವ್ಹಡ್ ಏಕ್

ಶ್ರೇಷ್ಟ್ ಶೆವಟ್ ಜಾವ್ನಾಸ್ಲೊ.

ಆಮಿ ಯುವಜಣ್ ಕಾರ್ಲೊ ಅಕುತಿಸಾ ಪರಿಂ ಇಗರ್ಜ್‌ಮಾತೆಚ್ಯಾ ಆನಿ ಎವ್ಕರಿಸ್ತಾಚ್ಯಾ ಮೊಗಾನ್ ಭರುನ್ ಏಕ್ ಆದರ್ಶ್ ಜಿಣಿ ಆನಿ ಪವಿತ್ರ ಜಿಣಿ ಜಿಯೆಂವ್ಕ್ ಸಾಧ್ಯ್ ಆಸಾ. ಆಮಿ ಆಮ್ಚ್ಯಾ ವ್ಹಡಿಲಾಂಚ್ಯೆ ವತ್ತಾಯೆಕ್ ಲಾಗುನ್ ಸ್ವಯ್, ಬಗಾರ್ ಆಮ್ಚೆ ಖಾಶಾ ಮಿಶೆನ್ ಆನಿ ಖಿರ್ಯಾ ಭಾವಾಡ್ತಾನ್ ಜಿಯೆಂವ್ಕ್ ಭಾಗೆವಂತ್ ಅಕುತಿಸ್ ಆಮ್ಕಾಂ ಪ್ರೇರಣ್, ತಾಚಿ ಮಜತ್ ಆಮಿ ಮಾಗ್ಯಾಂ.

### ಸೆವೆಚಿ ಹಾತ್

ಹಾತ್ ತುಜೆ

ಹಾತಾಚಿ ಬೊಟಾಂಯ್ ತುಜಿಂ

ಸಗ್ಳೆಂ ತುಜೆ ಲಾಗಿಂ ಆಸಾ

ತೆಂ ತುಜೆಂಚ್

ಪೂಣ್ ಉಗ್ಡಾಸ್ ದವರ್ ಹೆಂ ತುಕಾ

ದೆಣೆಂ ದೆವಾಚೆಂ

ನದರ್ ಮಾರ್ ತುಜ್ಯಾ ಹಾತಾಚೆರ್

ಪಳೆ ತುಜ್ಯಾ ಧಾ ಬೊಟಾಂಕ್

ಪರ್ಗಟ್ ಕರ್ ಉತರ್ ಜೆಜುಚೆಂ

ಜಿಯೆಂವ್ಕ್ ತುಜ್ಯಾ ಜಿವಿತಾಂತ್

ತುಜ್ಯಾ ಸೆವೆಚ್ಯಾ ಹಾತಾನ್

ಸೆವೆಚ್ಯಾ ಹಾತಾಂನಿ ಕರ್ ವಾವ್ರ್ ದೆವಾಚೊ

ಏಕ್ ಅತ್ಮೊ ಸಾಲ್ವಾರ್ ಕರುಂಕ್ ವಾವ್ರ್

ಸಂತೊಸ್ತಲೊ ಸರ್ಗ್ ಸಗ್ಳೊ

ಜೆಜುಚ್ಯಾ ಪಾವ್ಲಾನಿಂ ಚಲ್

ಕರುನ್ ಸೆವಾ-ಮೋಗ್ ಎಕಾಮೆಕಾಚೊ.

ಜಾಂವ್ ತಿ ಸೆವಾ ಲ್ಹಾನ್

ಜಾಂವ್ ತಿ ಸೆವಾ ವ್ಹಡ್

ಪೂಣ್ ಕರ್ ತಿ ಮೊಗಾನ್

ತುಜ್ಯಾ ಸೆವೆಚ್ಯಾ ಹಾತಾನ್

ಜೆಜುಕ್ ಪರ್ಗಟ್ ಕರ್

ತುಜ್ಯಾ ಸೆವೆಚ್ಯಾ ಹಾತಾಂನಿ

ಗರಜ್ ತೆದ್ನಾಂ ಉತ್ರಾಂನಿ.

೩| ಪ್ರೀಡಾ ಫೆರ್ನಾಂಡಿಸ್, SFN

## ಅಪ್ಲಾಂ ಕಾಲ್ವಾರ್ ಬೆತ್ಲೆಮಾಂತ್

ಜುದೆಯಾಚ್ಯಾ ಬೆತ್ಲೆಮಾಂತ್ ಲಿಪ್ಲಾಂ ಕಾಲ್ವಾರ್  
ನಿಧ್ಲಾ ಬಾಳ್ ಮರಿಯೆಚೊ ಉಗ್ಡ್ಯಾ ಆಂಗಾರ್  
ಘಾಳ್ಯಾನಿಂ ಗುಟ್ಲಾಯ್ಲೊ ಬಾಳ್ ಸೊಬ್ರಾ ಸುಂದರ್  
ಕಾಲ್ವಾರಿ ರೆವೊಡ್ತಾತ್ ತಾಚೆರ್ ಸಗಲೆ ವಸ್ತುರ್

ಖಾಪ್ಲೆರ್ ಜೆಜುಕ್ ನಿಡಾಯ್ಲೊ ಗೋವಾಂ ಭೊಂವಾರಿಂ  
ಜಾಲೊ ತೊ ಆಮ್ಚೆಂ ಖಾಣ್ ಸಂಸ್ತಾ ವಾಟಿಂ  
ಖಾಪ್ಲೆರ್ ನಿಧ್ಲಲೊ ಆಮ್ಚೆ ಪಾಸತ್ ಉಮ್ಕಾಳ್ಕೊ ಮಿರ್ಚಾರಿ  
ಜಾಲೊ ಆಮ್ಚೆಂ ವಕಾತ್ ಸರ್ಗಾ ವಾಟಿಂ

ಘಾವೊ ತೆಂ ಬಿಡಾರ್ ಮೆಳ್ಳೆಂ ನಾ ಜೆಜುಕ್ ಜಲ್ಮುಂಕ್  
ಸ್ವತ್ ಫೊಂಡ್ ಲಾದೊಂಕ್ ನಾ ಸೊಮ್ಯಾಕ್ ನಿಕೆಪುಂಕ್  
ಅಸ್ತತ್ ಮನ್ಶಾನ್ ಆಸಾ ಜಾಯ್ತಿಂ ಶಿಕೊಂಕ್  
ಬೆತ್ಲೆಮಾ ಆನಿ ಕಾಲ್ವಾರಿಚೊ ವಿಸ್ತರ್ ನಿಯಾಳುಂಕ್

ಮನ್ಶಾ ಲಿಪೊನ್ ಆಸಾ ಕಾಲ್ವಾರ್ ಬೆತ್ಲೆಮಾಂತ್  
ಮೊಗಾ ಪಾಸತ್ ಜೆಜು ಆಯ್ಲೊ ಸಂಸ್ತಾಂತ್  
ಆಟಿಂವ್ಕ್ ತಾಚೊ ಉಪ್ಕಾರ್ ಜೀಣ್ ಜಿಯೆ ಮೊಗಾಂತ್  
ಬಾಣಾ ಜಾ ಲಿಪ್ಲಾ ಕಾಲ್ವಾರ್ ಬೆತ್ಲೆಮಾಂತ್

೩| ಬಾ| ಶೋನ್ ರೊಡ್ಡಿಗಸ್  
ಭಾಗೆವಂತ್ ಮಿರ್ಚಾಚಿ ಫಿರ್ಗಜ್, ಕೊಡೆಲ್



## ಮುಡಿಪುಟಿ ಝರ್ - ನತಲಾಂ ಘೆಸ್ತಾಚೊ ಜಾಣ್ವಾಯ್ ಸ್ಪರ್ಧೊ - 2020

ನಾಂವ್: ..... ವಾಡೊ: .....

ನಿಯಮಾಂ:

1. ಎಕಾ ಕುಟ್ಮಾಕ್ ಏಕ್ ಮಾತ್ ಪ್ರವೇಶ್.
2. ಜಾಪಿ ವೆಗ್ಯಾ ಕಾಗ್ದಾರ್ ಬರವ್ನ್ ದಿಂವ್ಕ್ ಜಾಯ್.
3. ಫೆಬ್ರೆ 15 ತಾರಿಕೆ ಭಿತರ್ ಜಾಪಿ ಪಾಟಿಂ ಇಗರ್ಜೆಚ್ಯಾ ದಫ್ತರಾಕ್ ಪಾವೊಂಕ್ ಜಾಯ್.
5. ಚಡ್ಡೆಕ್ ಸಾಕ್ಯೊ ಜಾಪಿ ಆಸ್ಲಾರ್ ಇನಾಮಾಂ ಸೊಡ್ತೆರ್ ವಿಂಚುನ್ ದಿತಲ್ಯಾಂವ್.
6. ಇನಾಮಾಂ: ಪಯ್ಲೆಂ, ದುಸ್ರೆಂ ಆನಿ ತಿಸ್ರೆಂ ಆನಿ ಸಾಕ್ಯೊ ಜಾಪಿ ದಿಲ್ಲ್ಯಾ 10 ಜಣಾಂಕ್ ಪ್ರೋತ್ಸಾಹದಾಯಕ್ ಇನಾಮಾಂ ಆಸ್ತಲಿಂ.
7. ಜಾಪಿ ಬರಯ್ತಾನಾ ಸ್ಪಶ್ಟ್ ರಿತಿನ್ ಬರಯಾ.

### I. ಕೊಣಾಚಿಂ ಉತ್ರಾಂ?

1. “ಮ್ಹಾಕಾ ಮನ್ ಆಸಾ, ನಿತಳ್ ಜಾ”
2. “ದೆವಾಚ್ಯಾ ರಾಜ್ಯಾಚೊ ಗುಟ್ ತುಮ್ಕಾಂ ಉಗ್ಡೊ ಕೆಲಾ”
3. “ತುಂ ಕ್ರಿಸ್ತ”
4. “ದೆವಾನ್ ದಿಲ್ಲೆ ಖರಿತ್ ಕೊಣಾಕ್ಯಾಚಿ ಕಿತೆಂಚ್ ಮೆಳಾನಾ”.
5. “ಸೊಮಿಯಾ, ತುಂ ಸಗ್ಳೆಂ ಜಾಣಾಂಯ್”.

### II. ಕೊಣಾಕ್ ಮ್ಹಳ್ಳೆಂ ಬರಯ್:

1. “ಪಿಕಾವಳ್ ಯಥೇಷ್ಟ್ ಆಸಾ, ಪೂಣ್ ವಾವ್ರಾಡಿ ಥೊಡೆ”.
2. “ಬಾಯೇ, ವರ್ತೊ ತುಜೊ ಭಾವಾರ್ಥ್!”
3. “ಕೊಣ್ ಮನ್ಯಾಕ್ಯಾಚಿ ಜುಲುಮ್ ಕರಿನಾಕಾತ್”.
4. “ಮೆಸ್ಸಿಯಾ ಆಮ್ಕಾಂ ಮೆಳ್ಳೊ”
5. “ಮ್ಹಜ್ಯಾ ಶೆಳಿಯಾಂಕ್ ಚರಯ್”

### III. ಸವಾಲಾಂಕ್ ಜಾಪ್ ಬರಯ್:

1. ಜೆಜು ಖಿಯ್ಚ್ಯಾ ಶಹರಾಂತ್ ಜಲ್ಮಲೊ?
2. ಜಿವಿತಾಕ್ ವ್ಹರಾ ತಿ ವಾಟ್ ಕಸಲಿ?
3. ಜೆಜುನ್ ಕಿತ್ಲ್ಯಾ ಜಣಾಂಕ್ ದೆಂವ್ಚಾರ್ ಸೊಡೊಂವ್ಚಿ ಪದ್ವಿ ದಿಲಿ?
4. ಉಜ್ವಾಡಾ ವಿಷ್ಯಾಂತ್ ಸಾಕ್ಸ್ ದಿಂವ್ಕ್ ಕೊಣ್ ಆಯ್ಲೊ?
5. ಮರಿ ಆನಿ ಮಾರ್ಥಾ ಖಿಯ್ಚಾರ್ ಜಿಯೆತಾಲಿಂ?

ಎಕ್ಕೂರಿ ವ್ಹಾಣ್ ಧರ್ಮಾಕ್ ದಿಲ್ಯಾರಿ ಕೊಣಾಕ್ ಜಾಯ್?



## IV. ಸಾರ್ಕೊ ಸಬ್ಬಿ ವಿಂಚುನ್ ಬರಯ್:

1. ಜಾಕೊಬ್ ಆನಿ \_\_\_\_\_ (ಜುವಾಂವ್, ಜುದಾಸ್)
2. “\_\_\_\_\_ ಅತ್ಯುನ್ನತ್ ದೆವಾಕ್!” (ಮಹಿಮಾ, ಹೊಸಾನ್ನಾ)
3. “\_\_\_\_\_ ತುಮ್ಕಾಂ!” ಮ್ಹಣಾಲೊ. (ಶಾಂತಿ, ಸಮಾಧಾನ್)
4. “ತುಜೆಂ ಉತರ್‌ಚ್ \_\_\_\_\_ (ಜಿವಿತ್, ಸತ್)
5. “ಹಿ ತುಜಿ \_\_\_\_\_” (ಮಾತಾ, ಆವಯ್)

## V. ಸಾರ್ಕಿಂ ವಾ ಚೂಕ್ ಬರಯ್:

1. ಸೊಮಿಯಾಕ್ ಏಕ್ ರಸ್ತೊ ತಯಾರ್ ಕರಾ
2. ನುಗೊನ್ ಗೆಲ್ಲೊ ಚಿವೊ ತೊ ಮೊಡ್ಲೊನಾ.
3. ಸತ್ಯಾನ್ತಲ್ಯಾಂಕ್ ಅಸಲ್ಯಾ ಅಚರ್ಯಾಂಚಿ ಪದ್ವಿ ಮೆಳ್ತಲಿ
4. ವೆಳಾಕಾಳಾ ಪುರ್ವಿಂಚ್ ಸಬ್ಬಿ ದೆವಾ ಸವೆಂ ಆಸ್ಲೊ
5. ಸತಾ ವರ್ವಿಂ ತಾಂಕಾಂ ಪವಿತ್ರ್ ಕರ್

## ಮೊಂತಿ ಫೆಸ್ತಾಚೊ ಜಾಣ್ವಾಯ್ ಸ್ಪರ್ಧೊ - 2020 ಸಾರ್ಕೊ ಜಾಪಿ ಆನಿ ಫಲಿತಾಂಶ್

I. 1. ಅಗೊಸ್ತ್ 15, 2. ಮಾರ್ಚ್ 25, 3. ಮೇ 31, 4. ಅಕ್ಟೋಬರ್ 7, 5. ಫೆಬ್ರವರಿ 11, 6. ಮೇ 13, 7. ಜುಲೈ 16, 8. ಜನವರಿ 1, 9. ಫೆಬ್ರವರಿ 2, 10. ಸಪ್ಟೆಂಬರ್ 15

II. 1. ಜುದೆವ್, 2. ಮೋಂತೆ ಮರಿಯಾನೊ ಫರಂಗಿಪೇಟ್, 3. ಮಾಂಯ್, 4. ಪೊಂಪೈಮಾಯೆಚಿಂ ಪೂನ್‌ಶೆತ್ ಉರ್ವಾ, 5. ಮ್ಯಾಕ್ಸಿಕೊ, 6. ಸತ್ಯಾನ್ತಾಂ

III. 1. 1971, 2. 1955, 3. 4 ವರ್ಸಾಂ, 4. ವಲೇರಿಯನ್ ಸೊಜ್, 5. 1955

ಪಂಪೊ ಇನಾಮ್ : ವಿಲಿಯಂ ಡಿ'ಸೋಜಾ, ಇರಾ ವಾಡೊ

ದುಸ್ರೆಂ ಇನಾಮ್ : ಪ್ರೀಶಲ್ ಶಾಲ್ವಿನ್ ಡಿ'ಸೋಜಾ ಲೂರ್ಡ್ ವಾಡೊ ಆನಿ  
ವೆರೋನಿಕಾ ಡಿ'ಸೋಜಾ ಇರಾ ವಾಡೊ ವಾಲ್ಟರ್ ಡಿ'ಸೋಜಾ, ಇರಾ,

ತಿಸ್ರೆಂ ಇನಾಮ್ : ಫೆಲಿಕ್ಸ್ ಡಿ'ಸೋಜಾ, ಇರಾ, ಜೆನಿತಾ ಡಿ'ಸೋಜಾ ಲೂರ್ಡ್,  
ಜೊಸ್ಸಿ ವೇಗಸ್ ಕುರ್ನಾಡ್, ಸ್ಟ್ಯಾಲನ್ ಶೋನ್ ಡಿ'ಸೋಜಾ, ಲೂರ್ಡ್

## ಹಾಸೊ

ಬಾಯ್ಲ್ : ತುಂ ಆಜ್ ಆಫಿಸಾ ಥಾವ್ನ್ ಪಾಟಿಂ  
ಯೆತಾನಾ ಬ್ರೆಡ್ಡ್ ಹಾಡುಂಕ್ ವಿಸರ್ತಾಕಾ.  
ತೆಂ ತುಜ್ಯಾ ಗರ್ಲ್‌ಫ್ರೆಂಡ್  
ಪೂರ್ಣಿಮಾನ್ ತುಕಾ ವಿಚಾರ್ಲಾಂ.

ಫೊವ್ : ಕೋಣ್ ತೆಂ ಪೂರ್ಣಿಮಾ?

ಬಾಯ್ಲ್ : ತುವೆಂ ಮ್ಹಜಿ ಮೆಸೆಜ್ ವಾಚ್ಚಾಯ್  
ಮ್ಹಣ್ ಖಾತ್ರಿ ಕರ್ಚ್ಯಾಕ್ ಹಾಂವೆಂ  
ಏಕ್ ಫಟ್ ಮಾರ್ಲಿ. ಬ್ರೆಡ್ ಹಾಡ್  
ಆನಿ ಮೆಸೆಜ್ ಪಳೆವ್ನ್ ಮ್ಹಣಾನಾಕಾ.

ಫೊವ್ : (ಥೊಡ್ಯಾ ವೆಳಾನ್) ಹಾಂವ್ ಹಾಂಗಾ  
ಪೂರ್ಣಿಮಾ ಸಾಂಗಾತಾ ಬೇಕರಿಂತ್  
ಆಸಾಂ. ತುವೆಂ ಪಳೆವ್ನ್ ಮೆಸೆಜ್ ಕೆಲಿ  
ಮ್ಹಣ್ ಚಿಂತ್ಲೆಂ.

ಬಾಯ್ಲ್ : (ಫಾಡಿಯೆನ್ ಬೇಕರಿಕ್ ಪಾವೊನ್,) “ತುಂ  
ಖಿಯ್ ಆಸಾಯ್? ಹಾಂವ್ ಹಾಂಗಾ  
ಬೇಕರಿಕಡೆನ್ ಪಾವ್ಲಿಂ”.

ಫೊವ್ : “ಹಾಂವೆಂ ಫಟ್ ಮಾರ್ಲಿ. ಆತಾಂ ಬೇಕರಿ  
ಥಾವ್ನ್ ಬ್ರೆಡ್ ವ್ಹರ್ನ್ ಫಾರಾ ವಚ್.  
ತುಂಚ್ ಬುದ್ಧಂತ್ ಮ್ಹಣ್ ಚಿಂತಿನಾಕಾ”.





## ಫಿರ್ಗಜೆಂತ್ಲಿಂ ಘಡಿತಾಂ

### ಮೊಂತಿ ಫೆಸ್ತ್ ಆಚರಣ್

ಆಮ್ಚೆ ಫಿರ್ಗಜೆಂತ್ ಮೊಂತಿ ಫೆಸ್ತಾಚೊ ಸಂಭ್ರಮ್ ಹರ್ ವರಾಂ ಪರಿಂ ನಾತ್ಲೊ ತರೀ, ಕೊವಿಡ್ ನಿಯಮಾಂ ಪಾಳುನ್ ಫೆಸ್ತ್ ಆಚರಣ್ ಕೆಲೆಂ. ನೋವ್ ದಿಸಾಂಚ್ಯಾ ನವೆನಾ ಸಂದರ್ಭಿಂ ಫ್ಲಡಿಲಾಂನಿಂ ಫುಲಾಂ ಹಾಡುನ್ ಮರಿಯೆ ಮಾಯೆಕ್ ಅರ್ಪಿಲಿಂ. ನವಿ ಕಣೈ ಆಶೀರ್ವಚನ್ ಕರುನ್, ಕೊಬು ವಾಂಟುನ್ ಫೆಸ್ತ್ ಆಚರಣ್ ಕರುನ್ ದೆವಾಕ್ ಅರ್ಗಾಂ ಪಾಟಯ್ಲಿಂ.



### ಮುಡಿಪು ಸಾಂ ಜುಜೆ ವಾಜ್ ಫಿರ್ಗಜೆ ವತಾರಾಂತ್ ಘಾದರ್ ಮುಲ್ಲರ್ ಹೊಮಿಯೊಪಥಿ ಕ್ಲಿನಿಕಾಚೆಂ ಉಗ್ತಾವಣ್



13-12-2020 ಆಯ್ತಾರಾ ಮುಡಿಪು ಸಾಂ ಜುಜೆ ವಾಜ್ ಫಿರ್ಗಜೆ ವತಾರಾಂತ್ ಘಾದರ್ ಮುಲ್ಲರ್ ಹೊಮಿಯೊಪಥಿ ಕ್ಲಿನಿಕಾಚೆಂ ಉಗ್ತಾವಣ್ ಕಾರ್ಯಂ ಚಲವ್ನ್ ವ್ಹೆಲೆಂ. ಹ್ಯಾ ಕಾರ್ಯಾಕ್ ಅಧ್ಯಕ್ಷ ಜಾವ್ನ್ ಮಾ ಬಾ ಬೆಂಜಮಿನ್ ಪಿಂಟೊ, ಮಾ ಬಾ ರೋಶನ್ ಕ್ರಾಸ್ತಾ, ಮಾ ಬಾ ಸಿರಿಲ್ ಲೊಬೊ, ಶ್ರೀ ಶೀನ ಶೆಟ್ಟಿ, ಶ್ರೀ ನವಿನ್ ಡಿಸೋಜಾ, ಶ್ರೀಮತಿ ಐರಿನ್ ವೇಗಸ್ ಆನಿ ಘಾದರ್ ಮುಲ್ಲರ್ ಹೊಮಿಯೊಪಥಿ ಆಸ್ಪತ್ರೆಚೆ ಸಿಬ್ಬಂದಿ ಹಾಜರ್ ಆಸ್ಲೆ. ಡಾ| ದೀಪಾ ಪಾಯಸ್ ಹಾಣಿಂ ಹೊಮಿಯೊಪಥಿ ವಕತ್ ಕಶೆಂ ಪರಿಣಾಮ್ಕಾರಿ ಹ್ಯಾ ವಿಶಿಂ ಮಾಹೆತ್

ದಿಲಿ. ಹೆಂ ಕ್ಲಿನಿಕ್ ಹರೈಕಾ ಮಂಗ್ಳಾರಾ ಆನಿ ಸುಕ್ರಾರಾ ಸಕಾಳಿಂ 9.00 ಥಾವ್ನ್ 12.30 ಪರ್ಯಾಂತ್ ಉಗ್ತೆಂ ಆಸುನ್ ಭೊಂವ್ಡಣೆಚ್ಯಾ ಲೊಕಾನಿಂ ಹಾಚೊ ಫಾಯ್ದೊ ಆಪ್ಣಾಯ್ಚೆ ಮ್ಹಣ್ ವಿನಂತಿ ಕೆಲ್ಯಾ.

ಕುಮ್ಲಾರ್ ಜಾತಾನಾ ಕಾವ್ಣೆಣಿ ಚಡ್, ಮಾಗ್ಣೆಂ ಕರ್ತಾನಾ ಜಾಂಜಾಯೊ ಚಡ್



ದಸೆಂಬರ್ 8, 2020 ಪಾಪಾ ಸಾಯ್ಬಾನ್ ಹೆಂ ನವೆಂ ವರಸ್ ಸಾಂ ಜುಜೆಕ್ ಸಮರ್ಪಿಲಾಂ. ಸಾಂ ಜುಜೆ ಮ್ಹಣ್ತಾನಾ ಆಮ್ಚೆ ಮತಿಕ್ ಝಳ್ಕುಂಚೆಂ, ತೊ ಜೆಜುಚೊ ಪೊಸ್ಕೊ ಬಾಪುಯ್ ಆನಿ ಮರಿಯೆಚೊ ಪತಿ, ನಿತಿವಂತ್ಪಣಾಕ್ ನಾಂವಾಡ್ಲೊ ಆನಿ ಸಂಪೂರ್ಣ ರಿಶಿನ್ ದೆವಾಚಿ ಸೆವಾ ಕೆಲ್ಲೊ. ಆಮ್ಚೊ ಪವಿತ್ರ್ ಗ್ರಂಥ್ ಆನಿ ಇಗರ್ಜ್‌ಮಾತೆಚಿ ಶಿಕೊವ್ಣ್ ಸಯ್ ಸಾಂ ಜುಜೆಕ್ ಏಕ್ ವರ್ತೊ ಸ್ಥಾನ್ ದಿತಾ. ತೊ ಏಕ್ ಕ್ರಿಸ್ತಿ ಜಿವಿತಾಕ್ ವೇಲ್‌ಫಾಂಕ್ತ್. 2020ವೆಂ ವರಸ್ ಆಮಿ ವಿಸ್ತುಂಚೆಂ ನಾಂವ್, ಕಿತ್ಯಾಕ್ ಆಮ್ಚ್ಯಾ ಹರೈಕ್ಲ್ಯಾಚ್ಯಾ ಜಿವಿತಾಂತ್ ಏಕ್ ಧರಾಚೊ ಕಾಳೊ ತಿಬೊ ಥಿರ್ ಜಾಲಾ. ಪೂಣ್ ಆಮಿ ವೊಗೆಚ್ ಬಸುಂಕ್ ನಾಂವ್. ದೆವಾಚೆ ಸಕ್ತೆನ್ ಧಯ್ರಾನ್ ಘಡೆಂ ವಚುಂಕ್ ಆಯ್ತೆಂ ಜಾಲ್ಯಾಂವ್. ಹ್ಯಾ ಆಯಿನ್ ವೆಳಾರ್ ಆಮ್ಚ್ಯಾ ಪಾಪಾ ಫ್ರಾನ್ಸಿಸಾನ್ ಏಕ್ ಸಾಕ್ಯಾ ವ್ಯಕ್ತಿಚೆಂ ಆದರ್ಶ್ ಘೆಂವ್ಕ್ ಉಲೊ ದಿಲಾ. ತರ್ ಹ್ಯಾ ಬರಾಂತ್ ಸಾಂ ಜುಜೆಚೆಂ ಬಾಪುಯ್ಪಣಾಚೆಂ ಮೌಲ್ಯಂ ಕಸಲಿಂ ಆನಿ ಆಮಿ ಕಶೆಂ ಆಮ್ಚ್ಯಾ ಕುಟ್ಮಾ ಜಿವಿತಾಂತ್ ಲಾಗು ಕರ್ಚೆತ್ ಮ್ಹಳ್ಳೆಂ ಸಮ್ಜುಂಕ್ ಪ್ರಯತ್ನ ಕರ್ಚಾಂ.

❖ ಪಯ್ಲಾನ್ ಸಾಂ ಜುಜೆಚೆಂ ಬಾಪಾಯ್ಚ್ಯಾ ಸ್ಥಾನಾರ್ ಆಸ್ಚಿಂ ಮೌಲ್ಯಂ ಆನಿ ವಿವಿಧ್ ಸೆವಾ ಸಮ್ಜುನ್ ಘೆವ್ಚ್ಯಾಂ.

### 1. ಮೊಗಾಚೊ ಬಾಪುಯ್

ಸಾಂ ಜುಜೆ ಮರಿಯೆಚೊ

## ಸಾಂ ಜುಜೆ ಬಾಪಾಯ್ಚಿ ಕಾಳ್ಜಾ ಸಂಗಿಂ ಆಮ್ಚಿ ಕುಟ್ಮಾಂತ್



ಪತಿ ಆನಿ ಜೆಜುಚೊ ಬಾಪುಯ್. ಕಿತ್ತೆಂ ಸೊಬಿತ್ ಹೆಂ ಭಾಗೆವಂತ್ ಕುಟುಮ್. ಕಿತ್ಯಾಕ್ ಸಾಂ ಜುವಾಂವ್ ಕ್ರಿಸೊಸ್ತಮ್ ಮ್ಹಣ್ತಾ, “ಸಾಂ ಜುಜೆ ಅಶೆಂ ದೆವಾಚ್ಯಾ ಸಾಲ್ವಾಸಾಂವಾಚ್ಯಾ ಸಗ್ಳ್ಯಾ ಮಿಸಾಂವಾಂತ್ ಏಕ್ ಜಾಲೊ.” ತಾಕಾ ಬಾಪುಯ್ ಮ್ಹಣ್ ಆಮಿ ಮಾನ್ ಕರ್ತಾಂವ್. ದೆಕುನ್ ತಾಚ್ಯಾ ನಾಂವಾಚ್ಯಾ ಆಸ್ತಾಖಾಲ್ ಪವಿತ್ರ್ ಸಭೆಚ್ಯೊ ಇಗರ್ಜೊ ವಾ ಸಂಸ್ಥೆ ಆಪ್ಲೊ ವಾವ್ರ್ ಕರ್ತೆ ಆಸಾತ್. ಆಪ್ಲ್ಯಾ ಕುಟ್ಮಾಂತ್ ಜೆಜುಕ್ ಮೊಗಾನ್ ಪೊಸ್ಲೆಂ. ಆಪ್ಲ್ಯಾ ಪುತಾ ಜೆಜು ಥಾವ್ನ್ ದೆವಾಚೊ ಮೊಗ್ ಜೊಡ್ಲೊ. ಕಿಶೆಂ ಸಾಂ ಜುಜೆನ್

## ನಿಶಾಂಜೊ ಅಂಕೊ

ಸಿನಾಗೊಗಾಂತ್ ದೆವಾಚ್ಯಾ ಮೊಗಾ ವಿಷ್ಯಾಂತ್ ಆಯ್ಕಲ್ಲೆಂ, ಆತಾಂ ತಾಚೊ ಅನ್ವೊಗ್ ಹ್ಯಾ ಕುಟ್ಮಾಂತ್ ಜೊಡ್ಲೊ. ಆಪ್ಲ್ಯಾ ಹ್ಯಾ ಮೊಗಾಚ್ಯಾ ಸೆವೆ ವರ್ವಿಂ ಸಾಂ ಜುಜೆ ಆಮ್ಕಾಂ ಶಿಕಯ್ತಾಕಿ ದೆವಾಚೆರ್ ಭಾವಾರ್ಥ್ ದವರ್ತಾಂವ್ ತರ್ ತೊಚ್ ಆಮ್ಕಾಂ ಶಾಬಿತ್ ವಾಟೆನ್ ಚಲಯ್ತಾ.

### 2. ವಿಧೇಯ್ಪಣಾಚೊ ಬಾಪುಯ್

ಸಾಂ ಜುಜೆಕ್ ದೆವಾಚ್ಯಾ ಯೋಜನಾಚೆಂ ಆಪೊವ್ಣೆಂ ಏಕಾ ಸಪ್ಲಾ ಮಾರಿಫಾತ್ ದೇವ್‌ದೂತ್ ಕಳಯ್ತಾ. ತ್ಯಾ ಸಂದೇಶಾಕ್ ತೊ ವಿಧೇಯ್ ಜಾತಾ ಆನಿ ಮರಿಯೆಕ್ ಆನಿ ಜೆಜುಕ್ ಆಸ್ತೊ ಜಾತಾ. ದುಸ್ರ್ಯಾ ಸಪ್ಲಾಂತ್ ಸಯ್ ದೆವಾಕ್ ಖಾಲ್ ಜಾವ್ನ್ ಎಜಿಪ್ತಾಕ್

ಜೆಜುಕ್ ಲೈಯಿಲ್ ಜೋಯ್ ಸೊಜ್, ರೋಮ್

ಪಲಾಯನ್ ಕರ್ತಾ. ಪರತ್ ತಿಸ್ರ್ಯಾ ಸಪ್ಲಾಂತ್ ತಾಕಾ ಮೆಳ್‌ಲ್ಲಾ ಸಂದೇಶಾ ಪರ್ಮಾಣೆಂ ಆಪ್ಲ್ಯಾ ಭಾಗೆವಂತ್ ಕುಟ್ಮಾಕ್ ಘೆವ್ನ್ ಇಸ್ರಾಯೆಲಾಚ್ಯಾ ಗಾಂವಾಕ್ ವೆತಾ. ಚವ್ಥೆ ಪಾವ್ಲಿಂ ಗಾಲಿಲೆಯಾಚ್ಯಾ - ನಜರೆತ್ ಗಾಂವಾಂತ್ ಆಪ್ಲೆಂ ಕುಟ್ಮಾ ಜಿವಿತ್ ತೊ ಆರಂಭ್ ಕರ್ತಾ. ಹಾಂಗಾಸರ್ ಏಕ್ ಸ್ಪಶ್ಟ್ ಜಾತಾಕೀ - ಸಾಂ ಜುಜೆ ದೆವಾಚೊ ಮೊಗ್ ಕರ್ತಾ. ದೆವಾಕ್ ತೊ ಆಯ್ಕತಾ, ವಿಧೇಯ್ ಜಾತಾ. ನಜರೆತಾಂತ್ ಜಿಯೆತಾನಾ ಜೆಜು ಸಯ್ ಆಪ್ಲ್ಯಾ ಬಾಪುಯ್ ಥಾವ್ನ್ ಹೆ ಶೆಗುಣ್ ಘೆತಾ ಆನಿ ದೆವಾಚೆಂ ಯೋಜನ್ ಕರುಂಕ್ ಶಿಕ್ತಾ.



### 3. ಮಾನುನ್ ಘೆಂವೊ ಬಾಪುಯ್

ಸಾಂ ಜುಜೆ ಮರಿಯೆಕ್ ಕಿತೆಂಚ್ ಶರ್ತಾಂ ನಾಸ್ತಾಂ ಮಾನುನ್ ಘೆತಾ. ಮರಿಯೆಚ್ಯಾ ಸ್ತ್ರೀಪಣಾಕ್ ವರ್ತೊ ಗೌರವ್ ದಿತಾ. ಸಾಂ ಜುಜೆ ಹ್ಯಾ ಶೆಗುಣಾಂ ಪಾಟ್ಲಾನ್ ದೆವಾಚೊ ಆಧಾರ್ ಸಮಾಜ್ತಾ. ಮಾತೆವಾಚ್ಯಾ ವಾಂಚೆಲಾಂತ್ 1:20 ದೇವ್ ಸಾಂ ಜುಜೆಕ್ ಸಾಂಗ್ತಾ - 'ದಾವಿದಾಚ್ಯಾ ಪುತಾ ಭಿಯೆನಾಕಾ.' ಮ್ಹಣ್ಜೆ ದೆವಾಚೆರ್ ಪಾತ್ಯೆವ್ನ್ ಘಡೆಂ ಸರ್ಚೆಂ. ಹಾಂಗಾಸರ್ ಸಾಂ ಜುಜೆಚೆಂ ಜಿವಿತ್ ಆಮ್ಕಾಂ ಹರೈಕ್ಲಾಕ್ ಆಮ್ಚ್ಯಾ ಭೊಂವಾರಿಂ ಆಸ್ಚೊ ಸಂಗಿ ಆಸಾ ತಶೆಂ ಘೆಂವ್ಕ್ ಉಲೊ ದಿತಾ.

### 4. ಕ್ರಿಯಾತ್ಮಕ್ ರಿತಿನ್ ಧಯ್ಯಾಧಿಕ್ ಬಾಪುಯ್

ಎಕಾ ಸಂಧಿಗ್ಡ್ ಪರಿಸ್ಥಿತಿರ್ ಕಶೆಂ ಚಲಾಜೆ ಮ್ಹಣ್ ಸಾಂ ಜುಜೆ ಹಾಂಗಾಸರ್ ಶಿಕಯ್ತಾ. ತೊ ಕ್ರಿಯಾತ್ಮಕ್ ಚಿಂತ್ನಿ ಮನಿಸ್. ಬೆತ್ಲೆಹೆಮಾಂತ್ ಆಯಿಲ್ಲಾ ವೆಳಾರ್ ಸಾರ್ಕೊ ರಾವ್ಪಾ ಜಾಗೊ ಮೆಳಾ ನಾತ್ಲ್ಯಾ ವೆಳಾರ್ ಗೊರ್ವಾಂಚೊ ಗೊಟೊಚ್ ರಾವ್ಪರ್ ಜಾವ್ನ್ ಬದ್ಲಿತಾ. ತಾಕಾ ಆಯಿಲ್ಲೆ ಸರ್ವ್ ಕಷ್ಟ್ ಏಕ್ ಆವ್ಕಾಸ್ ಜಾವ್ನ್ ಬದ್ಲಿತಾ. ಸಾಂ ಜುಜೆ ಆಜ್ ಕಷ್ಟಾಂತ್ ಆಸ್ಲಾಂಕ್ ಏಕ್ ಪ್ರೇರಣ್. ತೊ ಶಿಕಯ್ತಾಕೀ ಆಮ್ಕಾಂ ಮೆಳ್‌ಲ್ಲ್ಯಾ ಮನ್ಶಾಂಚೊ, ಆಮ್ಚೆ ಪವಿತ್ರ್ ಸಭೆಚೊ, ಪವಿತ್ರ್ ಸಾಕ್ರಾವೆಂತಾಚೊ ಆನಿ ದುಬ್ಳ್ಯಾಂಚೊ ಮೋಗ್ ಕರ್ಯಾಂ. ಆಮ್ಚ್ಯಾ ಕ್ರಿಯಾತ್ಮಕ್ ಮೆಟಾಂನಿ,

ದೆವಾಚೆರ್ ವಿಶ್ವಾಸಿ ಜಾವ್ನ್ ಧಯ್ಯಾಧಿಕ್ ಮೆಟಾಂ ಕಾಡ್ಯಾಂ.

### 5. ಕಾಮೆಲಿ ಬಾಪುಯ್

ಸಾಂ ಜುಜೆ ಏಕ್ ಸುತಾರಿ. ಆಪ್ಲ್ಯಾ ವಾವ್ರಾ ಮಾರಿಫತ್ ಆಪ್ಲ್ಯಾಚ್ಯಾ ಕುಟ್ಮಾಕ್ ಆಧಾರ್ ಜಾತಾ. ಜೆಜು ಸಯ್ತ್ ವಾವ್ರಾ ಮಾರಿಫತ್ ಆಪ್ಲ್ಯಾಚೆಂ ಪೋಟ್ ಭರ್ತಾನಾ ಮೆಳ್ಳೊ ಸಂತೊಸ್ ಕಿತೆಂ ಮ್ಹಣ್ ಶಿಕ್ತಾ. ಕಾಮ್ ಕರ್ಚೆಂ ಜಾವ್ನಾಸಾ ದೆವಾಚ್ಯಾ ಸಾಲ್ವಾಸಾಂವ್ ವಾವ್ರಾಂತ್ ಏಕ್ ಜಾಂವ್ಚೆಂ. ಕಾಮ್ ಕೆಲ್ಲೆ ವರ್ವಿಂ ಕುಟ್ಮಾಕ್ ಚಲ್ತಾ, ಸಮಾಜ್ ಏಕ್ ರೂಪ್ ಘೆತಾ. ದೆಕುನ್ ದೆವಾನ್ ದಿಲ್ಲಿಂ ದೇಣಿಂ ಸಾರ್ಕೆ ರಿತಿನ್ ವಾಪರುನ್, ಆಮ್ಚಿ ಜವಾಬ್ದಾರಿ ಕರುಂಕ್ ಕಾಮೆಲಿ ಸಾಂ ಜುಜೆ ಏಕ್ ಆದರ್ಶ್.

### 6. ಬಾಪಾಯ್ಚಿ ಸಾವ್ಯೆಂತ್

ಹ್ಯಾ ಸಂಸಾರಿ ಜಿವಿತಾಂತ್ ಜೆಜು ಸಾಂ ಜುಜೆಕ್ ಆಪ್ಲ್ಯಾ ಸರ್ಗಿಂಚ್ಯಾ ಬಾಪಾಯ್ಚಿ ಸಾವ್ಯೆ ಕಶೆಂ ದೆಕ್ತಾ. ಕುಟ್ಮಾಂತ್ ಏಕ್ ಬಾಪುಯ್ ಆಪ್ಲ್ಯಾ ಭುರ್ಗ್ಯಾಂಕ್ ವರ್ತೊ ಆದಾರಿ ವ್ಯಕ್ತಿ ಜಾವ್ನ್ ಜವಾಬ್ದಾರಿ ಘೆತಾ. ಸಾಂ ಜುಜೆ ಆಪ್ಲ್ಯಾ ಸಂಪೂರ್ಣ್ ಸಮರ್ಪಿತ್ ಜಿವಿತಾ ಮಾರಿಫತ್ ಸಂತೊಸ್ ಆಪ್ಲ್ಯಾಯ್ತಾ ಮೊಗಾ-ಮಯ್ವಾಸಾಚೆ ಸಾವ್ಯೆಕ್ ಏಕ್ ಪ್ರೇರಣ್ ಜಾತಾ.

❖ ದುಸ್ರ್ಯಾನ್ ಹೆ ಸರ್ವ್ ಶೆಗುಣ್ ಆಮ್ಚ್ಯಾ ಕುಟ್ಮಾ ಜಿವಿತಾಕ್ ಮೆತೆರ್ ಕರ್ಚೆಂ ಮೇಟ್ ಕಾಡ್ಯಾಂ.

ಪವಿತ್ರ್ ಸಭಾ ಆಮ್ಚ್ಯಾ ಕುಟ್ಮಾ ಜಿವಿತಾಕ್ ವರ್ತೊ ಸ್ಥಾನ್ ದಿತಾ. ಕುಟ್ಮಾ ಜಿವಿತ್ ನಾಸ್ತಾಂ ಆಮ್ಚಿ

ಪವಿತ್ರ್ ಸಭಾ ನಾ. ಆಜ್ ಹ್ಯಾ ಮುಳಾವ್ಯಾ ಸ್ಥಾನಾಕ್ ಸಬಾರ್ ಆಡ್ಕಳಿ ಆಯ್ಲ್ಯಾತ್. ಜಾಂವ್ಕ್ ಪುರೊ ಆಮ್ಚಿ ಸಮಾಜ್, ಮಾಧ್ಯಮಾಂ ವಾ ಮ್ಹಜೆಂ ಸ್ವಾರ್ಥ್ಪಣ್. ಕೊವಿಡ್-19 ಆಮ್ಚ್ಯಾ ಅಸ್ಥಿತ್ವಾ ವಿಷಯಾಂತ್ ವಿಶ್ಲೇಷಣ್ ಕರುಂಕ್ ಮೆಳ್‌ಲ್ಲೊ ವರ್ತೊ ಆವ್ಕಾಸ್. ಕಿತ್ಲೆಂ ಆಮಿ ಜಾಗೆಂ ಜಾಲ್ಯಾಂವ್ ಮ್ಹಣ್ ಆಮ್ಕಾಂಚ್ ಸಮಾಲ್ ಕರ್ಯಾಂ. ಅಶೆಂ ಮ್ಹಣ್ತಾನಾ ಆಮ್ಚಿಂ ಕುಟ್ಮಾಂ ಆಜ್ ಸಾರ್ಕಿಂ ನಾಂತ್ ಮ್ಹಣ್ ನ್ಹಯ್. ದೆವಾಕ್ ಅರ್ಗಾಂ ದಿಂವ್ಕ್ ಫಾವೊ ಆಮ್ಚ್ಯಾ ಗಾವಾಂತ್ ಆಮ್ಚ್ಯಾ ಕುಟ್ಮಾ ಜಿವಿತಾಂತ್ ಭದ್ರತ್ವಿಚ್ಯಾ ಕ್ರಿಸ್ತಿ ಜಿವನಾಚಿ ಶೈಲಿ ಆಸಾ. ಅಸಲೆಂ ಜಿವಿತ್ ಸದಾಂ ಆಸೊಂಕ್ ಆನಿ ದೆವಾಚ್ಯಾ ಸಾಲ್ವಾಸಾವಾಂತ್ ಹರೈಕ್ ಕುಟ್ಮಾ ದೃಡ್ ಜಾಂವ್ಕ್ ಸಾಂ ಜುಜೆಚೆಂ ಆದರ್ಶ್ ಪ್ರೇರಣ್ ಜಾಂವ್. ಸಾಂ ಜುಜೆಚ್ಯಾ ಬಾಪಾಯ್ಚಿಂ ಆದರ್ಶ್ ಜಿವಿತ್ ಕುಟ್ಮಾಂತ್ಲಾ ಬಾಪಯಾಂಕ್ ಮಾತ್ ನ್ಹಯ್, ಬಗಾರ್ ಸರ್ವಾಂಕ್ ಮ್ಹಳೆಂ ಉಗ್ಡಾಸ್ ದವರ್ಯಾಂ. ತುಮ್ಚೆ ಮುಕಾರ್ ದವರ್ಚೆಂ ಹಿಂ ಥೊಡಿಂ ಜೀವನ್ ಶೈಲಿ ಪಾಳುಂಕ್ ಹಾಂವೆಂ ಆನಿ ತುವೆಂ ಪ್ರಯತ್ನ ಕರುಂಕ್ ಘಡ್ಲೆಂ ಮೇಟ್ ಕಾಡ್ಯಾಂ.

ಸಾಂ ಜುಜೆ ಬರಿಂ ದೆವಾಚೆರ್ ವಿಶ್ವಾಸ್ ದವರ್ಯಾಂ. ಆಜ್ ಸಂಸಾರಿ ವಸ್ತುಂಚೆರ್ ವಿಶ್ವಾಸ್ ದವರ್ಚೆಂ ವ್ಯರ್ಥ್ ಮ್ಹಣ್ ಆಮ್ಕಾಂ ಕಳೆತ್ ಜಾಂವ್. ದೆಕುನ್ ದೈವಿಕ್ ಸಂಗಿಂಕ್ ವೇಳ್ ದಿಂವ್ಕ್ ವಿಸ್ತುಂಚೆಂ ನಾಕಾ.





ಸಾಂ ಜುಜೆ ಬರಿ ಕುಟ್ಮಾಚೊ ವೋಗ್ ಕರ್ಯಾಂ. ಆಜ್ ಎಕಾಮೆಕಾಕ್ ತುಲನ್ ಕರ್ಚೆಂ ಚಡ್ ಆಸಾ. ಆಮ್ಚಾ ಕುಟ್ಮಾಂತ್ ಆಸ್ಚೆಂ ಮೊಲಾಧಿಕ್ ದಿವೆಂ ಮ್ಹಳ್ಳೊ ಕುಟ್ಮಾ ಮೋಗ್, ಸಂತೊಸ್, ಕಷ್ಟಾಂ ಮಧೆಂಯ್ ಎಕಾಮೆಕಾಚೊ ಸಾಂಗಾತ್ ಆಮ್ಕಾಂ ದಿಸಾನಾ ಜಾಲಾ. ಪಯ್ಲೆಂ ಮ್ಹಜ್ಯಾ ಕುಟ್ಮಾಚೊ ಮೋಗ್ ಕರ್ಯಾಂ.


ಸಾಂ ಜುಜೆ ಬರಿಂ ಆಮ್ಚೆಂ ಕುಟಮ್ ಕ್ರಿಯಾತ್ಮಕ್ ರಿಶಿನ್ ಧಯ್ರಾಚೆಂ ಮೇಟ್ ಕಾಡ್ಚೆಂ ಕುಟಮ್ ಕರ್ಯಾಂ. ಹ್ಯಾ ಸಂಸಾರಿ ಆಸ್ಚ್ಯಾ ಹರೈಕಾ ಕುಟ್ಮಾಂತ್ ಏಕ್ ನಾ ಎಕ್ಯೆ ರಿಶಿಚೊ ಸಮಸ್ನೊ ಆಸಾಚ್. ಅಶೆಂ ಮ್ಹಣುನ್ ಕಷ್ಟಾಂಕ್ ಭಿಯೆಂವ್ಚೆಂ ನಾಕಾ. ದೆವಾಚ್ಯಾ ಬಳಾನ್ ಆಮ್ಚೆಂ ಧಂಯ್ ಆಸ್ಚಿಂ ದೆಣಿಂ ವಾಪರುನ್ ಆಮ್ಚೆಂ ಕುಟ್ಮಾಂಚೊ ಪೋಸ್ ಕರ್ಯಾಂ.

ಸಾಂ ಜುಜೆ ಬರಿಂ ವಿಧೇಯ್ ಜಾವ್ಯಾಂ. ಆಜ್ ವಿಧೇಯ್ಣಾಚೊ ಶೆಗುಣ್ ಕುಟ್ಮಾಂತ್ ಮಾಯಾಗ್ ಜಾತೆ ಆಸಾ. ವ್ಹಡಿಲಾಂಚ್ಯಾ ಬೆಸಾಂವಾಕ್ ಲಗಾಮ್ ಪಡ್ಲಾಂ ತಶೆಂ ದಿಸ್ತಾ. ವ್ಹಡಿಲಾಂಕ್ ವಿಧೇಯ್ ಜಾವ್ನ್ ಚೆಲ್ಯಾರ್ ಆಮಿ ಲ್ಹಾನ್ ಜಾತಾಂವ್ ಮ್ಹಳ್ಳೆಂ ಚಿಂತಪ್ ಪಯ್ ಕರ್ಯಾಂ. ಸಾರ್ಕೆ ವಾಟೆನ್ ಚೆಲ್ಯಾರ್ ಮೆಳ್ಳೊ ಸಂತೊಸ್ ಆನಿ ಆರ್ತಿವಾದ್ ಮೆಳ್ತಾ.

ಸಾಂ ಜುಜೆ ಬರಿಂ ಕುಟ್ಮಾಂತ್ ಆಮಿ ವಾವ್ರಾಡಿ ಜಾವ್ಯಾಂ. ಆಮ್ಚೆಂ ಘರ್ ಆಮಿ ಜವಾಬ್ದಾರಿ ಆಸಾ. ಘರಾಂತ್ ಏಕ್ ವಾವ್ರ್ ದಿಸ್ತಾ ತರ್ ಕೊಣೆಂಚ್ ಸಾಂಗೊಂಕ್ ರಾಕ್ಚೆಂ ನಾಕಾ. ಸ್ವಂತ ಖುಶೆನ್ ಕರ್ಯಾಂ. ಆಮ್ಚ್ಯಾ ಕುಟ್ಮಾಕ್ ಸಾಂಬಾಳ್ಜಿ ಜವಾಬ್ದಾರಿ ಏಕ್ ವ್ಹಡಿಲ್ ಜಾವ್ನ್ ಸಾರ್ಕೆ ರಿಶಿನ್ ಕರ್ಯಾಂ.

ಸಾಂ ಜುಜೆಬರಿಂ ಹೆರಾಂಚೊ ಹುಸ್ಕೊ ದವರ್ಯಾಂ. ಮ್ಹಜೆಂ, ಮ್ಹಜೆಂ ಮ್ಹಣ್ಣಾ ಬದ್ಲಾಕ್ ಸೆಜಾರಾಚ್ಯಾ ಆಂಗ್ಲಾಕ್ ಏಕ್ ನದರ್ ಮಾರ್ಯಾಂ. ಸೆಜಾರಿ ಏಕ್ ಕುಟಮ್ ಮ್ಹಳ್ಳೆಂ ಉಗ್ಡಾಸ್ ದವರ್ಯಾಂ. ದೆಕುನ್ ಕಷ್ಟಾಂತ್ ಆಸ್ಲಲ್ಯಾಂಕ್ ಆಧಾರ್ ದಿಂವ್ಚಿಂ ಕುಟ್ಮಾಂ ಜಾವ್ಯಾಂ.

ಅಶೆಂ ಸಬಾರ್ ಸಂಗಿ ಬರವ್ಯೆತ್. ಪೂಣ್ ಕಾರ್ಯಗತ್ ಕರ್ಚೆಂ ಆಮ್ಚ್ಯಾ ಹರೈಕ್ಯಾಚ್ಯಾ ಜಿವಿತಾಕ್ ಸೊಡ್ಲೆಂ. ಪಯ್ಲೆಂ ವಯುಕ್ತಿಕ್ ರಿಶಿನ್ ಹಾಂವೆಂ ಬರೆಂ ಜಾಲ್ಯಾರ್, ಹಾಂವೆಂ ಸಾಂ ಜುಜೆಕ್ ಆದರ್ಶ್ ಜಾವ್ನ್ ಘೆತ್ಲಾರ್ ಬರೆಪಣ್ ಆಶೆಂವ್ಕ್ ಜಾಯ್. ಸಾಂ ಜುಜೆಚಿ ಜಿಣಿ ಆಮ್ಚೆಂ ಕುಟ್ಮಾಂ ಜಿವಿತಾಕ್ ಪ್ರೇರಣ್ ಜಾಂವ್ ಮ್ಹಣ್ ಆಶೆತಾಂ. ಸರ್ವ್ ಬರೆಂ ಮಾಗ್ತಾಂ.



ಲವಿಟಾ ಕುಟಿನ್ಟಾ, ಲೂಡ್ಸ್ ವಾಡೊ

## ಹಾಂವ್ ಕೋಣ್?

ಹಾಂವ್ ಆಸಾಂ ವಿಸ್ತಾರ್,  
ತರೀ ನ್ಹಯ್ ಆಕಾಸ್!  
ಹಾಂವ್ ಆಸಾಂ ವಿಶಾಲ್,  
ತರೀ ನ್ಹಯ್ ದರ್ಯೊ;  
ಯೆತಾಲೊ ತುಜ್ಯಾ ದಾರಾರಿ,  
ಉಗಡ್ಡಿ ತರ್ ಜಿಣೈ ದಾರ್, ಪಡ್ತಾಲೆಂ ತುಕಾ ಫಾಯ್ದಾಕ್,  
ನಾ ತರ್ ಧಕ್ತಲೊಯ್ ರಾಕೊನ್, ಸೊದುನ್ ಮ್ಹಾಕಾ!  
ಹಾಂವ್ ದುಸ್ತೊ ಕೋಣೀ ನ್ಹಯ್!  
ಹಾಂವ್ಚ್ ತೊ, ತುಕಾ ಸದಾಂಚ್ ಮೆಳ್ಳೊ,  
ಪೂಣ್ ಆಪ್ಲೊಪಾಕ್ ತುವೆಂ ಗಳ್ಳುಂಚೊ!  
ಹಾಂವ್ಚ್ ತೊ ಸರ್ವಾಂನಿ ಅತ್ರೆಗ್ಲೊ ಅವ್ಯಾಸ್!!!

- ಜಿನಿತಾ, ಲೂಡ್ಸ್ ವಾಡೊ



## ಕ್ರೀಸ್ತಿ ಯುವ ನಮಾಜ್, ಅಂತರ್ ಧರ್ಮೀಯ ಕಾಜಾರಾಂ ಆನಿ ಷುಹಾರ್

“ಮೋಗಾ ಸಂಗಿಂ ಸತ್ ಆಸ್ಲಾರ್ ತಿ ಸಕತ್ ಸಂಸಾರ್‌ಚ್ ಬದ್ಲುಂಕ್ ಸಕತ್” ಸಾಂತ್ ಜುವಾಂವ್ ಪಾವ್ಲ್ ದುಸ್ರೊ.

ಮೋಗ್ ಆನಿ ಸತ್ ಸರ್ವ್ ವೆಳಾಕಾಳಾಕ್, ಸರ್ವ್ ಜಾತಿಕಾತಿಂಚ್ಯಾ ಮನ್ಶಾಂಕ್ ಲಾಗಿಂ ಜಾಂವ್ಚಿಂ ಮೌಲ್ಯಾಂ. ಆಮ್ಚೊ ಸಮುದಾಯ್ ಯುವಜಣಾಂಚೊ ಸಮುದಾಯ್. ಶಿಕ್ಷಾ ಕ್ಷೇತ್ರಾಂತ್ ಭೊವ್ ಊಂಚ್ ಮಟ್ವಾಕ್ ಪಾವ್ಲ್ಯಾ ಆಮ್ಚಿ ಯುವ ಪಿಳ್ಳಿ. ಆಮ್ಚೊ ಯುವಜಣಾಂ ಥಂಯ್ ಆಜ್ ತಾಲೆಂತಾಂ ಆಸಾತ್. ಸಾಮಾಜಿಕ್ ಧಳಾರ್ ಜಿವಾಳ್ ಆಸುನ್, ಸಂತೊಸಾಚ್ಯಾ ಜಿವಿತಾಂತ್ ಜಿಯೆತಾತ್‌ಶೆಂ ದಿಸ್ತಾ. ಆಮ್ಚಿಂ ಕುಟ್ಮಾಂ, ಆರ್ಥಿಕ್ ರಿತಿನ್ ಆಮ್ಚೊ ಭುರ್ಗ್ಯಾಂಕ್, ಯುವಜಣಾಂಕ್ ಎಕಾ ಮಾಧ್ಯಮ್ ಮಟ್ವಾಚೆಂ ಜಿವಿತ್ ದಿಂವ್ಚ್ಯಾಂತ್ ಥಿರ್ ಆಸಾ. ದೆವಾಕ್ ಜಾಂವ್ ಆರ್ಗಾಂ. ಮಾಲ್ಪಡ್ಯಾಂ ಥಾವ್ನ್ ಮೆಳ್‌ಲೊ ಭಾವಾರ್ಥ್, ಬರಿಂ ಮೌಲ್ಯಂ ಹೈ ಪಿಳ್ಳೆಗ್ ಆಮಿ ದಿಲಾ. ಜಾಲ್ಯಾರಿ ಆಜ್ ಆಮಿ ಖಿಯರ್ ಚುಕ್ಲಾಂವ್? ಕಿತ್ಯಾಕ್ ಆಮ್ಚೆ ಯುವ ಪಿಳ್ಳೆ ಥಂಯ್ ಆಮ್ಕಾಂ ಸಮಸ್ಯೆ ದಿಸ್ತಾತ್? ಕಿತ್ಯಾಕ್ ಆಜ್ ವ್ಹಡ್ ಮಾಪಾನ್ ಅಂತರ್-ಧರ್ಮೀಯ ಕಾಜಾರಾಂಚಿ ವೊಡ್ಚಿ ಚಡ್ಡೆ ಅಸಾ? ಏಕ್ ಮಟ್ವೆಂ ಚಿಂತಪ್ ಆಮಿ ಆಟವ್ಯಾಂ.

ಆಧುನಿಕ್ ಕಾಳಾರ್ ಸಮಾಜೆಂತ್ ಥೊಡಿಂ ಕ್ರೀಸ್ತಿ ಯುವಜಣಾಂ, ವ್ಹಡಿಲಾಂಕ್ ಭರ್ವಶ್ಯಾಚೆಂ ಕೀರ್ಣ್ ಜಾಂವ್ಚ್ಯಾ ಬದ್ಲಾಕ್ ನಿರಾಶೆಚೆಂ ಭಾಗ್ ಜಾಂವ್ಚ್ಯಾ ಪಾವ್ಲ್ಯಾತ್. ಪ್ರತ್ಯೇಕ್ ಜಾವ್ನ್ ಆಮ್ಚಿಂ ಯುವಜಣಾಂ ಅನ್ಯ-ಧರ್ಮಾಚ್ಯಾ ಚಲ್ಯಾ ವಾ ಚಲಿಯಾಂಚೊ ಸಾಂಗಾತ್ ಜೊಡ್ತಾತ್. ಯುವ ಪ್ರಾಯೆರ್ ಏಕ್ ಆಕರ್ಷಣ್, ಪಯ್ಲಾಂನಿ ವಾ ವಸ್ತುನಿಂ ತೃಪ್ತಿ ಜೊಡ್ನ್ ಸಳಾವಳ್ ಕರ್ತಾತ್ ತರ್, ಆಜ್‌ಕಾಲ್ ಪ್ರತ್ಯೇಕ್ ಎಕಾ ಪಂಗಡಾಚೆ ಚಲೆ ಆಮ್ಚೊ

ಕ್ರಿಸ್ತಾಂವ್ ಶಿಕ್ಷಿ ಚಲಿಯಾಂಚೊ, ವಿವಿಧ್ ನಮುನ್ಯಾಂನಿ ಪಯ್ಲೆಂ ಮೋಗಾನ್ ಉಪ್ರಾಂತ್ ಬಲತ್ಕಾರಾನ್, ಪಯ್ಲಾಂಚಿಂ, ವಸ್ತುಂಚಿಂ, ಮೊಬಾಯ್ಲ್ ರೀಚಾರ್ಜ್, ವಿವಿಧ್ ನಮುನ್ಯಾಂಚಿಂ ಖಾಣಾಂ ದಿವ್ನ್ ಭುಲೊವ್ನ್ ತಾಂಕಾಂ ಧಾರ್ಮಿಕ್ ಮತಾಂತರ್ ಕರ್ಚೆಂ ಆನಿ ಚಲಿಯಾಂಚೆಂ ಜಿವಿತ್ ಪಿಡ್ಲಾರ್ ಕರ್ಚೆಂ ಆಮಿ ಆಯ್ಕತಾಂವ್, ವಾಚ್ತಾಂವ್ ಆನಿ ಪಳೆತಾಂವ್. ಹೈ ದಿಶೆನ್ ಆಮಿ ಥೊಡ್ಯಾ ಘಡಿತಾಂ ದ್ವಾರಿಂ ನಕ್ಲೆ ಮೋಗಾ ಸವೆಂ ಸತ್ ಕಿತೆಂ ತೆಂ ವರೊವ್ನ್ ಪಳೆವ್ಯಾಂ. ತೀನ್ ಘಡಿತಾಂ ತುಮ್ಮೆ ಮುಕಾರ್ ದವರ್ತಾಂ.

**ಭಾವಾರ್ಥಿ ಕುಟ್ಮ ರಡ್ಡಾ:** ರೂಬಿ ಎಕಾ ದೆವೊತ್ ಕುಟ್ಮಾಂತ್ಲೆಂ. ಆಪ್ಲೆಂ ಪದ್ವೆ ಶಿಕ್ವೆ ಶಿಕೊನ್ ಆಸ್ತಾನಾ ಎಕಾ ಹಿಂದು ಇಷ್ಟಾಚೆ ಸಳಾವಳೆಕ್ ವಳಗ್ ಜಾತಾ. ಘರೈ ಕಬ್ಲಾತೆ ವಿಣೆಂ ತ್ಯಾಚ್ ಚಲ್ಯಾ ಸಂಗಿಂ ಜಿವಿತ್ ಸಾರುಂಕ್ ಹಟ್ಲೆ ಧರ್ತಾ. ಕುಟ್ಮಾದಾರಾಂಚೆಂ

ಆನಿ ಧಾರ್ಮಿಕ್ ವ್ಹಡಿಲಾಂಚೆಂ ಫಾವೊ ತೆಂ ಮಾರ್ಗದರ್ಶನ್ ಘೆನಾಸ್ತಾನಾ ತಾಚ್ಯಾಚ್ ಭುರ್ಗ್ಯಾ ಮತಿರ್ ಹಿಂದು ಸಂಪ್ರದಾಯ ಪರ್ಮಾಣೆಂ ತ್ಯಾ ಚಲ್ಯಾ ಲಾಗಿಂ ಕಾಜಾರ್ ಜಾತಾ. ತೈ ಚಲಿಯೆಕ್ ಕ್ರಿಸ್ತಿ ಭಾವಾರ್ಥಿ ದಿಲ್ಲಿಂ ವ್ಹಡಿಲಾಂ ನಾನಾ ರಿತಿಚ್ಯಾ ಕಷ್ಟಾಂತ್ ಸಾಂಪ್ಡುನ್, ಭಲಾಯ್ಕಿ ಹೊಗ್ಡಾಯ್ತಾತ್. ಕುಟ್ಮಾಚೆಂ ನಾಂವ್ ಪಾಡ್ ಜಾತಾ. ಆತಾಂ ನವ್ಯಾ ಸಂಪ್ರದಾಯಾ, ಘರಾಣ್ಯಾ ಸಂಗಿಂ, ನವ್ಯಾ ಧರ್ಮಾ ಸಂಗಿಂ, ದೋನ್ ಚಿಂತಾ ಸವೆಂ ಜಿಯೆಂವ್ಕ್ ಸದಾಂಚ್ ಮಾನಸಿಕ್ ರಿತಿನ್ ಝುಜ್ಚೆ ಆಸಾ.

**ಶಾಂತಿ ಜೂದಿ 'ಆಸಿಯಾ' ಜಾವ್ನ್ ಮತಾಂತರ್ ಜಾಲ್ಲಿ ಕಥಾ:** ಹ್ಯಾ ದಿಸಾನಿಂ ಘಡ್ಲೆಂ ಘಡಿತ್. ಕೇರಳಾಚ್ಯಾ ಕಣ್ಣೂರ್ ಮ್ಹಳ್ಳೆ ಕಡೆನ್ (ಪ್ರತಿಷ್ಠಿತ್) ಹಿಂದೂ ಕುಟ್ಮಾಂತ್ ಜಲ್ಮಲಿ ಸ್ತ್ರೀ. ಫೇಸ್‌ಬುಕ್



ಮಾಧ್ಯಮಾಂ ಮಾರಿಫತ್ ಎಕಾ ಮುಸ್ಲಿಮ್ ಚಲ್ಯಾಚಿ ವಳಕ್ ಜಾವ್ನ್, ಮೊಗಾರ್ ಪಡೊನ್, ಕಾಜಾರ್ ಜಾಯ್ತೆ ತರ್ ಧರ್ಮ್ ಬದ್ಲಿಜೆ ಮ್ಹಣ್ತಾನಾ, ಶಾಂತಿ ಆಪ್ಲ್ಯಾಚ್ ಘರಾ (ಕೊಣಾಕ್‌ಚ್ ಕಳಿತ್ ನಾಸ್ತಾಂ) ಮತಾಂತರ್ ಜಾಂವ್ಕ್ ತಯಾರಾಯ್ ಕರ್ತಾ. ಮತಾಂತರ್ ಜಾತಾ. ಕಾಜಾರ್ ಜಾತಾ. ಪೂಣ್ ಉಪ್ರಾಂತ್ ಜಿವಿತ್ ಕೊಡು ಜಾತಾನಾ ಕೆಲ್ಲಿ ಚೂಕ್ ಮ್ಹಣ್ ಸಮ್ಜತಾ.

**ಎಕ್ಸರ್ಪಣಾಂತ್ ಚಿಯೆತಾನಾ:** ಪರಿಮಳಾ ಮ್ಹಳ್ಳಿ ಚಲಿ ಎಕಾ ಗ್ರೇಸ್ತ್ ಕುಟ್ಮಾಚಿ. ಆಪ್ಲ್ಯಾಚ್ ಘರಾ ಚಾಲಕ್ ಜಾವ್ನ್ ಆಸ್‌ಲ್ಲ್ಯಾ ಆನೈಕಾ ಧರ್ಮಾಚ್ಯಾ ಚಲ್ಯಾ ಸಂಗಿಂ ಇಷ್ಟಾಗತ್ ಜಾತಾ. ದೊಗಾಂ ಕಾಜಾರ್ ಜಾತಾತ್. ಕಾಜಾರಾ ಉಪ್ರಾಂತ್ ಕಳ್ತಾಗಿ ತ್ಯಾ ಚಲ್ಯಾ ಥಂಯ್ ಸಬಾರ್ ಪಾಡ್ ಸವಯೊ ಆಸಾತ್. ಆಪ್ಲ್ಯಾ ಘೆತ್‌ಲ್ಲೊ ನಿರ್ಧಾರ್ ಚೂಕ್ ಮ್ಹಣ್ ಸಮ್ಜುನ್, ಮುಕ್ತೆಂ ಜಿವಿತ್ ಎಕ್ಸರೆಂಚ್ ಜಿಯೆತಾ ಪರಿಮಳ.

**ಅಂತರ್-ಧರ್ಮೀಯ್ ಕಾಜಾರಾಂ ಚೂಕ್‌ಗಿ?**

ಪಯ್ಲೆಂ ಸವಾಲ್ ಉದೆಂವ್ಕ್ ಪುರೊ - ಸರ್ವ್ ಅಂತರ್ ಧರ್ಮೀಯ್ ಕಾಜಾರಾಂತ್ ಸಮಸ್ಯೆತ್‌ಗಿ? ಜವಾಬ್ ದೋನ್ ದೋಣಿಂತ್ ಪಾಂಯ್ ದವರ್ಲ್ಯಾ ಬರಿಂ. ಚಡಿತ್ ಮಾಫಾನ್ ಸಾಂಗ್ಲೆಂ ತರ್ ವ್ಹಯ್, ಚೂಕ್. ಕಿತ್ಯಾಕ್? ಕಿತ್ಯಾಕ್ ಮ್ಹಳ್ಳಾರ್ ಎಕ್ಲೆ ವ್ಯಕ್ತಿಚೆಂ ಜೀವನ್ ತಾಚ್ಯಾ ಭೊಂವ್ಣಿಂ ಆಸ್ಚ್ಯಾ ಪರಿಸರಾಕ್ ಲಾಗುನ್ ಬಾಂದುನ್ ಹಾಡ್ತಾ. ಆಮಿ ಕ್ರಿಸ್ತಾಂವ್, ಆಮ್ಚ್ಯಾ ಭಾವಾರ್ಥಾ ಪರ್ಮಾಣೆಂ ಜಿವಿತ್ ಏಕ್ ಹಂತ್ ಘೆತಾ. ಆಮಿ ಜೀವನ್ ಶೈಲಿ, ಆಮ್ಚೆಂ ಖಾಣ್, ಆಮಿಂ ಘೆಸ್ತಾಂ, ಆಮಿಂ ಮಾಲ್ಯಂ ವೆಗ್ಳಿಂಚ್. ಅಶೆಂ ಆಸ್ತಾಂ - ಸಬಾರ್ ವರಾಂ ಉಪ್ರಾಂತ್ ಆನೈಕಾ ಶೈಲಿಚ್ಯಾ ಜಿವಿತಾಕ್ ಏಕ್ ಜಾಂವ್ಚೆಂ ದೆಖ್‌ಲ್ಲೆ ತಿತ್ಲೆಂ ಸಲೀಸ್ ನ್ಹಯ್.

**ಯುವ ಪ್ರಾಯೆಚಿಂ ರಾಜಾಂವಾಂ - ಅಶಿಂ ಮ್ಹಣ್ಣೆತ್:** ಆಮಿ ಮೋಗ್ ಕೆಲಾ, ಆಮ್ಕಾಂ ಧರ್ಮ್ ಪ್ರಮುಖ್ ನ್ಹಯ್, ಆಮ್ಚೆ ಮೋಗ್ ಪ್ರಮುಖ್. ಹಾಂವ್ ಸಂತೊಸಾನ್ ಜಿಯೆತಲೊ/ಲಿಂ. ಆನೈಕ್, ಧರ್ಮ್, ಸಂಸ್ಕೃತಿ ಆಮ್ಕಾಂ ಆಡ್ಕಳಿ ಜಾಂವ್ಚಿ ನಾ. ಆಮ್ಚೆ ಮೋಗ್, ಕುಟ್ಮಾಚ್ಯಾಂಕ್ ಸಮ್ಜುನಾ. ಆಮ್ಚೆ ಧರ್ಮ್ ಆಮ್ಕಾಂ ಮುಟಿ ಭಿತರ್ ದವರ್ತಾ. ಆಮ್ಕಾಂ ಸ್ವಾತಂತ್ರ್ ನಾಂಗಿ? ಆಮಿಂ ಭುರ್ಗಿಂ ನ್ಹಯ್, ಆಮ್ಕಾಂ ಪ್ರಾಯ್ ಜಾಲ್ಯಾ.

**ಕುಟ್ಮಾಚಿ**

**ಪರಿಗತ್:** ಭುರ್ಗ್ಯಾಂ

ಥಂಯ್ ಸಪ್ಲಾಂ ದೆಖ್ಚಿ ಆವಯ್-ಬಾಪುಯ್. ಭಾವಾರ್ಥಾಕ್ ಕುಟ್ಮಾಂತ್ ವರ್ತೊ ಸ್ಥಾನ್ ದಿಲ್ಲಿಂ. ಸಮಾಜಿಂತ್ ನಾಂವ್ ಆಸ್‌ಲ್ಲಿಂ ವ್ಹಡಿಲಾಂ. ಭುರ್ಗ್ಯಾಂಕ್ ದುಕಂವ್ಕ್ ನಜೊ ಮ್ಹಣ್ ತಾಂಚೆಂ ಸರ್ವ್ ಪ್ರಯತ್ನ್ ಕೆಲ್ಯಾ ಉಪ್ರಾಂತ್ಯಿ, ಚೂಕ್ ವಾಟೆಕ್ ಪಾಂಯ್ ದವರ್ತಾನಾ ದೆಕ್ಚೆಂ ಮೌನ್-ದುಕೆಸ್ತ್ ವ್ಹಡಿಲಾಂ.

ಹಾಂಗಾಸರ್ ದೋನ್ ನಕಾರಾತ್ಮಕ್ ಸಂಗಿ ತುಮ್ಮೆ ಮುಕಾರ್ ದವರ್ಲ್ಯಾತ್ ಆನಿ ಸತಯಿ ವ್ಹಯ್. ಯುವ-ರಾಜಾಂವ್ ಆನಿ ವ್ಹಡಿಲಾಂಚೊ ಜಿವಿತಾ ಅನ್ನೊಗ್, ದೊಗಾಂ ಮಧೆಂ ಝುಜಾಂ ಜಾತಾತ್. ಫಟ್ಕಿರ್ಯಾ ಭುಲೊವ್ಣ್ಯಾಂಕ್ ಪಡ್ತಾತ್. ಎಕಾ ವೆಳಾ ವ್ಯವಸ್ಥಿತ್ ಥರಾನ್ ಕಾಜಾರ್ ಜಾಲ್ಯಾರಿ, ಮುಕ್ಲ್ಯಾ ದಿಸಾಂನಿ ಆನೈಕಾ ಸಮುದಾಯೆಚ್ಯಾ ಸಾಂದ್ಯಾಂ ಸಂಗಿಂ ಸಂಪೂರ್ಣ್ ಸಳಾವಳ್ ಆಸಾ ಜಾಂವ್ಕ್ ಕಷ್ಟ್‌ಚ್.

**ಆಮಿ ಖಿಯರ್ ಚುಕ್ಲಾಂವ್?**

ಕೊಣಾಕ್ ಆಜ್ ಆಮಿ ಚುಕಿದಾರ್ ಕರ್ಚೆಂ? ಎಕ್ಲೊ ಮ್ಹಣ್ತಾ, “ತ್ಯಾ ಭುರ್ಗ್ಯಾಕ್ ಕುಟ್ಮಾ ಥಾವ್ನ್ ಮೋಗ್ ಮೆಳೊನಾ”, ಆನೈಕ್ಲೊ ಮ್ಹಣ್ತಾ, “ಧಾರ್ಮಿಕ್ ಶಿಕೊವ್ಣೆ ಕಿತೆಂ ಮ್ಹಣ್ ಕಳಿತ್ ನಾ”, ತಿಸ್ರೊ ಮ್ಹಣ್ತಾ, “ಆಮ್ಚೆ ಚಲಿ ಶಿಕೊಂಕ್‌ನಾಂತ್, ಆಮ್ಚೆ ಚಲಿಯೊ ಚಡಿತ್ ಶಿಕ್ಲ್ಯಾತ್”. ಅಶೆಂ ಸಬಾರ್ ಕಾರಣಾಂ. ಕೋಣ್ ಚುಕಿದಾರ್? ಭಾವಾರ್ಥ್ ಆಸ್‌ಲ್ಲ್ಯಾ ಕುಟ್ಮಾಂತ್‌ಚ್ ಅಶೆಂ ಜಾಲೆಂ, ಮೊಗಾಚ್ಯಾ ಸಾಗೊರಾಂತ್ ಆಸ್‌ಲ್ಲ್ಯಾ ಕುಟ್ಮಾಂತ್, ಗ್ರೇಸ್ತ್ ಕುಟ್ಮಾಂತ್ ಅಂತರ್-ಧರ್ಮೀಯ್ ಕಾಜಾರಾಕ್ ವಳಗ್ ಜಾತಾನಾ, ಖಿಯರ್ ಚೂಕ್ ಸೊಡ್ಚೆಂ?

**ತರ್ ಕಿತೆಂ ಕರ್ಚೆತ್?**

ಆಮ್ಚ್ಯಾ ಭುರ್ಗ್ಯಾಂಕ್, ಯುವಜಣಾಂಕ್ ಆಮ್ಚೆ ವೆಳ್ ದಿಂವ್ಕ್ ಪ್ರಯತ್ನ್ ಕರ್ಚಾಂ. ಆಮ್ಕಾಂ ಮೆಳ್‌ಲ್ಲ್ಯಾ ಭಾವಾರ್ಥಾಚ್ಯಾ ಭಂಡಾರಾಚೊ ಅನ್ನೊಗ್ ಯುವಜಣಾಂಕ್ ದಿವ್ಚಾಂ ಆನಿ ಇಗರ್ಜ್‌ಮಾತೆಚೊ ಮೋಗ್ ಕರುಂಕ್ ಶಿಕೊವ್ಚಾಂ. ಸಮಸ್ಯೆ ಯೆತಾನಾ-ಸಮ್ಜುಂಕ್ ಪ್ರಯತ್ನ್ ಕರ್ಚಾಂ. ಸಾರ್ಕಿ ಮಾಹೆತ್ ಆಮ್ಚೆ ಯುವ-ಪಿಳ್ಗಿಕ್ ದಿವ್ಚಾಂ. ಕಷ್ಟ್ ಕಿತೆಂ ಮ್ಹಳ್ಳೆಂಯ್ ಸಮ್ಜುಂಕ್ ಆವ್ಕಾಸ್ ದಿವ್ಚಾಂ.





ತರ್ ಕ್ರಿಸ್ತಿ ಕಾಜಾರ್ ಮ್ಹಳ್ಳಾರ್ ಕಿತೆಂ? ಕ್ರಿಸ್ತಿ ಕಾಜಾರ್ ಮ್ಹಳ್ಳಾರ್, ಏಕ್ ದಾದ್ಲೊ ಆನಿ ಏಕ್ ಬಾಯ್ಲ್, ದೋಗಾಂಯ್ ಪವಿತ್ರ್ ಸ್ಥಾನ್ ಘೆತ್‌ಲ್ಲಿಂ, ಲಗ್ನ್ ಮ್ಹಳ್ಳ್ಯಾ ಸಂಸ್ಕಾರಾಂ ಮಾರಿಫಾತ್ ಕುಟ್ಮಾ ಜಿವಿತ್ ಬಾಂದ್ಲೆಂ. ಜಲ್ಮುಂಚ್ಯಾ ಭುರ್ಗ್ಯಾಂಕ್ ಕ್ರಿಸ್ತಿ ಭಾವಾರ್ಥಾಂತ್ ವ್ಹಡ್ ಕರ್ಲೆಂ. ಹಾಂಗಾಸರ್ ಸ್ಪಷ್ಟ್ ಜಾತಾಗಿ, ದೋನ್ ಧರ್ಮಾಂ ಮಧೆಂ ಜಾಂವ್ಚೆಂ ಕಾಜಾರ್ ತೆಂ ಸಂಸ್ಕಾರ್ ನ್ಹಯ್. ತೆಂ ಕ್ರಿಸ್ತಿ ಕಾಜಾರ್ ಜಾಯ್ನಾ. ಥಂಯ್ಸರ್ ಕ್ರಿಸ್ತಿ ಕುಟಮ್ ಬಾಂದುನ್ ಹಾಡುಂಕ್ ಜಾಯ್ನಾ. ಹಾಂಗಾಸರ್ ಜಲ್ಮುಂಚ್ಯಾ ಭುರ್ಗ್ಯಾಂಕ್ ಖರೊ ಕ್ರಿಸ್ತಿ ಭಾವಾರ್ಥ್ ಲಾಬಾನಾ.

ಇಗರ್ಜೆಮಾತಾ ಮೊನ್‌ಗೀ? ನಾ. ಇಗರ್ಜೆಮಾತಾ ಎಕಾ ಪವಿತ್ರ್ ಸ್ಥಾನ್ ಘೆತ್‌ಲ್ಲ್ಯಾ ತಿಚ್ಯಾ ಸಾಂದ್ಯಾಂ ಥಂಯ್ ಸದಾಂಚ್ ಹುಸ್ಕೊ ದವರ್ತಾ. ದೆಕುನ್ ಅಸಲೆಂ ಸಮಸ್ಯೆ ಉದೆಲೆ ತರ್, ಪಯ್ಲೆಂ ಆಮ್ಚ್ಯಾ ಫಿರ್ಗಜ್ ವಿಗಾರಾಕ್ ಭೆಟೊನ್ ಕಶೆಂ ಪರಿಹಾರ್ ಕರ್ಯೆತ್ ಮ್ಹಣ್ ಗೊವ್ಳಿಕ್ ಸಲಹಾ ಘೆಂವ್ಚಿ ಥಂಯ್ಸರ್ ಕಶೆಂ ಘಡೆಂ ವಚ್ಚಿತ್ ಆನಿ ಇಗರ್ಜೆಮಾತಾ ಭಾವಾರ್ಥ್ ಸಾಂಬಾಳುಂಕ್ ಕಸಲ್ಯೊ ವಾಟೊ ಆಸಾತ್ ಮ್ಹಣ್ ಸಮ್ಜಯ್ತಾ. ದೆಕುನ್ ಇಗರ್ಜೆಮಾತೆಚಿ ಸಲಹಾ ಘೆಂವ್ಚಿ ಗರ್ಜೆಚಿ.

ಕ್ರಿಸ್ತಿ ಯುವಜಣಾಂಚೊ ಸಮುದಾಯ್ ಭಾವಾರ್ಥಾಂತ್ ಜಿವಾಳ್ ಆಸಾ. ತೊ ಆಮಿ ಸದಾಂಚ್ ಸಾಂಬಾಳುಂಕ್ ಆಸಾ. ಘಡೆಂ ರಡ್ಡ್ಯಾಕಿ ಪಯ್ಲೆಂಚ್ ಜಾಗ್ರುತ್ ಆಸಾಂವ್ ತರ್ ಭೊವ್ ಬರೆಂ. ಯುವಜಣಾಂಚೊ ಬರೊ ಘಡಾರ್ ಆಶೆವ್ಯಾಂ. ಯುವಜಣಾಂನೊ, ಸಾರ್ಕೆಂ ಕಿತೆಂ ಮ್ಹಣ್ ಸಮ್ಜುನ್



ಪ್ರಿಶಾಲ್ ಶಾಲ್ವಿನ್ ಡೆ'ಸೋಜಾ, ಲೂಡ್ಸ್ ವಾಡೊ

ಘೆಯಾ. ಆಮ್ಕಾಂ ನಿಶ್ಚಲಾಂಜನಿ ಅಂಕೂ ನಿಶ್ಚಲಾಂಜನಿ ಕುಟ್ಮಾಂ ಸದಾಂಚ್ ಲಾಬುಂದಿತ್. ಸರ್ವಾಂಚೊ ಘಡಾರ್ ಬರೆಂ ಜಾಂವ್ಕ್ ಆಮಿ ಸದಾಂಚ್ ಎಕಾಮೆಕಾಚ್ಯಾ ಸಮಸ್ಯಾಂಕ್ ಸ್ಪಂದನ್ ಕರ್ಯಾಂ. ಆಮ್ಚ್ಯಾ ವ್ಹಡಿಲಾಂ ಥಾವ್ನ್ ಆಮಿ ಬರೆಂ ಆಪ್ಣಾಯ್ಲಾಂ. ತೆಂ ಆಮಿ ಆತಾಂ ಆಮ್ಚ್ಯಾ ಯುವಜಣಾಂಕ್ ದಿವ್ಯಾಂ. ತಶೆಂ ಜಾಲ್ಯಾರಿ ಆಮ್ಚಿ ಮುಕ್ತಿ ಪಿಳ್ಳಿ ಖಿರ್ಯಾ ಭಾವಾರ್ಥಾಂತ್, ಕ್ರಿಸ್ತಿ ಕುಟ್ಮಾಂತ್, ಕ್ರಿಸ್ತಿ ಯುವಜಣಾಂ ಜಾವ್ನ್ ಸದಾಂಚ್ ಪರ್ಜಾಳ್ತಾಲಿ.

ಝಗ್ಡ್ಯಾ ಸವೆಂ ವ್ಹಡ್ ಜೆವ್ಣಾನಿಂ ಭರ್ಲಲ್ಯಾ ಘರಾ ಪ್ರಾಸ್ ಸಮಾಧಾನಾನ್ ಖಾಂವ್ಕ್ ಮೆಳ್ತಾ ಸುಕಿ ಬಾಕ್ರಿ ಬರಿ (ಮ್ಹಣ್ಲೊ 17:1)

ಭುರ್ಗ್ಯಾಂಕ್ ತಿಕ್ಪಾ ಲಾಂವ್ಕ್ ಪಾಟಿಂ ಸರನಾಕಾ, ತುಂ ತಾಕಾ ಬೆತಾನ್ ಮಾರ್ಚಿ ಜಾಲ್ಯಾರ್ ತೊ ಮರೊ ನಾ (ಮ್ಹಣ್ಲೊ 23:13)

ಸತ್ ವಿಕೆಂ ಘೆ, ತೆಂ ವಿಕಿನಾಕಾ; ಜಾಣ್ವಾಯ್, ಶಿಕೊವ್ಣ್ ಆನಿ ಸಮ್ಜಣಿ ವಿಕೆಂ ಘೆ. (ಮ್ಹಣ್ಲೊ 23:23)

## ಹಾಸೊ

ಪಾಸ್ಕು ಶುಗರ್ ಟೆಸ್ಟ್ ಕರುಂಕ್ ಆಸ್ಪತ್ರೆಕ್ ಗೆಲೊ. ಟೊಯ್ಲೆಟಾಕ್ ವಚುನ್ ಮೂತ್ ಭರ್ನ್ ದಿಂವ್ಕ್ ಸಿಸ್ಲಿ ನಾತ್ಲಿ ದೆಕುನ್ ಸೊಧಾನಾ ಏಕ್ ಖಾಲಿ ಸ್ಯಾನಿಟೈಜರಾಚಿ ಬೋತ್ಲೆ ದಿಸ್ಲಿ. ತಾಂತುನ್ ಮೂತ್ ಭರ್ನ್ ಕೊಂಟರಾಕಡೆನ್ ಗೆಲೊ. ಲಾಂಬ್ ಕ್ಯೂ ಆಸ್ಲಿ. ದೆಕುನ್ ಅರ್ಥೊ ಘೆಂಟೊ ರಾಕುನ್ ಆನಿ ಮೂತ್ ಪರೀಕ್ಷೆಕ್ ದಿತಾ ಮ್ಹಣ್ತಾನಾ, ತಾಣೆಂ ತಾಚೆಂ ಮೊಬಾಯ್ಲ್ ಟೊಯ್ಲೆಟಾಂತ್ ಸೊಡ್ಲೆಲೊ ಉಡಾಸ್ ಆಯ್ಲೊ. ಮೂತ್ ಥಂಯ್ಸರ್ ದವರ್ನ್ ಮೊಬೈಲ್ ಸೊಧುಂಕ್ ಧಾಂವ್ಲೊ. ಮೊಬೈಲ್ ಮೆಳ್‌ಲ್ಲೆಂಚ್ ಪಾಟಿಂ ಯೆತಾನಾ ಕ್ಯೂ ರಾವ್ಲೆಲ್ಯಾ ಲೊಕಾನ್ ಸ್ಯಾನಿಟೈಜರ್ ಮ್ಹಣ್ ಪಾಸ್ಕುಚೆಂ ಮೂತ್ ಹಾತಾಕ್ ಘಾಲ್ನ್ ಹುಂಗೊನ್ ಪಳೆವ್ನ್, ಹೆಂ ಉಣ್ಯಾ ಮೊಲಾಚೆಂ ಸ್ಯಾನಿಟೈಜರ್ ಮ್ಹಣ್ ಉಲಯ್ತಾಲೆ. ಪಾಸ್ಕುಕ್ ಅರ್ಥಿ ಖಾಲಿ ಜಾಲ್ಲಿ ಮುತಾಚಿ ಸಿಸ್ಲಿ ಅಪಡ್ಲೆ ತಿಕ್ಲೆಂ ಥಂಯ್ ಆಯ್ಲೆನಾ.

ಲಿಸಾಂವ್: ಫುಂಕ್ಯಾಕ್ ಮೆಳ್ತಾ ಮ್ಹಣ್ ಸಕ್ಕಡ್ ವಾಪರ್ದೆಂ ನ್ಹಯ್.



## ದೇವ್-ಸ್ತುತಿ ವಾಂಟಿಪ್

### ಜನವರಿ 2021

ತಾರೀಖ್	ವೇಳೆ	ಸಂಭ್ರಮ್	ಜವಾಬ್ದಾರಿ
31	7.30 p.m	ನವೆಂ ವರಸ್ / ಅರ್ಗಾಂ ಮೀಸ್	ಐ.ಸಿ.ವೈ.ಎಮ್
1	7.30 a.m	ನವೆಂ ವರಸ್	ವೈ.ಸಿ.ಎಸ್.
3	7.00 a.m	ಸೊಮ್ಯಾಚೆ ಆಪ್‌ಪರ್ಗಟ್ಲೆಚೆಂ ಫೆಸ್ತ್ / ವಾಡ್ಯಾಚೆಂ ಫೆಸ್ತ್	ಸುನ್ನಂಗಳ ವಾಡೊ
10	7.30 a.m	ಎವ್ಕರಿಸ್ತಿಕ್ ಪುರ್ಶಾಂವ್	ಲೂರ್ಡ್ ವಾಡೊ
16	10.30 a.m	ಫಿರ್ಗಜ್ ಫೆಸ್ತ್	ಫಿ.ಗೊ. ಪರಿಷತ್
17	7.00 a.m	ಸಾದ್ಯಾ ಕಾಳಾಚೊ 2 ಆಯ್ತಾರ್	ಎಮರ್ಫಟಿ ವಾಡೊ
24	7.00 a.m	ಸಾದ್ಯಾ ಕಾಳಾಚೊ 3 ಆಯ್ತಾರ್	ಆರ್ಕಾನ್ ವಾಡೊ
31	7.00 a.m	ಸಾದೊ ಕಾಳ್ 4 ಆಯ್ತಾರ್	ಇಗರ್ಜೆ ವಾಡೊ

### ಫೆಬ್ರವರಿ 2021

7	7.00 a.m	ಸಾದೊ ಕಾಳ್ 5 ಆಯ್ತಾರ್ / ವಾಡ್ಯಾಚೆಂ ಫೆಸ್ತ್	ಲೂರ್ಡ್ ವಾಡೊ
14	7.00 a.m	ಸಾದ್ಯಾ ಕಾಳಾಚೊ 6 ಆಯ್ತಾರ್ /	ಕುರ್ನಾಡ್ ವಾಡೊ
17	7.00 a.m	ಸಿಂಜಿಚೊ ಬುಧ್ವಾರ್	ಸುನ್ನಂಗಳ ವಾಡೊ
21	7.00 a.m	ಪ್ರಾಚಿತಾಚೊ 1 ಆಯ್ತಾರ್	ಇರಾ ವಾಡೊ
28	7.00 a.m	ಪ್ರಾಚಿತ್ ಕಾಳಾಚೊ 2 ಆಯ್ತಾರ್ / ಕ್ರಿಸ್ತಾಂವ್ ಶಿಕ್ಷಣ್ ದೀಸ್	ಭುರ್ಗಿಂ

### ಮಾರ್ಚ್ 2021

7	7.00 a.m	ಪ್ರಾಚಿತ್‌ಕಾಳಾಚೊ 3 ಆಯ್ತಾರ್ / ವಾರ್ಷಿಕ್ ರೆತಿರ್	ಕಣಂತೂರು ಕೂಟತ್ತಜ್ಜೆ
14	7.00 a.m	ಪ್ರಾಚಿತ್‌ಕಾಳಾಚೊ 4 ಆಯ್ತಾರ್	ಎಸ್. ವಿ. ಪಿ
21	7.00 a.m	ಪ್ರಾಚಿತ್‌ಕಾಳಾಚೊ 5 ಆಯ್ತಾರ್	ಕಥೊಲಿಕ್ ಸಭಾ
28	7.00 a.m	ತಾಳಿಯಾಂಚೊ ಆಯ್ತಾರ್ / ಖುರ್ನಾಚಿ ವಾಟ್	ಸ್ತ್ರೀ ಸಂಘಟನ್

### ಏಪ್ರಿಲ್ 2021

1	5.00 p.m	ನಿಮಾಣೊ ಬ್ರೆಸ್ತಾರ್	ಕುರ್ನಾಡ್ ವಾಡೊ
2	4.00 p.m	ನಿಮಾಣೊ ಸುಕ್ರಾರ್	ಲೂರ್ಡ್ ವಾಡೊ
3	7.00 p.m	ಆಲ್ಲೆಲೂಯಾ ಸನ್ವಾರ್	ಪಾಂಡಿಕೆತ್ತಾ
4	7.30 a.m	ಪಾಸ್ಕಾಂಚೆಂ ಫೆಸ್ತ್	ಸುನ್ನಂಗಳ ವಾಡೊ
11	7.00 a.m	ಪಾಸ್ಕಾಂಚೊ 2 ಆಯ್ತಾರ್ - ದೈವಿಕ್ ಕಾಕುಳ್ತೆಚೆಂ ಫೆಸ್ತ್	ಎಮರ್ಫಟಿ ವಾಡೊ
18	7.00 a.m	ಪಾಸ್ಕಾಂಚೊ 3 ಆಯ್ತಾರ್ - ಇಗರ್ಜೆ ವಾಡ್ಯಾಚೆಂ ಫೆಸ್ತ್	ಇಗರ್ಜೆ ವಾಡೊ
25	7.00 a.m	ಪಾಸ್ಕಾಂಚೊ 4 ಆಯ್ತಾರ್	ಕಥೊಲಿಕ್ ಸಭಾ

ಜಿವಂತ್ ಆಸ್ತಾನಾ ನೀಸ್ ದಿನಾಚೊ ಮೆಲ್ಲ್ಯಾ ಉಪ್ರಾಂತ್ ಖೀಸ್ ದಿವ್ನ್ ಕಿತೆಂ ಘಾಯ್ಲೆ?



### ಬಾಳ್ ಜಲ್ಲಲಾ, ಸಂತೋಸ್ ಪಾವ್ಯಾಂ



ಕ್ರ.ಸಂ	ನಾವ್	ಆವಯ್-ಬಾಪುಯ್	ಜಲ್ಲಾ ತಾರಿಕ್	ಪವಿತ್‌ಸ್ನಾನ್	ವಾಡೊ
1	ಎಮಿ ಲಿನ್ ವೇಗಸ್	ನಿತಿನ್ ವೇಗಸ್ ಶರೀನ್ ಮರಿಯಾ ಡಿ'ಸೋಜಾ	14-6-2020	29-8-2020	ಕಣಂತೂರ್
2	ಇವಾನ್ ರೆಬೆಲ್ಲೊ	ಜೋಡನ್ ರೆಬೆಲ್ಲೊ ಮೆರಿಲ್ ಡಿ'ಸೋಜಾ	05-8-2020	11-10-2020	ಎರ್ಮಾಟಿ
3	ಜಿಯಾನಾ ಡಿ'ಸೋಜಾ	ಜೇಸನ್ ಕ್ಲೈಮನ್ ಡಿ'ಸೋಜಾ ಡ್ಯಾಪ್ಪಿ ಮೊಂತೇರೊ	22-10-2020	15-11-2020	ಕುರ್ನಾಡ್
4	ಫೆಬಿಯಾನ್ ಜೋ ಮೊಂತೇರೊ	ಪ್ರಸನ್ನ್ ಮೊಂತೇರೊ ಮೋನಿಕಾ ಡಿ'ಸೋಜಾ	25-06-2020	05-08-2020	ಕುರ್ನಾಡ್
5	ಇವಾನ್ನಾ ಮೋನಿಸ್	ಜೇಸನ್ ಡೆರಿಲ್ ಮೋನಿಸ್ ರೇಶ್ಮಾ ಶಾಂತಿ ಡಿ'ಸೋಜಾ	14-10-2020	29-11-2020	ಕಣಂತೂರ್



### ಸುಖಾಂತ್ ತಶೆಂ ದುಖಾಂತ್, ಪಿಡೆಂತ್ ತಶೆಂ ಭಲಾಯ್ಕೆಂತ್



ಕ್ರ.ಸಂ	ಸೊವೊ	ವೊಕಾಲ್	ಲಗ್ನಾಚಿ ತಾರಿಕ್	ವಾಡೊ
1	ಪ್ರಮಿತ್ ಫೆರಾವೊ	ಸುಮಿತ್ರಾ	23-9-2020	ಎರ್ಮಾಟಿ
2	ಜೈಸನ್ ಬರ್ಬೊಞಾ	ಎಲ್ಲಿಶಾ ಪ್ರೀತಿಕಾ ಫೆರ್ನಾಂಡಿಸ್	14-11-2020	ಎರ್ಮಾಟಿ
2	ಆಂಟನಿ ಪ್ರಶಾಂತ್ ಲೋಬೊ	ಸೆಲ್ವಾ ಸುಪ್ರೀತಾ ವೇಗಸ್	29-11-2020	ಇಗರ್ಜೆ
3	ಗ್ಲೆನ್ ಲಿಯೊನಾರ್ಡ್ ಡೆಸಾ	ಮೇಬಲ್ ಕುಟಿನ್ಹಾ	14-12-2020	ಅರ್ಕಾನ್



### ಸೊಮ್ಯಾ ಜೆಜು ಕ್ರಿಸ್ತಾ ಸಂಗಿಂ ಸಾಸ್ಣಿಕ್ ಸುಖಾಕ್



ಕ್ರ.ಸಂ	ನಾವ್	ವಾಡೊ	ಪ್ರಾಯ್	ಮರಣ್
1	ಹಿಲ್ಡಾ ಡಿ'ಸೋಜಾ ಬಿ	ಪಾಂಡಿಕಟ್ಟಾ	70	20-08-2020
2	ಐರಿನ್ ಡಿ'ಸೋಜಾ	ಇರಾ	78	26-09-2020

ಶಾಣೆಪಣ್ ನಾತ್ಲೆ ಸ್ತ್ರಿಯೆಚಿ ಸೊಬಾಯ್ ದುಕ್ರಾಚ್ಯಾ ಸೊಂಡಿಯೆಕ್ ಫಾಲ್ಟೆ ಮುದಿಯೆ ಬರಿ (ಮ್ಹಣ್ಣೆಂ 11:22)  
 ಆಪ್ಲ್ಯಾ ಕುಟ್ಮಾಂತ್ ಘುಸ್ಪಡ್ ಉಬ್ಬಯ್ತಲ್ಯಾಕ್ ಖಾಲಿ ವಾರೆಂ ದಾಯ್ ಜಾತಲೆಂ (ಮ್ಹಣ್ಣೆಂ 12:29)  
 ಹಾಸ್ತಾನಾ ಲೆಗುನ್ ಕಾಳ್ಜಾಂತ್ ಖಂತ್ ಆಸುಯೆತ್ (ಮ್ಹಣ್ಣೆಂ 14:13)  
 ಸಮಾಧಾನಾನ್ ಭರಲಿ ಮತ್ ಕುಡಿಕ್ ಜೀವ್ ದಿತಾ, ಪೂಣ್ ಮಸರ್ ಹಾಡಾಂ ವಿರಯ್ತಾ (ಮ್ಹಣ್ಣೆಂ 14:30)  
 ದ್ವೇಷ್ ಆಸ್ಲೆಲೆ ಕಡ್ಲಾ ಪುಷ್ಪಾ ಪಾಡ್ಯಾ ಪಾಸ್, ಮೋಗ್ ಆಸ್ಲೆಲೆಕಡ್ಲೆ ಬಾಜಿಯೆಚೆಂ ಜೆವಣ್ ಬರೆಂ (ಮ್ಹಣ್ಣೆಂ 15:17)  
 ಫಟ್ಕಿರೆ ಜಿಬೆನ್ ಪುಂಜಾಯ್ಲಿ ಸಂಪತ್ತಿ ವಾರ್ಯಾಚಿ ಪುಂಕ್ ಆನಿ ಮರಣಾಚೊ ಪಾಸ್. ಮ್ಹಣ್ಣೆಂ 20:6

ಜೆವಣ್ ವಾಡ್ಲೆಂ ಫರ್ ದುಬ್ಲೆಂ ಜಾಯ್ತಾ, ಸಾರೆಂ ಘಾಲ್ಚೊ ಗಾದೊ ಪಾಡ್ ಜಾಯ್ತಾ



# ಪೂನ್‌ಶೆತಾಚಿ ವಾರ್ಷಿಕ್ ಮಹಾ ಪರಬ್ - 2020





# ಸಾಂ ಜುಜೆ ವಾಜ್ ಸಭಾಂಗಣ್, ಮುಡಿಪು ST JOSEPH VAZ AUDITORIUM

ತುಮ್ಮಾ ಲ್ಹಾನ್ ವ್ಹಡ್ ಕಾರ್ಯಾಂಕ್  
ಮುಡಿಪು ಸಾಂ ಜುಜೆವಾಜ್ ಪೂನ್‌ಶೆತಾಂತ್  
'ಸಭಾ ಸಾಲ್' ತಯಾರ್ ಜಾಲಾಂ.



- ಪ್ರಶಾಂತ್ ವಾತಾವರಣ್
- ವಾಹನಾಂ ರಾಂವ್ಚ್ಯಾಕ್ ವಿಶಾಲ್ ಜಾಗೊ
- ಉದಕ್ ಆನಿ ಜಾಯ್‌ಪುರ್ದೆ ವಾಶ್‌ರೂಮ್
- ಉಗ್ಡ್ಯಾ ಮೈದಾನಾರ್ ಕಾರ್ಯಾಕ್ ಆವ್ಯಾಸ್
- ಪವಿತ್ರ ಸುವಾತೆರ್ ಕಾರ್ಯೆಂ ಕೆಲ್ಲೊ ಸಂತೊಸ್

ಸಕಾಳಂ 10.00 ಥಾವ್ನ್  
ಸಾಂಜೆರ್ 3.00 ಪರ್ಯಾಂತ್

ಸಾಂಜೆರ್ 5.00 ಥಾವ್ನ್  
ರಾತಿಂ 10.00 ವರಾಂ ಪರ್ಯಾಂತ್

ಚಡಿತೆ ವಿವರಾಕ್ ಸಂಪರ್ಕ್ ಕರಾ:

**Parish Priest, St Joseph Vaz Shrine, Mudipu, Kurnad - 574 153**

**Mob.: 8277939373, 8762535603**

*If undelivered please return to  
The Editor, "Mudipuchi Zhor", St Joseph Vaz Church, Mudipu, Kurnad P.O., Bantwal - 574 153. D.K.  
(Private Circulation Only)*

*Published by Parish Pastoral Parishad, St Joseph Vaz Church, Mudipu - 574 153.  
Edited by Rev. Benjamin Pinto, Printed at Codialbail Press, Maryhill.*